

آخر الاعمال

(منتهی اعمال)

نمبر شمار	عنوانات	صفحہ
۱	تمہید	۷
۲	ابتدائی اور انتہائی درجہ کے بیان کی وجہ	۸
۳	اہمیت توبہ	۹
۴	شبہ کا جواب	۱۰
۵	ضرورت توبہ	۱۲
۶	گھری تعمیر میں اہتمام تکمیل	۱۳
۷	دین کے بارے میں لاپرواہی	۱۴
۸	طالب دین کا حال	۱۵
۹	طالب دُنیا کا حال	۱۶
۱۰	دین اور دنیا کے اہتمام میں لوگوں میں فرق	۱۷
۱۱	شوق کا کمال	۱۸
۱۲	حصول علم کا شوق	۱۹
۱۳	نزع کی تکلیف کی حقیقت	۲۰
۱۴	اولیاء کے مختلف اقوال	۲۱
۱۵	کاملین کا حال	۲۲
۱۶	کتابوں کا شوق	۲۳
۱۷	تعلیم دین سکھنے والوں کے لئے کھانے پینے کا عجیب اہتمام	۲۴
۱۸	خیرات دینے میں کمی نہ کرے	۲۵
۱۹	اہل اللہ کی سادگی	۲۶

۲۲	آج کل کے دیدار	۲۰
۲۳	تعمیم دین میں ہماری حالت	۲۱
۲۴	دین کے بعض اجزاء پر قاعۃ کی مثال	۲۲
۲۵	دین میں ترقی کی فکر کسی کو نہیں	۲۳
۲۶	بعض گناہوں سے بچنے اور بعض گناہوں سے نہ بچنے کی وجہ	۲۴
۲۷	خاندانی وضع کی وجہ سے ترک گناہ	۲۵
۲۸	ترقی دین میں لاپرواہی	۲۶
۲۸	اہمیت دین	۲۷
۲۹	دین کی حقیقت	۲۸
۳۰	دین نام اعمال کا ہے اس کی ضرورت تا حیات ہے	۲۹
۳۱	بانوئی پیروں کی مثال	۳۰
۳۲	محابہ کی لذت کی مثال	۳۱
۳۲	درجہ ولایت کا ثبوت	۳۲
۳۳	ولایت کا حصول اختیاری ہے	۳۳
۳۳	اولیاء اللہ کو مشقت میں بھی لطف آتا ہے	۳۳
۳۴	ایک اللہ والے کا قصہ	۳۵
۳۵	نماز روزہ کی لذت کا حال	۳۶
۳۶	عاشق کا حال	۳۷
۳۷	بے نمازی پیروں کا حال	۳۸
۳۸	حقیقی اہل اللہ کا حال	۳۹
۳۸	ترک اعمال خلاف عقل و فطرت ہیں	۴۰
۳۹	اعمال کی انتہائی نہیں	۴۱
۴۰	عامل کو دین سے بھی سیری نہیں ہوتی	۴۲
۴۱	سیرا لی اللہ اور سیرفی اللہ کے معنی	۴۳

۳۳	تسلیں بیان	۳۳
۳۴	اللہ کی مہربانی	۳۵
۳۵	اللہ کی مہربانی کا مقتضاء	۳۶
۳۶	حقیقی دوستی کی مثال	۳۷
۳۷	اللہ سے محبت کا مقتضاء	۳۸
۳۸	بھیل کا قصہ	۳۹
۳۸	نوکر کی بہانہ بازی	۴۰
۳۹	اللہ تعالیٰ کے ساتھ ہمارا برتاؤ	۴۱
۴۰	عاشق کا حال	۴۲
۴۱	ہماری ملک کی حقیقت	۴۳
۴۲	اللہ کے ساتھ حق و شراء کی حقیقت	۴۴
۴۳	حصول علم میں ترتیب	۴۵
۴۴	علم تصوف کے حصول کا طریقہ	۴۶
۴۵	انتخاب پیر میں احتیاط	۴۷
۴۵	قرآن و حدیث میں علوم تصوف	۴۸
۴۶	خود ساختہ تصوف	۴۹
۴۷	طالبان خدا کی مثال	۵۰
۴۸	عشق حقیقی کا حال	۵۱
۴۹	تصوف کی حقیقت	۵۲
۵۰	تصوف کی اصطلاح ”مقام“ کی حقیقت	۵۳
۵۱	خوارق عادت کا حصول سلوک نہیں	۵۴
۵۱	حصلوں مقامات میں ترتیب	۵۵
۵۳	مقامات کا آخری درجہ اور اس کی تعریف	۵۶
۵۴	راضی بر رضاۓ الہی کا مطلب	۵۷
۵۴	خوشی اور غمگینی کا جماعت ممکن ہے	۵۸

۶۶	رضاء میں شتیٰ اور متوسط کا فرق	۶۹
۶۹	شتیٰ کی مثال	۷۰
۷۹	اہل اللہ کی پیچان کا طریقہ	۷۱
۸۰	متوسط اور شتیٰ کی حالت میں فرق	۷۲
۷۱	سب سے بڑی نعمت	۷۳
۷۲	مقام رضاء جنت میں یقینی ہے	۷۴
۷۲	شریعت پر عمل سب کے لئے ضروری ہے	۷۵
۷۳	آداب کی رعایت	۷۶
۷۳	اولیاء اللہ پر مواخذہ	۷۷
۷۳	حصول تصور کے لئے محنت و مشقت	۷۸
۷۵	تصوف میں مقام فباء	۷۹
۷۶	مجاہدے کا فائدہ	۸۰
۷۷	بد نظری کے نقصانات	۸۱
۷۸	مقام فباء کی تعریف	۸۲
۷۹	سالکین کی علطی کا ازالہ	۸۳
۸۰	سالک کا پسندیدہ حال	۸۳
۸۰	وحدت الوجود کا مطلب	۸۵
۸۱	فباء کے درجے	۸۶
۸۲	مقام عبدیت	۸۷
۸۳	مقام محبوبیت	۸۸
۸۳	تصوف کی اصطلاح "مقام" کے مختلف نام اور اس کی تشرع	۸۹
۸۳	دین میں اعلیٰ درجہ کے حاصل کرنے کی ضرورت ہے	۹۰
۸۵	آیت سے مسائل تصور کا اثبات	۹۱
۸۶	خلاصہ مقصود	۹۲

وعظ

آخر الاعمال

(منتهاۓ اعمال)

حکیم الامت حضرت تھانوی عوئیلیہ نے منتهاۓ اعمال کے متعلق یہ وعظ
۲۰/ ربیع الاول ۱۳۳۶ھ برباطق ۲/ جنوری ۱۹۱۸ء جامع مسجد کانپور میں
منبر پر کھڑے ہو کر تقریباً پونے تین گھنٹے ارشاد فرمایا۔

جس میں فرمایا کہ دین اعمال کا نام ہے مجاہدات کا نہیں، مجاہدات تو
مقدمات ہیں اعمال کے لئے مگر مجاہدات کی انتہاء نہیں ہو سکتی اسی لئے
دین کا اہتمام کسی وقت نہ چھوٹنا چاہیے۔

سامعین کی تعداد تقریباً دو ہزار تھی، محمد مصطفیٰ صاحب بجنوری عوئیلیہ
نے اس وعظ کو قلم بند فرمایا۔

بِسْمِ اللّٰهِ الرَّحْمٰنِ الرَّحِيْمِ

خطبہ ماثورہ

الحمد لله نحمدُه و نستعينُه و نستغفِرُه و نؤمنُ به و نتوكلُ عليه
ونعوذ بالله من شرور انفسنا ومن سينات اعمالنا من يهدِه الله فلا مضل له
ومن يضلله فلا هادی له ونشهد ان لا اله الا الله وحده لا شريك له ونشهد
ان سيدنا و مولانا محمدًا عبده و رسوله صلی الله تعالیٰ علیه وعلی آلہ
واصحابہ و بارک وسلِم اما بعد:

فاعوذ بالله من الشيطن الرجيم

بِسْمِ اللّٰهِ الرَّحْمٰنِ الرَّحِيْمِ

وَمِنَ النَّاسِ مَن يُشْرِكُ نَفْسَهُ أَتْغَاءَ مَرْضَاتِ اللّٰهِ وَاللّٰهُ رَوُوفٌ بِالْعِبَادِ ﴿١﴾

تمہید

یہ آیت ان آئیتوں میں سے ایک ہے جن کو میں نے پرسوں شب چہارشنبہ (۲)
کے بیان (۳) میں پڑھا تھا اور ان سے ایک مضمون تو مدلولاً اور دوسرا مضمون استنباطاً (۴)
ثابت کیا تھا کہ اعمال میں بعضے ابتدائی ہیں اور بعض انتہائی اور اس بیان میں اول مرتبہ کی
تعین بھی کردی گئی تھی کہ وہ توبہ ہے اور اس کو عقلانِ وفقاً ثابت کر دیا تھا اور یہ بھی کہا گیا
تھا کہ یہ جلسہ اس سے زیادہ کے لئے کافی نہیں ہو سکتا لہذا معدود ری ہے اور صرف
ابتدائی عمل کے بیان پر اتفاق کیا جاتا ہے نیز ایک اور جلسہ کی بھی امید تھی اس واسطے بھی
ایک ہی جزو کے بیان پر کفایت کی گئی ہے، چنانچہ محمد اللہ اب اس کی نوبت آگئی۔

(۱) ”اور بعض آدمی ایسے بھی ہیں کہ اللہ تعالیٰ کی رضا جوئی میں اپنی جان سکن صرف کردار لتے ہیں اور اللہ تعالیٰ
ایسے بندوں کے حال پر نہایت محیران ہیں“ سورہ بقرہ: ۲۰۷ (۲) بدھ کی رات (۳) وعظ ”اول الاعمال“
میں (۴) ایک مضمون پر آیت کی دلالت اور دوسرا مضمون اس سے مستحب کیا تھا۔

ابتدائی اور انتہائی درجہ کے بیان کی وجہ

اب دوسرے جزو کو یعنی اعمال کے انتہائی درجہ کو عرض کرتا ہوں اور اس بیان میں یہ بھی عرض کیا گیا تھا کہ جزو کی تعین سے غرض ایک غلطی کی اصلاح ہے وہ یہ کہ جب تک ابتداء کسی طریقہ کی معلوم نہ ہو تو وہ کام صحیح نہیں ہو سکتا کیونکہ ابتدائی جزو بمنزلہ بنیاد اور اساس^(۱) کے ہوتا ہے جس مکان کی بنیاد متزلزل ہو اس مکان کا کیا اعتبار ہے، عمارت کی خوبصورتی اور نقش و نگار وغیرہ سب بے کار ہیں۔ اس کے بقاء و ثبات کی امید نہیں اسی طرح اس مرتبہ انتہائی کے بیان سے ایک غرض ہے کہ اگر انتیا کسی چیز کی معلوم نہ ہو تو امتیاز ترقی کا کوئی رخ نہیں ہوتا آج اس مرتبہ انتہا کی تعین پر بحث ہے۔

اور اس مرتبہ ابتدائی تعین کے لئے جس طرح تلاوت کردہ آیات کی تائید کے لئے ایک آیت یہ بھی پڑھی ہی جس میں مومنین کی صفات مذکور ہیں ﴿الْتَّائِبُونَ الْعَبْدُونَ الْحَمِيدُونَ السَّائِحُونَ الرُّكَعُونَ السُّجُدُونَ الْأُمْرُونَ بِالْمَعْرُوفِ وَالنَّاهِونَ عَنِ الْمُنْكَرِ وَالْفِظْلُونَ لِحُدُودِ اللَّهِ وَبَيْسِرِ الْمُؤْمِنِينَ﴾^(۲) اس میں بہت سی صفات مذکور ہیں مگر سب پر مقدم کیا ہے: ﴿الْتَّائِبُونَ﴾ کو اس سے قبہ کے اول الاعمال ہونے کی بھی تائید ظاہر ہوتی ہے چنانچہ: ﴿الْتَّائِبُونَ﴾ کو: ﴿عَابِدُونَ﴾ پر بھی مقدم کیا گیا پھر آگے تو عبادت کی تفصیل ہی ہے اسی طرح ایک آیت اس کی تائید کے لئے اس وقت اور یاد آئی اس کو بھی اس بیان میں متعلق کر دیا جاوے وہ یہ ہے:

(۱) یہ (۲) ”وہ ایسے ہیں جو قبہ کرنے والے ہیں عبادت کرنے والے حمد کرنے والے روزہ رکھنے والے رکوع اور سجدہ کرنے والے نیک باقوں کی تعلیم کرنے والے اور بری باقوں سے باز رکھنے والے اور اللہ کی حدود کا خیال رکھنے والے اور ایسے مومنین کو آپ خوشخبری سنادیجھے“ سورہ توبہ: ۱۱۲۔

﴿عَسَى رَبُّهُ إِنْ طَلَقَكُنَّ أَنْ سُوْدَ اَسْبِدِلَهُ اَزْوَاجًا خَيْرًا مِنْكُنَّ مُسْلِمِتِ مُؤْمِنِتِ قِنْتِتِ تَبِتِ عَبِدَتِ سَيْحَتِ ثَبِتِ وَابْكَارًا﴾ (۱)

اس میں بھی ﴿تَبِتِ﴾ مقدم ہے: ﴿عَبِدَتِ﴾ پر ان آیات سے اور ان مؤیدات سے (۲) بخوبی ثابت ہوتا ہے کہ توبہ جملہ عبادات پر مقدم ہے تو توبہ اول الاعمال ہوئی اور اس کے معنی نہیں ہیں کہ بلا توبہ کے کوئی عبادت صحیح نہیں ہو سکتی کبھی کوئی اس غلطی میں پڑ جاوے کہ ہم سے گناہ تو پورے طور سے چھوٹتے نہیں اور عبادت بلا گناہوں سے توبہ کے صحیح نہیں ہو سکتی تو نماز روزہ وغیرہ سے بھی کیا فائدہ بس ان کو بھی چھوڑ دینا چاہیئے کیونکہ اگر ان کو کرتے رہیں اور صحیح نہ ہوئے تو مفت تکلیف اٹھائی۔

اہمیت توبہ

بلکہ معنی یہ ہیں کہ بلا توبہ کے عبادات کامل نہیں جیسے وہ مثال میں نے دی تھی کہ توبہ کو عبادات کے ساتھ نسبت بنیاد اور تعمیر کی سی ہے تعمیر چل تو سکتی ہے بلا استحکام بنیاد کے بھی مگر اس کی حالت یہ ہے کہ ایک دفعہ بھی کوئی قصہ پیش آیا مثلاً بارش زیادہ ہوئی یا زلزلہ آیا تو سب ایک دم غارت (۳) اور یہی وجہ تھی اس کے پیان کی تاکہ یہ عام غلطی رفع ہو جاوے کہ لوگ عبادات میں کوشش کرتے ہیں اور ان کو دیکھ کر خوش بھی ہوتے ہیں مگر بنیاد کو مستحکم نہیں کرتے اس واسطے کبھی ان پر ایک ایسی آفت آجائی ہے کہ سب ندارد ہو جاتی ہے اور اس وقت حسرت ہوتی ہے کہ

(۱) ”اگر پیغمبر (صلی اللہ علیہ وسلم) تم عورتوں کو طلاق دیدیں تو ان کا پروردگار بہت جلد تھارے بد لے اُن کو تم سے اچھی بیان دے دیگا جو اسلام والیاں، ایمان والیاں فرمانبرداری کرنے والیاں تو پر کرنے والیاں عبادات کرنے والیاں روزہ رکھنے والیاں ہوں گی کچھ بیوہ اور کچھ کواریاں“ سورہ تحریم: (۵) (۲) ان تائیدات کے (۳) ایک دم ختم۔

تمام عمر کو شش کی مگر یہ کیا ہو گیا، بے قاعدہ کوشش کا انجام یہی ہوتا ہے موٹی سی بات ہے کہ مکان کی بنیاد اگر پوری طرح مستحکم نہیں ہے اور اس کی تعمیر میں لاکھوں روپیہ لگادیا گیا اور عمدہ سے عمدہ مسالا لگایا گیا لیکن وہ زوالہ کا متحمل نہیں ہو سکتا^(۱) اور ضرور خوف ہے کہ انجام اسکا حسرت و افسوس ہے۔ غرض یہ خیال تو غلط ہے کہ جب تک پوری طرح توبہ نہ کی جائے کوئی عبادت ہی نہ کریں یہ تو کید نفس^(۲) ہے کہ اس حیلہ^(۳) سے وہ عبادت سے بھی روکنا چاہتا ہے معاصی^(۴) میں تو مبتلا تھے ہی عبادات سے بھی محروم رہے بلکہ مطلب یہ ہے کہ اور اعمال کے ساتھ توبہ بھی کرنی چاہیئے اس سے غفلت کیوں ہے۔

غرض توبہ کا ضروری ہونا ثابت کیا گیا تھا اور تائید اس کی اس آیت سے کی تھی اور اس وقت یہ آیت بھی تائید کے لئے یاد آئی۔

شبہ کا جواب

ہاں اس آیت پر ﴿عَسَى رَبَّهُ أَنْ طَلَقُنَّ﴾ اخ پر ایک شبہ ہے وہ یہ کہ اس میں: ﴿تَبَيِّنَت﴾ کا لفظ: ﴿عِبْدٍ﴾ پر تو مقدم ضرور ہے جس سے توبہ کا مقدم ہونا عبادت پر نکلتا ہے مگر اول الاعمال ہونا توبہ کا اس سے نہیں نکلتا کیونکہ اس سے بھی مقدم چند الفاظ ہیں اور وہ یہ ہیں: ﴿مُسْلِمٌ مُّؤْمِنٌ قَتِيْلٌ﴾ ترتیب کے لحاظ سے کہا جاسکتا ہے کہ چوتھے مرتبہ میں درجہ ﴿تَبَيِّنَت﴾ کا ہے توبہ کا اول الاعمال ہونا جب مرتبط ہوتا^(۵) جب کہ آیت: ﴿الْتَّابِعُونَ﴾ کی طرح اس میں بھی سب سے مقدم: ﴿تَبَيِّنَت﴾ ہوتا۔

اس کا جواب بہت ظاہر ہے کیونکہ میں نے اُس بیان میں تصریح کردی تھی

(۱) زوال کے جھکے برداشت نہیں کر سکتا (۲) نفس کا دھوکا (۳) اس بہانے (۴) گناہوں (۵) توبہ کا اول الاعمال ہونا جب صحیح ہوتا کر۔

کے توبہ کے اول الاعمال ہونے کے معنی یہ ہیں کہ بجز ایمان و اسلام کے اور سب اعمال پر مقدم ہے اور ان دونوں کا مقدم ہونا تو مسلم ہے کیونکہ یہ تمام اعمال کی صحت کے لئے شرط ہیں ان کے بغیر تو اعمال خواہ کیسے ہی اچھے ہوں ایسے ہوتے ہیں جیسے ایک باغی ہو کہ رعایا کی بہت خدمت کرے اور بڑے بڑے کارنمایاں کرے چندہ رفاه عام بھی بدرجہ وافر دے (۱) اور خط وغیرہ میں بہت امداد دے مگر ہے باغی، تو یہ سب کام اس کے بیکار ہیں کوئی بھی ان میں سے سلطنت کی نظر میں کچھ شمار نہیں کیا جاسکتا جب تک کہ بغاوت سے رجوع نہ کرے (۲) اسی طرح ایمان و اسلام ہے کہ کوئی عمل بدون (۳) ان کے صحیح بھی نہیں نورانیت تو الگ رہی۔

تو اس آیت میں تین لفظ ہیں جو ﴿تَبْيَتٌ﴾ پر مقدم ہیں یعنی: ﴿مُسْلِمٌ﴾ اور ﴿مُؤْمِنٌ﴾ اور ﴿قَنِيتٌ﴾ ﴿مُسْلِمٌ﴾ اور ﴿مُؤْمِنٌ﴾ کی وجہ مقدم تو ظاہر ہے صرف: ﴿قَنِيتٌ﴾ میں شبہ رہا اس کا جواب یہ ہے کہ قوت ایک خاص وجہ سے توبہ سے مقدم ہے اس واسطے کہ توبہ ندامت کو کہتے ہیں اور ندامت جب ہوگی جبکہ تعب قوت (۴) ہو کیونکہ جب تک نری اور جھک جانا اور عجز قلب میں نہ ہو تو کسی فعل پر ندامت کیوں ہونے لگی اور یہی ترجیح ہے قوت کا تو توبہ ہمیشہ قوت کے بعد ہوگی تو عقلانی ثابت ہو گیا کہ توبہ کی شرط قوت ہے اس واسطے ﴿قَنِيتٌ﴾ کو بھی اس آیت میں: ﴿تَبْيَتٌ﴾ پر مقدم کیا تو حاصل یہ ہوا توبہ کے اول الاعمال ہونے کا ان اعمال سے جن پر توبہ مبنی نہیں ہے ان سب سے مقدم توبہ ہے باقی قوت چونکہ توبہ کے لئے شرط عقلی ہے لہذا توبہ پر مقدم ہوئی اور ان کے سوا باقی اعمال پر توبہ مقدم ہے۔

(۱) رفاه عامہ کے کاموں میں چندہ بھی خوب دے (۲) بغاوت سے باز نہ آئے (۳) بغیر ان کے (۴) جب تک عاجزی کی مشقت برداشت نہ کرے۔

ضرورتِ توبہ

پہلے جلسہ میں حاصل کلام یہ تھا کہ توبہ کمال اعمال کے لئے شرط ہے اور اس میں یہ شکایت کی گئی تھی کہ تمام اعمال کا تو اہتمام ہوتا ہے مگر توبہ کا اہتمام نہیں ہوتا نماز پڑھیں روزہ رکھیں مگر بتلا ہیں معاصری میں جیسے حسد، غبیت، مال حرام، جھوٹ، حب دنیا، ناشکری بے صبری، غرض معاصری ظاہری و باطنی سب ہی تو موجود ہیں طاعات کے ساتھ یہ معاصری گویا منجیات کے ساتھ مہلکات بھی ہیں^(۱) اور زرو جواہر کے ساتھ بڑے بڑے پچھو اور اڑدھے بھی ڈسنے والے جمع ہیں اگر انہوں نے کسی دفعہ ڈس لیا تو زرو جواہر سب دہرے ہی رہ جاویں گے^(۲) زرو جواہر سے تو تمتن^(۳) جب ہی ہو سکتا ہے کہ ان کو الگ کیا جاوے ورنہ کچھ بھی نہیں مال دو دلت سے کیا حظ پاسکتا ہے^(۴) وہ شخص جس کے بدن پر سینکڑوں سانپ پھجو لپٹے ہوئے ہیں اس سے وہ غریب اچھا ہے جو فاقہ کرتا ہے مگر سانپ پھجو اس کے بدن پر نہیں لپٹے ہوئے ہیں کیونکہ اس کی جان ہر وقت خطرہ میں تو نہیں ہے۔

گھر کی تعمیر میں اہتمامِ تکمیل

پرسوں کے بیان کا حاصل اسی کی شکایت تھی کہ اعمال کے ساتھ ان کا ابتدائی و اساسی^(۵) درجہ کیوں نہیں ہے آج انتہائے اعمال کا بیان ہے اور اس بیان کی بھی ایک غایت اور غرض ہے اور وہ شکایت ہے اس بات کی کہ دنیا کے کام ہم کس طرح کرتے ہیں کہ مرتبہ انتہائی سے قبل بس نہیں کرتے^(۶) بلکہ مراتب

(۱) نجات دینے والے اعمال کے ساتھ ہلاک کرنے والے اعمال بھی ہیں^(۲) سب بیکار پڑے رہ جائیں گے^(۳) فائدہ جب ہی اٹھایا جاسکتا ہے^(۴) کیا لطف حاصل کر سکتا ہے^(۵) بنیادی^(۶) اس کام کی تکمیل سے پہلے نہیں رکتے بلکہ اس کی تزیین بھی کرتے ہیں۔

مابعد کی تکمیل بھی کرتے ہیں مثلاً مکان بناتے ہیں تو بنیاد ڈال کر نہیں چھوڑ دیتے بلکہ دیواریں بناتے ہیں اور چھپت پاٹتے ہیں (۱) چونہ کچ سے بھی اس کو درست کرتے ہیں اور بالاخانہ بھی بناتے ہیں ہر موسم کے لئے متعدد کمرے بناتے ہیں گرمی کے لئے تہہ خانہ اور برسات کے لئے بالاخانہ اور جاڑے کے لئے آتشدان وغیرہ (۲) سب ہی سامان پورا کرتے ہیں اور تار بھلی لگاتے ہیں اور ضرورت تک بھی تعمیر محدود نہیں رہتی چھپت پاٹ دی بالاخانہ بن گیا مگر اس کے چھپت کے آس پاس بھی پردے کی دیوار کو اونچا کرتے ہیں (۳) تاکہ کبھی دل چاہے تو اور کھلی ہوا میں سوکھیں اور اس میں بھی ایک فرضی ضرورت اور نکالی جاتی ہے کہ یہ دیوار اس طرف دیکھنے سے مانع ہو گی ممکن ہے کہ کبھی پڑوسیوں سے بات کرنی پڑے یا ہوا کی زیادہ ضرورت ہواں واسطے اس میں کھڑی بھی رکھتے ہیں۔

غرض مکان کی تعمیر میں بعید سے بعید ضرورتوں کا بھی خیال کرتے ہیں اور ان سب سے اس کو مکمل کرتے ہیں جہاں برقی سامان ہے وہاں روشنی بھی برقی لیتے ہیں (۴) اور پنکھا بھی بھلی کا لگاتے ہیں پانی کاٹل بھی مکان میں لگاتے ہیں پھر یہ بھی نہیں کہ تعمیر کا کام بھی ختم ہو جاوے ہمیشہ اس میں کچھ نہ کچھ تر میم اور اضافہ کرتے رہتے ہیں بلکہ تمام عمر اسی میں لگے رہتے ہیں اور کام کو ختم نہیں کرتے اور ذرا سی کوئی کوتا ہی سمجھ میں آ جاوے تو اس کے دور کرنے اور مکان کو مکمل کرنے کے لئے تباختیار آمادہ ہو جاتے ہیں (۵) مگر تعمیر کو نامکمل نہیں دیکھ سکتے برابر یہی دھن رہتی ہے (۶)۔

(۱) چھپت ڈالتے ہیں (۲) سردی کے لئے ہیڑ وغیرہ (۳) چھپت ڈالی گئی اس پر ایک کرہ بھی بنایا اور پھر چھپت پر چار دیواری بھی کر دی گئی (۴) بھلی کے آلات ہیں (۵) اپنے اختیار کی بقدرت ہمیشہ تیار رہتے ہیں (۶) ہمیشہ اسی فکر میں رہتے ہیں۔

دین کے بارے میں لاپرواہی

اب میں پوچھتا ہوں کہ دین کی تکمیل میں ایسی دھن کیوں نہیں ہے جس کی پروادہ یہی شکایت ہے اور اسی پر تو ہم کہتے ہیں کہ دین کی پروادہ نہیں دیکھ لیجئے جس کی پروادہ ہے اس کے ساتھ کیا معاملہ ہے یہ تو اجمانی شکایت ہے اور تفصیلی شکایت یہ ہے کہ دین کے بارے میں دو طرح کی لاپرواہی ہے ایک تو بنیاد کا اہتمام نہیں جیسا میں نے عرض کیا تھا کہ بنیاد تو یہ ہے اس کی ضرورت ہی کم لوگوں کے ذہن میں ہے دوسرے یہ کہ اعمال کا گوبرا بھلا اہتمام ہو مگر ان میں ترقی کا اہتمام نہیں نہ کمانہ کیفیا (۱) مثلاً نماز پڑھتے ہیں اور روزہ رکھتے ہیں تو جس طرح سے ایک دفعہ کر دیا ہے اسی طرح کئے جاتے ہیں۔

طالب دین کا حال

اگر دھن ہوتی تو فرائض اور سنن پر بس کر کے نہ رہ جاتے نماز نفل بھی پڑھتے روزہ بھی نفل رکھتے قرآن بھی پڑھتے تجوید کی بھی کچھ مشق کرتے ”دلائل الخیرات“ بھی پڑھتے اور مثلاً ”مناجات مقبول“ کی منزل بھی شروع کر دیتے ”حزب الجزر“ بھی پڑھتے ”تبیح فاطمہ“ بھی ہوتی کوئی وظیفہ بھی پڑھتے (وظیفہ دین کے لئے مراد ہے دنیا کے لئے نہیں یہ تو آجکل بہت ہے) دعا بھی ماٹا کرتے غرض جس کو سنتے جاتے کہ یہ بھی دین کا کام ہے اسی کو لیتے جاتے۔

طالب دنیا کا حال

اور وہ حالت ہوتی جیسے کسی سخت مرض کے مريض کی ہوتی ہے کہ کوئی بھی

(۱) اعمال کا اگرچہ تھوڑا بہت اہتمام ہے لیکن اسیں ترقی کا اہتمام نہیں ہے نہ مقدار کے اعتبار سے نہ معیار کے اعتبار سے۔

طیب مل گیا اس سے نسخہ پوچھ لیا کوئی قرایب دین مل گئی اور کسی نسخہ کی تعریف دیکھی تو داشتہ آید بکار اسی کی نقل کر لیا (۱) حتیٰ کہ کسی عطاٹی ہی سے (۲) اگر نسخہ سن لیا تو اسی کو یاد کر لیا مرض کے ازالہ کی فلکر کی ذہن لگی ہوتی ہے اور کہتا ہے جو یوندہ یا بندہ (۳) کیا عجب ہے کہ کوئی نسخہ کامل مل ہی جاوے اور مرض کے جانے کا وقت آگیا ہو، ذہن اس کو کہتے ہیں دین میں اس کا کہیں نام و نشان بھی نہیں پھر کیسے کہا جاوے کہ دین کی پرواہ ہے۔

دین اور دنیا کے اہتمام میں لوگوں میں فرق

یہ تو کمیٰ ترقی کی صورت ہوئی اور کیفاً ترقی یہ کہ جیسے مکان کی تغیر کرتے ہیں اور کمیٰ میں وہ پورا ہو جاتا ہے یعنی جتنے کمرے اس میں ہونے چاہیے تھے وہ سب پورے بن گئے غسل خانہ بھی پاخانہ بھی نشت بھی کوٹھری بھی کوٹھا بھی باورچی خانہ بھی تواب اس پر بُل نہیں کی جاتی اب اس میں استر کاری کی جاتی ہے پہنڈوں پوتا جاتا ہے یا قلعی کی جاتی ہے (۴) اور اس کو بھی کسی معمولی درجہ میں نہیں سمجھا جاتا ہے بلکہ اس اصلاح کیفیت کا بھی خاص طور سے اہتمام کیا جاتا ہے حتیٰ کہ بعض وقت اس کے واسطے اصل عمارت میں ترمیم کی جاتی ہے مثلاً مکان کے کسی کرہ میں بعد تیار ہو جانے کے ثابت ہوا کہ روشنی کم ہے گو ضرورت کے لئے کافی ہو مگر دیوار کو توڑ کر کھڑکی بنائی جاتی ہے اور کہتے ہیں کہ اس کی بڑی کمی تھی روشنی تو تھی ہی نہیں یہ ترقی فی الکیفیت ہی تو ہے ہم نے کسی کو نہیں دیکھا کہ اس کھڑکی کے کھولنے سے بھی ہمت ہاری ہو اور دل کو سمجھالیا ہو کہ ضرورت کے موافق تو سارے

(۱) کوئی طب کی کتاب مل گئی اس میں کوئی مفید نہ دیکھا تو فوراً اس خیال سے نقل کر کے رکھ لیا کہ وقت ضرورت کام آئے گا (۲) بناوٹی حکیم (۳) جس نے کوشش کی سوپا لیا (۴) قش و نگار بنائے جاتے ہیں ڈسپر اور پینٹ کا اہتمام کیا جاتا ہے۔

کام ہو ہی گئے ہیں ایک کھڑکی نہیں ہے نہ سہی۔

اور دین میں یہ حالت ہے کہ نماز ہے مگر خشوع نہیں ہے کسی کو یہ خیال نہیں کہ اس کی بھی فلکر کروں یا روزہ رکھتے چلے آئے ہیں مگر روزہ ناپاک ہے اور غیبت اور مال حرام وغیرہ سے احتراز نہیں ہے تو خیال ہوا ہو کہ اس کو پاک کرلوں یا اتنا ہی کرتے ہوں کہ نماز میں قل ہو اللہ پڑھتے ہیں اس کو کسی قاری سے درست کرلوں یہ ہے ترقی کیفیت کی اللہ کے بندے بہت ہی کم ہیں جن کو ڈھن ہو۔

شوق کا کمال

ڈھن کے لفظ پر یاد آیا ایک میرے ابتدائی کتابوں کے استاد تھے ان کو دو چیزوں کی ڈھن تھی (۱)۔ ایک تو کتابوں کی، آٹھ دس روپے تنخواہ تھی حالانکہ بڑے عالم تھے اور صاحب کمال بزرگ تھے مگر مقناعت تھی آٹھ دس روپے کی اوقات ہی کیا ہے مگر کتابوں کے شوق کا یہ حال تھا کہ جو کتاب بھی ملتی پہیٹ کا ملتے اور فاقہ کرتے مگر اس کو ضرور بہم پہنچاتے جب ان کی وفات ہوئی تو تین ہزار روپے کی کتابیں ان کے گھر میں سے ٹکلیں اور لکھنے کا شوق تھا حالانکہ کم سو جھ تھے (۲) آنکھ سے کاغذ کو ملا کر لکھا کرتے تھے مگر بہت کتابیں لکھ ڈالیں حسب روایت ان کے ایک عزیز کے کہ ایک گلستان ان کے کتب خانہ میں ان کے ہاتھ کی ایک رات کی لکھی ہوئی نکلی (یہ کرامت ہے) سوا سی ڈھن کی بدولت ایک آٹھ روپیہ کی اوقات والے آدمی نے تین ہزار کی کتابیں جمع کر لیں۔

دوسری ڈھن ان کو تحریل علم کی تھی جہاں کہیں کسی صاحب کمال کو سنتے وہیں پہنچتے مولانا احمد علی صاحب سہارنپوری کے پاس حدیث کی سند لینے گئے حالانکہ سند خود

(۱) دو چیزوں کا شوق تھا (۲) کم نظر آتا تھا۔

کو بھی حاصل تھی کیونکہ عالم تھے مگر برکت کے لئے سند عالی کا شوق ہوا تو اب سند کیسے حاصل ہو مدرسہ میں نوکر تھے نوکری چھوڑ دیں تب سند لیں مگر شوق عجیب چیز ہے کام کے طریقے سکھا دیتا ہے تھانہ بھون سے سہارپور چوبیس کوس ہے^(۱) یہ ترکیب نکالی کہ مدرسہ کامیابی چوبیس دن کا ہوتا ہے کیونکہ یقینی تعداد دنوں کی انتیس ہوتی ہے ان میں سے کم از کم چار جمعہ تعطیل^(۲) کے نکل گئے اور ایک دن امتحان کا نکل گیا پانچ دن نکل گئے تو چوبیس رہے تو مولانا نے یہ ترکیب کی جمعہ کی تعطیل نہ کرتے اور متصل چوبیس دن پڑھاتے اور وہ سب تعطیلیں ایک دم سے لے لیتے دو روز آنے جانے میں لگتے اور چار دن متواتر سہارپور میں پڑھتے اسی طرح مہینوں تک پڑھا اور آخر سند حاصل کرہی لی اس کو کہتے ہیں دھن جس کو دھن ہوتی ہے وہ کام کرہی گذرتا ہے اور اس حکایت سے مولانا کی بے نفسی اور توضیح بھی کسی درجہ معلوم ہوئی کہ باوجود عالم ہونے کے پھر طالب علم بن گئے آج ہم کو ترجمہ کرنا بھی آجائے تو طالب علم بننا گوارا نہیں ہوتا اور کسی کے سامنے کتاب رکھنا تو درکنار کوئی مسئلہ پوچھنے تو اس سے لاعلمی ظاہر کرنے سے عار آتی ہے^(۳) یہ قصہ تو میرے سامنے کا ہے۔

حصول علم کا شوق

اور ایک قصہ مولانا کا مجھ سے پہلے کا ہے وہ یہ ہے کہ ایک بزرگ حافظ عبدالرزاق صاحب جھنجحانہ میں تھے وہ مشنوی کے حافظ تھے اور ان کو فیض مولانا الہی بخش صاحب سے ہوا تھا جو خاتم مشنوی ہیں اور ان کو فیض مولانا رومی رحمۃ اللہ علیہ کی روح سے ہوا تھا تو حافظ عبدالرزاق صاحب مولانا کے شاگرد ہوئے اور مشنوی سے اسقدر تعلق تھا حافظ صاحب کو کہ ہر شخص کو پڑھانے کو آمادہ ہو جاتے اور خود لوگوں کو^(۱) ایک کوں تین ہزار گز کا ہوتا ہے تو پوں چوبیس کوں، ہتر ہزار گز ہوئے جن کی مقدار تقریباً 66 کلو میٹر^(۲) 41 میل بنتی ہے^(۳) چھبوٹوں کے^(۴) شرم آتی ہے۔

لپتے کہ مشنوی پڑھ لو یہاں تک کہ کریما پڑھنے والے لوگوں سے کہتے میاں مشنوی پڑھ لو جیسے کریما پڑھی ایسے ہی مشنوی پڑھ لو مشنوی میں اور کیا وقت ہے، غرض مشنوی کے مشہور استاد تھے ہمارے حضرت حاجی صاحب نے اور پیر انی صاحب نے دونوں نے مشنوی انہیں سے پڑھی تھی۔ یہ مولانا جنگخانہ حافظ صاحب کے پاس مشنوی پڑھنے کو جاتے اور تمام مشنوی انہیں سے پڑھی اس طرح کہ جمعرات کے دن دوپھر کو مدرسہ کی چھٹی کر کے جاتے اور جنگخانہ میں مسجد میں یا قبرستان میں پڑے رہتے (کیا زندگی ہے اہل اللہ کی اتنے بڑے اہلِ کمال اور مگر کسی پربھی ظاہر نہیں اپنے کام سے کام) رات اس طرح گزارتے اور جمعہ کے دن صبح سے بیٹھتے اور عصر تک برابر پڑھتے بس جمعہ کی نماز کے لئے تو اٹھتے ورنہ ہمہ تن استاد شاگرد دونوں سبق میں مشغول رہتے اور عصر پڑھ کر واپس ہوتے اور عشاء کی نماز تھانہ بھون میں آپڑھتے^(۱)۔ سالہا سال تک یہی معمول رہا حتیٰ کہ مشنوی ختم کر لی ختم کے قریب ایک مرتبہ حافظ صاحب نے فرمایا کہ ابھی معتقد ہے^(۲) حصہ باقی ہے تھوڑی رخصت لے کر اس کو ختم کرو چنانچہ مہینہ ڈیڑھ مہینہ کی رخصت لی اور وہاں قیام کر کے مشنوی تمام کی^(۳) ادھر مشنوی ختم ہوئی ادھر حافظ صاحب کا انتقال ہو گیا یہ مصلحت تھی حافظ صاحب کے جلدی کرنے میں کہ معلوم ہو گیا تھا کہ وفات قریب ہے کیا شفقت ہے اہل اللہ کی کہ پورا کام کر کے تشریف لے گئے۔

نزع کی تکلیف کی حقیقت

اہل اللہ کو اپنے متولیین سے بے تعلق ہوتا ہے یہاں سے اس کا راز بھی معلوم ہوتا ہے کہ حضور ﷺ کو نزع کی جو تکلیف^(۴) زیادہ ہوئی بعض لوگ شدت

(۱) تھانہ بھون آ کر پڑھتے (۲) کافی مقدار باقی ہے (۳) مکمل کر لی (۴) روح نئنے کی تکلیف۔

نزع کو ناپسند کرتے ہیں اور اس کو علامت بد (۱) سمجھتے ہیں حالانکہ اس کی کچھ بھی اصل نہیں اس کی وجہ اہل تحقیق نے یہ بیان کی ہے کہ اس کی بنا شدت تعلقات پر ہے (۲) تعلق جسمانی ہو یا روحانی جسمانی یعنی رطوبات اصلیہ زیادہ ہوں جیسے بچوں میں یا پہلوانوں میں دیکھا ہوگا کہ بچوں کو نزع کی تکلیف بہت زیادہ ہوتی ہے حالانکہ انہوں نے ابھی گناہ کو نسا کیا ہے اور موقق کو (۳) بالکل نہیں ہوتی کیونکہ رطوبات ان میں باقی نہیں رہتیں۔ تارکین کو نزع کی تکلیف کم ہوتی ہے خواہ وہ بُرے ہوں یا اچھے ہوں کیونکہ ان کو تعلق روحانی نہیں ہے چونکہ انہیا ﷺ کو امت سے بہت تعلق ہوتا تھا (تعلق شفقت کا نہ جائیداد اور مال کا) اس وجہ سے نزع کی تکلیف ان کو زیادہ ہوتی ہے اور اس واسطے انہیا ﷺ نے اپنی حیات کو پسند کیا ہے کہ خلق کو نقع ینچے۔

اولیاء کے مختلف اقوال

اس طرح بعض اولیاء کو بھی متولیین سے تعلق ہوتا ہے اور ان کو بھی متعلقین کے نقصان سے تکلیف ہوتی ہے البتہ بعضے اولیاء آزاد بھی ہوتے ہیں جیسے مولانا احمد جام علیہ السلام فرماتے ہیں۔

احمد تو عاشقی بمشیخت تراچہ کار دیوانہ باش سلسلہ شد شدنا شد نہ شد (۲) اور بعضوں کو جن کا ذکر اولًا ہوا ہے خدمتِ خلق میں بڑا انہماک ہوتا ہے وہ یوں کہتے ہیں۔

طريقت بجز خدمت خلق نیست هـ تسبیح و سعاده و لق نیست (۵)

(۱) بُری (۲) بنیاد تعلق کی مضبوطی پر ہے (۳) جس کو تپ دک کا مرض ہو (۴) "احمد تو عاش ہے مشینت سے تجوہ کو کیا کام دیوانہ ہو جا سلسلہ ہوا ہوانہ ہوانہ ہوا" (۵) "طریقت خدمت خلق کا نام ہے تسبیح مصلیٰ اور گدڑی کو نہیں کہتے۔

اور ان دونوں میں سے اکمل وہ ہی ہے جس کی حالت انبیاء ﷺ کی سی ہو کیونکہ انبیاء ﷺ کی حالت تو کامل ہی تھی دیکھئے احمد جام عَلِيٰ نے تو کہہ دیا ”بِشَجَّتْ تِرَاجِّهُ کَارْ“

کاملین کا حال

مگر حضور ﷺ تو ایسا نہیں فرماسکتے آپ کو تو نفع رسانی خلق میں اس قدر شفقت تھا (۱) کہ خود حق تعالیٰ آپ کو خطاب فرماتے ہیں: ﴿لَعَلَكَ بَأَخْرُمْ نَفْسَكَ الَّا يَكُونُوا مُؤْمِنِينَ﴾ (۲) یعنی آپ شاید جان دیدیں گے اس رنج میں کہ یہ لوگ ایمان نہیں لاتے اس سے صاف ثابت ہے کہ حضور ﷺ کو نفع رسانی میں اتنا شفقت تھا کہ اپنی جان کی بھی پرواہ نہ تھی، غرض حضور ﷺ نے فرمادیا کہ چوہبے میں جاویں ایمان لاویں یا نہ لاویں۔ اسی طرح کاملین کو اپنے متولیین سے عشق ہوتا ہے اور کوئی خیر خواہی ان سے اٹھانہیں رکھتے، تو مشورہ حافظ صاحب کا مولا نا کو اس شفقت پر منی تھا چنانچہ کتاب کو پورا کر کر دُن تشریف لے گئے یہ قصہ اس واسطے بیان کیا گیا کہ اندازہ ہو کہ شوق اس کو کہتے ہیں۔

کتابوں کا شوق

اسی طرح کتابوں کا مولا نا کو بے حد شوق تھا اور یہ نہیں کہ خاص ان کتابوں کی کچھ ضرورت تھی چنانچہ ایک کتاب بہت قیمتی منگائی اور خوشی خوشی مجھ سے کہا کہ لو تم دیکھنا اس کتاب کو بس مجھے دیدی، بعض لوگوں نے کہا کہ جب آپ دیکھتے بھی نہیں ہیں تو پھر کیا شوق ہے کتاب کے منگانے کا، کہا کیا بتاؤں ایک لٹ (۳) ہے جیسے کسی کو پتینگ بازی کی لٹ ہوتی ہے کسی کو مرغ بازی کی لٹ ہوتی ہے مجھے

(۱) لوگوں کو فائدہ پہنچانے کا اہتمام تھا (۲) ”شاید آپ ان کے ایمان نہ لانے پر اپنی جان دیدیں“ سورہ

شعراء: ۳ (۳) عادت۔

کتابوں کی لٹ ہے۔ کسی نے کہا کہ اتنی کتابیں جمع ہو گئی ہیں ان کی حفاظت مشکل ہے کیا ہو گا سوائے اس کے کہ منتشر ہوں فرمایا کہ کتاب ایسی چیز ہے جہاں جاوے گی کام ہی آوے گی غرض دھن اس کو کہتے ہیں سو بتلائیے کسی اللہ کے بندے کو اپنے دین کی تیکمیل کی بھی دھن ہوتی ہے۔

تعلیم دین سیکھنے والوں کے لئے کھانے پینے کا عجیب اہتمام

اسی طرح مولانا کو قرأت سیکھنے کا شوق ہوا پانی پت پہنچ اور مہینوں پڑے رہے حالانکہ معیشت کا کچھ سامان نہ تھا عجیب قصہ ہے مولانا اتنے بڑے شخص مگر ظاہری شان و شوکت کچھ بھی نہیں کسی نے بات بھی نہ پوچھی حتیٰ کہ تکلیف ہونے لگی خدا کی قدرت ایک آدمی محلہ میں مر گیا وہاں دستور تھا کہ چالیس دن تک ایک غریب آدمی کو کھانا دیتے تھے وہ کھانا مولانا کے لئے آنے لگا ایک چلہ تک سامان ہو گیا ابھی چلہ پورا نہ ہوا تھا کہ ایک اور مر گیا چالیس دن کا رازق اور اتر آیا ابھی یہ چلہ بھی ختم نہ ہوا تھا کہ اور ٹہل گیا^(۱) غرض ان کی روٹیوں کا سامان ہوتا رہا قاری صاحب نے کہا ان کا کھانا مقرر کر دو ورنہ سارے محلہ کو اسی طرح کھاجائیں گے لوگوں نے کھانا مقرر کر دیا بس سکون ہو گیا۔

خیرات دینے میں کمی نہ کرے

کبھی محتاج کو دینے میں کمی نہ کرے اور حق تعالیٰ کے ساتھ بدگمانی نہ کرے وہاں جو کچھ لینا منظور ہے اس کا ٹوٹل پورا کر لیتے ہیں جب کوئی یوں نہیں دیتا ہے تو اور طرح وصول کرتے ہیں تو پھر ویسے ہی کیوں نہ دیدیں۔

(۱) مر گیا۔

اہل اللہ کی سادگی

مولانا کا ایک اور قصہ ہے کتابوں کی دھن کا، ایک ڈپٹی نصر اللہ خاں صاحب تھے انہوں نے ایک کتاب فن رنگریزی میں لکھی تھی اسکا نام ”نموالصبا غین“ تھا وہ ہاتھ پڑھنے کی ایک کوئی رنگ کی کتاب تھی اسکے میں موجود تھی بہشتی زیور کے دسویں حصہ میں رنگ کے نئے میں نے اسی سے لکھے ہیں اس کو دیکھ کر کوئی ناواقف کہے کہ مولانا کو بڑی حرص تھی مگر نہیں ان کے افعال اور طرز معاشرت سے صاف ظاہر ہوتا ہے کہ یہ کام بھی ان کے دنیا کے لئے نہ تھے اور نفع رسانی خلق مقصود تھی کیونکہ اعمال میں یہ حالت تھی دین کے غلبہ کی کہ مولانا پیر پھیلا کر بھی نہ سوتے تھے بس سکون سے سکڑائے پڑے رہتے تھے اور ذرا کر شاغل بہت تھے مگر حالت یہ تھی کہ اللہ اللہ کرتے اور ذرا کوئی اٹھا اور مولانا پچکے لیٹ گئے تاکہ ظاہرنہ ہو کہ ذکر کر رہے تھے اور کبھی کھانا اچھا ہوتا تو طباء کو کھلادیتے اور پچا کھچا خود کھایتے ایسے شخص کی نسبت کیسے خیال ہو سکتا ہے کہ دنیا کی حرص تھی۔

یہ قصے ہیں دھن کے دین کی دھن ایسی ہونی چاہیئے جب ترقی ہوتی ہے اور ترقی کرنے والے کو تو کسی حالت پر وقوف (۱) نہیں ہو سکتا جیسے تعمیر کے شوقیوں کی حالت آپ دیکھتے ہیں کہ ہمیشہ توڑ پھوڑ لگی رہتی ہے مگر دین میں ایسے بہت کم ہیں جن کو دھن لگی ہوئی ہو۔

آج کل کے دیندار

اور شوق نہ ہونے ہی کا یہ اثر ہے کہ لوگوں کو پورے دین سے واقفیت بھی نہیں ایک ایک جزو کو ہر شخص نے لے رکھا ہے اور خوش ہیں کہ ہم دیندار ہیں کسی کو نماز کا شوق ہے مگر روزہ نہیں، کوئی روزہ رکھتا ہے مگر ج نہیں کرتا کبھی یہ بھی نہیں آتا

(۱) ترقی کرنے والا کسی حالت پر رکتا نہیں۔

کہ جو ہمارے اوپر فرض ہے، کوئی حاجی بھی ہو گیا ہے مگر حقوق کی پرواہ نہیں حقوق کو بہت لوگ بھی سمجھے ہوئے ہیں کہ دین کو ان سے کیا تعلق یہ تو آپس کی باتیں ہیں۔

تفہیم دین میں ہماری حالت

دین کے تجربہ میں ہماری بالکل وہ حالت ہے کہ انہوں کے شہر میں ایک ہاتھی آگیا تھا اس کے دیکھنے کے لئے بہت سے اندھے جمع ہوئے آنکھیں تو تھی ہی نہیں ہاتھ سے ٹوٹل کر دیکھا کسی کا ہاتھ پیٹ پر پڑا اور کسی کا دُم پر، کسی کا کان پر، کسی کا پیروں پر، کسی کا کمر پر، پھر سب جمع ہوئے اور آپس میں پوچھ چکھ ہو گئی کہ ہاتھی کیسا تھا جس کا ہاتھ سو ٹوٹ پڑا تھا اس نے کہا ہاتھی ایسا تھا جیسے سانپ اور جس کا ہاتھ دم پر پڑا تھا اس نے کہا ایسا تھا جیسے مور چھل، ایک بولا ایسا تھا جیسے تخت، ایک بولا ایسا تھا جیسے کھبے، غرض خوب سب میں لڑائی ہوئی غور سے دیکھا جاوے تو نزاع لفظی تھا اور سب کے سب جھوٹے تھے اور سب کے سب سچے۔ سچے تو اس طرح تھے کہ جوان کو ٹوٹانے سے معلوم ہوا وہ کہا اس میں جھوٹ کیا ہے اور جھوٹے اس طرح کہ ہاتھی کو اسی شکل میں محدود کیوں مان لیا جو اپنے ٹوٹانے میں آئی تھی (۱) یعنی جزو کو کل کیوں سمجھ لیا ہاتھی ایک جزو کا نام نہیں ہے (۲) اگر سب یوں کہتے کہ ایک ایک جزو ہم نے دیکھا ہے اور ان سب کو ملا کر ہاتھی ہوتا ہے تو نزاع نہ رہتا یہی گت ہم نے دین کی بنائی ہے کہ ایک ایک جزو کو لے رکھا ہے اور اپنے کو دیندار سمجھتے ہیں اور پھر اس جزو میں دین کو ایسا منحصر سمجھتے ہیں (۳) کہ جس جزو کا نام دین رکھا ہے جس میں وہ جزو نہ ہو اس کو بے دین سمجھتے ہیں اور اس کی تحقیر کرتے

(۱) اپنے ہاتھ سے دیکھنے سے معلوم ہوئی تھی (۲) ہاتھی تو اس پورے مجموعہ کا نام ہے اپنی عقل کے مطابق ایک جزو کو ہاتھی قرار دینا غلط ثابت ہوا (۳) محدود۔

ہیں میں پوچھتا ہوں کہ چند آدمی گرتہ پہننا چاہیں تو کیا یوں ہو گا کہ ایک نے دامن لیا اور ایک نے آستین ہاتھ میں ڈال لی اور ایک نے گلا پہن لیا ایسی تقسیم کرنے کے بعد ہر شخص کو یہ خیال کرنا درست ہو گا کہ میں نے گرتہ پہن لیا ہے ان میں سے تو ایک نے بھی گرتہ نہیں پہنا گرتہ تو دامن اور آستین اور گلے سب کا نام ہے جس نے سب اجزا پہنے ہوں اس کو کرتے والا کہا جاوے گا۔

دین کے بعض اجزاء پر قناعت کی مثال

اسی طرح دین والا وہ ہے جس میں تمام اجزاء دین کے موجود ہوں نہ کہ کوئی ایک جزو اور اس غلطی میں کم و بیش ایک عالم کا عالم مبتلا ہے (۱) اول تو ایک ایک جزو کو لے رکھا ہے اور وہ جزو بھی نا تمام ہے مثلاً جو لوگ نماز روزہ کے پابند ہیں اور کبھی ناغہ نہیں کرتے اور دیندار کہلاتے ہیں ان کو بھی ان اعمال کے بعض اجزاء معلوم ہیں خشوع نہیں خضوع نہیں (۲) دیکھ لیجئے کتنے دیندار ایسے ہیں جن کی نماز میں خشوع و خضوع ہوتا ہے اس کی طرف سے تو ایسی بے حسی ہوتی ہے کہ وضو اور نماز کے ظاہری احکام تو پوچھئے جاتے ہیں مگر یہ کبھی نہیں پوچھا جاتا کہ خشوع اور خضوع کیا چیز ہیں اور وہ کسی طرح حاصل ہو سکتے ہیں یا نہیں اور چونکہ ان کے جزو ہونے کا خیال بھی نہیں ہے اس واسطے اسی جزو ناقص کو بڑا کمال سمجھتے ہیں اور دوسروں کو اپنے مقابلہ میں حقیر سمجھتے ہیں، کیا علاج کیا جاوے اس کی کسی کو فکر نہیں ایک صاحب دل اسی کی شکایت کرتے ہیں۔

ریا حلال شمارند و جام بادہ حرام زہے شریعت و ملت زہے طریقت و کیش (۳)
زاہدان خشک کو کہتے ہیں کہ ان کے نزدیک شراب تو حرام ہے اور ریا

(۱) تقریباً سب لوگ جملاء ہیں (۲) وہ بھی بعض اجزاء نماز کے ادا نہیں کرتے جیسے خشوع اور خضوع (۳) ”ریا کو حلال شمار کرتے ہیں اور شراب کو حرام، کیا شریعت و ملت اور تصوف و طریقت جہی ہے۔“

جیسا بدترین گناہ جس کو شرک غنی فرمایا گیا ہے^(۱) حلال ہے اس میں برابر بتلا ہیں اور کبھی کان پر جوں بھی نہیں ریتگتی^(۲) حضرت اپنے زہدو طاعت پر نہ پھولئے ہم سوالوں کی یہ حالت ہے^(۳) کہ ظاہر میں تقویٰ طہارت ہے اور مولوی عالم ہیں اور شخ ہیں سب ہی کچھ ہیں اور باطن کی خبر خدا ہی کو ہے جس قدر ظاہر میں ہنر ہیں اس سے زیادہ باطن میں عیب بھرے ہوئے ہیں بالکل یہ حالت ہے

از بروں چوں گور کافر پر حمل	واندرلوں قہر خدائے عزوجل
از بروں طعنہ زنی بر بابیزید	وزد رنت ننگ می دار دیزید ^(۴)

دین میں ترقی کی فکر کسی کو نہیں

بات کیا ہے وہی کہ دین میں کتر بیونت کی ہے^(۵) کوئی عمل ہے کوئی نہیں اور جو عمل ہے بھی اس کا بھی ایک جزو ہے ایک نہیں اور اکثر یہ ہے کہ اجزاء میں سے بھی اگر کوئی جزو ہے تو جزو زائد باقی اصلی اور جزو اعظم ندارد^(۶) غرض ہر عمل کی ایک صورت ہوتی ہے اور ایک قلب اور روح ہوتی ہے صرف صورت کو لے لیا اور اس کی پراہ نہیں کہ روح بھی ہے یا نہیں۔ پھر جو قدر بھی دین کو لیا وہ بے پرواہی کے ساتھ نہ اس میں ترقی کیفیت کی کرتے ہیں نہ ترقی کیست کی^(۷) بلکہ جتنا آسانی سے حاصل ہو گیا وہ لے لیا اور زیادہ کو سمجھ لیا کہ بکھیرا ہے یا یہ کہ جس کی

(۱) جس کو پوشیدہ شرک قرار دیا ہے^(۲) اور کبھی احساس بھی نہیں ہوتا^(۳) ہم جیسوں کا یہ حال ہے^(۴) کافر کی قبر پر باہر سے خوب پھولوں کے ہار اور باجے گانے ہیں۔ اور اندر خدائے عزوجل کا عذاب ہو رہا ہے باہر سے تو بازیزید بسطامی جیسے بزرگ پر طعنہ زنی کرتے ہو۔ اور تمہاری اندرلوں کی حالت سے شیطان بھی شر ما تا ہے^(۵) دین میں کاثر تراش کی ہے^(۶) جو جزو زائد ہے اس کا تو اہتمام ہے اور جو حاصل ہے اس کا کوئی اہتمام نہیں^(۷) نہ اسکے معیار بہتر کرنے کی فکر ہے نہ مقدار بڑھانے کا خیال۔

عادت پڑھنی وہ لے لیا۔ باقی خود دین کے واسطے عادت بدلنے کی ضرورت نہ بھی آخر کیا وجہ ہے کہ بعض لوگ شراب تو پینتے ہیں مگر جوان ہمیں کھلیتے اور جوئے کے نام سے کانوں پر ہاتھ رکھتے ہیں اور جواریوں کی صحبت سے دور بھاگتے ہیں اور کبھی نام بھی آتا ہے تو کہتے ہیں ارے میاں مسلمانوں کو تو خدا اُس فعل سے محفوظ ہی رکھے اور ایسے بھی بہت سے ہیں کہ شراب بھی نہیں پیتے اور جوا بھی نہیں کھلیتے اور دیندار سمجھے جاتے ہیں اور خود بھی اپنی طرف گمان نیک رکھتے ہیں اور واقعی ان پر کسی کو حرف گیری کی گنجائش ہے بھی نہیں^(۱)۔

بعض گناہوں سے نپکنے اور بعض گناہوں سے نہ نپکنے کی وجہ مگر بعض خفیہ گناہوں میں مبتلا ہیں جس کی خبرا پنے ہم جنسوں کو بھی نہیں اور اس وجہ سے ان کی نظر ان پر اچھائی کے ساتھ پڑتی ہے وہ گناہ مثلاً بدنگاہی ہے^(۲) کہ اس کرنے میں اس قدر سہولت ہے کہ چلتے چلتے کر لیا اور کسی کوشش بھی نہ ہوا ان کو معلوم ہے یا خدا کو معلوم ہے سب گناہوں سے بری ہیں مگر اس کو نہیں چھوڑتے ان کے نفس میں یہ چور موجود ہے کہ اگر شراب کو اور جوئے کو خوف خدا سے چھوڑا ہے تو تکنا کیوں نہیں چھوڑا^(۳) خدا کے نزدیک تو یہ بھی گناہ ہے اور جیسے شراب کو خدا نے منع کیا ہے ایسے ہی اس کو بھی تو منع کیا ہے بس وجہ اصلی یہ ہے کہ ان گناہوں کی عادت نہیں۔ اور خاندان کی وجاهت کو ان سے بیٹھ لگتا ہے^(۴) اس واسطے نہیں کرتے باقی گھورنے سے خاندان کی بدنامی نہیں یہ کام توباب پ دادا

(۱) کسی کو ان پر اعتراض کا حق بھی نہیں (۲) عورتوں کو شہوت سے دیکھنا (۳) عورتوں کو دیکھنا کیوں نہیں چھوڑا

(۴) خاندان کی عزت پر حرف آتا ہے۔

نے بھی کیا تھا دوسرے کسی کو اطلاع بھی نہیں اس لئے اس سے شان میں فرق نہیں آتا لہذا اس سے چند احتراز بھی نہیں۔

خاندانی وضع کی وجہ سے ترک گناہ

بس معلوم ہوا کہ اصلی معنی شان ہے جو گناہ شان کے خلاف ہوا وہ چھوڑ دیا اور نام نہاد کے لئے خدا کے خوف کا لفظ بھی لگالیا اور جوشان کے خلاف نہ ہو وہاں خوف خدا کوئی چیز نہیں یا ایسے ہزاروں شرفاء ہیں کہ چال چلن ان کا درست ہے آوارگی کے پاس نہیں ہیں کبھی ساری عمر زنا نہیں کیا مگر غیبت میں بے دھر ک مبتلا ہیں حالانکہ یہ اس سے بدتر ہے تصریحًا حدیث میں وارد ہے: ((الْغَيْبَةُ أَشَدُّ مِنَ الرِّذْنَا))^(۱) سو پھر وجہ کیا ہے صرف یہی کہ غیبت سے آدمی بدنام نہیں ہوتا تمام عمر غیبت کرتے رہو مگر بزرگ کے بزرگ اور زنا سے بدنامی ہوتی ہے ان کاموں میں پڑنا خاندانی وضع کے خلاف ہے غرض اصل چیزوں کے نزدیک خاندانی وضع ہے وضع ٹھیک ہوا اور بس، اس کا یہ مطلب نہیں کہ وضع کا ٹھیک رکھنا کوئی چیز نہیں اور خواہ مخواہ وضع کا بگاڑ، وضع کا ٹھیک رکھنا بھی مطلوب ہے آدمی اگر وضع ہی کے خیال سے زنا جیسے گناہ سے بچ گیا تو کیا رہا ہے بچ تو گیا مطلب یہ ہے کہ صرف وضع کو مطیع نظر نہ بناؤ وضع کے ساتھ شریعت کا بھی خیال رکھو یعنی شریعت کا بھی ایسا ہی خیال رکھو جیسے وضع کا جس طرح وضع کے خیال سے بعض گناہ سے بچتے ہو تو شریعت اور خوف خدا کے خیال سے سب گناہوں سے بچو، غرض ہمارے بتاؤ سے معلوم ہوتا ہے کہ خوف خدا سے تو ترک معاصی ہے نہیں جن معاصی کو چھوڑا گیا ہے ان میں اور کوئی وجہ ہے ورنہ گناہ سب متساوی الاقدام تھے^(۲) ایک کو چھوڑنا اور دوسرے کو باقی رکھنا کیا معنی اور وہ وجہ وہی وضع اور عادت کا لحاظ اور دین سے

(۱) ”غیبت زنا سے بھی زیادہ مردی ہے“ (۲) ورنہ گناہ سب چھوڑنے کے قابل ہیں۔

لا پرواہی ہے اگر دین کی پرواہ ہوتی تو اول تو گناہ ہوتا ہی نہیں اور بحق تعالیٰ
بشریت گناہ ہو بھی جاتا تو اس کی تلافی تو کرتے (۱) مگر پرواہ ہی نہیں۔

ترقی دین میں لا پرواہی

بس قناعت ہے جیسی عادت ہو گئی، افسوس یہ ہے کہ دنیا کے کسی کام
میں قناعت نہیں حتیٰ کہ کپڑوں میں بھی نہیں۔ ضرورت کے موافق کپڑا موجود ہے مگر
بپھلے سال کا بنایا ہوا ہے تو افسوس سے کہتے ہیں کہ اب کے سال ہاتھ ایسا نگ ہے
کہ بئڈی اور اچکن بھی نہ بن سکی (۲) مکان میں قناعت نہیں اتنا بھی تو نہیں کرتے
کہ ہمیشہ قلمی پوتی جاتی ہے (۳) اب کے سال نہ سہی قلمی میں کیا کھانا ہے، بس بے فکری
ہے تو دین سے ہے اور قناعت کا کوئی موقع ہے تو دین ہی ہے نہ اسیں کسی قسم کی ترقی کی
فکر نہ اس کے نقصان کی پرواہ ایک پیسہ جاتا رہے تو دل دھتنا ہے اور دین ڈھیروں
غارث ہوجائے اور ہوتا ہے تو ”خبرے نباشد“ (۴) ۔ گویا دین بزبان حال کہتا ہے ۔

قلق از سوزش پرواہ داری ولے از سوز ما پرواہ داری (۵)

اہمیت دین

کیا دین ایسی چیز ہے جس کی پرواہ نہ کی جاوے آپ جانتے بھی ہیں
دین کیا چیز ہے دین تعلق مع اللہ کا نام ہے کیا کسی کو ہمت ہے کہ دل کھول کر کہہ
دے کہ تعلق مع اللہ باقی رکھنے کی چیز نہیں غرض ہم لوگوں کو پرواہ نہیں کہ ہم دین میں کس
حالت میں ہیں ۔

(۱) انسان ہونے کے ناطے گناہ ہو جاتا تو اس کا مدارک تو کرتا (۲) واکٹ اور شیر و انی بھی نہ بناسکے (۳) ہمیشہ
برخوبی پر پاش کرائی جائی اس دفعہ نہ ہو تو کیا حرج ہے (۴) دین سارا بھی ضائع ہوجائے تو کوئی فکر نہیں
(۵) ”پرواہ نے کاٹے سے تو دکھا اور تکلیف کا گلہ کرتا ہے، اور ہمارا دل دکھانے کا خیال اور پرواہ بھی نہیں کرتا۔“

یہ ہے وہ شکایت جس کے لئے یہ جلسہ تجویز ہوا ہے اور جس کا رفع کرنا ضروری ہے اور صورت اس کی یہ ہے کہ انہائی مرتبہ دین کا معلوم ہو جائے کہ وہاں تک پہنچ بغير دین کی تمجیل ہی نہ ہوگی جب یہ معلوم ہو جائے گا تو آدمی اس سے ادھر بس نہ کرے گا چنانچہ ظاہر ہے کہ جو شخص دہلی جانے والا ہے اس کو برابر چنانچہ چاہیئے جب تک کہ دہلی نہ آ جاوے اور اس کو دہلی کی علامات بتانا چاہئیں تاکہ جب تک وہ علامات نہ نظر آ جاویں چنان بندنہ کرے ورنہ وہ درمیان ہی میں رہ جاوے گا جس جگہ کو بھی دہلی سمجھ لے گا وہیں بس کر دے گا۔ لہذا انہائی مرتبہ دین کا بتانا ضروری ہے بعض لوگوں کو یہ دھوکا ہوتا ہے کہ مجاهدہ کرتے ہیں اور جب کسی خلق کی تمجیل یا کسی رذیلہ کا ازالہ میں کامیابی ہو جانے کے بعد مجاهدہ کم کرادیا جاتا ہے تو وہ سمجھ لیتے ہیں کہ اب ہم کامل ہو گئے بس دین کا اہتمام کم کر دیتے ہیں۔

دین کی حقیقت

ان کو سمجھ لینا چاہیئے دین نام اعمال کا ہے مجہدات کا نہیں ہاں مجہدات مقدمات ہیں اعمال کے لئے تو مجہدات کی تو انہا ہو سکتی ہے مگر اعمال کی انہائیں ہو سکتی سو دین کا اہتمام کسی وقت نہ چھوٹنا چاہیئے اس کی توضیح اس مثال سے ہوگی کہ مکان جس وقت تعمیر کیا جاتا ہے تو اس کی طرف کس قدر توجہ کی ضرورت ہوتی ہے تاوقتیکہ وہ مکمل نہ ہو جاوے مگر اس کا مطلب یہ نہیں ہے کہ بعد مکمل ہو جانے کے اب اس کی طرف توجہ نہ چاہیئے۔ ورنہ اس کے تو معنی یہ ہوں گے کہ مکان کو بنا کر معطل چھوڑ دیا جائے حتیٰ کہ اس میں رہا سہا بھی نہ جاوے اور سمجھ لیا جاوے کہ غرض تو حاصل ہو گئی یعنی تعمیر ختم ہو گئی اب اور کیا کام مکان سے باقی رہا، نہیں! بلکہ ہمیشہ اس کی طرف توجہ رکھنی پڑے گی ہاں فرق ہو گا دونوں وقت کی توجہ میں اس

وقت میں توجہ تھی اس کی تعمیل کی طرف اور اب توجہ ہو گی اس کی بقا اور استحصالی غرض کی طرف^(۱) مکان بنانے کے بعد آدمی کا دل چاہتا ہے کہ اُس میں رہوں اور اس کی ہوا لوں اور جو غرض تھی تعمیر سے وہ حاصل کروں۔ غور سے دیکھنے تو حقیقی توجہ یہی ہے اور پہلی توجہ تو اس کا مقدمہ تھی۔ ایسے ہی دین کی طرف ایک وقت میں توجہ تھی بغرض تعمیل کے اور بعد تعمیل توجہ چاہیئے اس کا لطف حاصل کرنے کے لئے وہ توجہ مجاہدہ تھی اور یہ توجہ مشاہدہ ہے مجاہدہ کرنے سے تمھن تعمیل ہوئی ہے دین کی، باقی دیندار ہونے کا وقت تو بھی آیا ہے تو کیا اس کے معنی ہوں گے کہ یہاں پہنچ کر دین کو چھوڑ دیا جاوے؟

دین نام اعمال کا ہے اس کی ضرورت تاحیات ہے

دیکھنے کوئی لباس بناتا ہے اور اس کا انہائی مرتبہ اس کو معلوم ہے تو کیا اس کے یہ معنی ہیں کہ اس مرتبہ پہنچ کر اس کو چاہیئے کہ لباس کو چھوڑ دے اور سنگا کھڑا ہو جاوے یا یہ معنی ہیں کہ اس سے ممتنع ہو^(۲) ہم نے تو کسی کو نہیں دیکھا کہ لباس تیار ہو جانے کا انہائی مرتبہ سمجھ کر اس کو تہہ کر کے رکھ دیا ہو اور پہننا نہ ہو۔ یہ قوف سے یہ قوف بھی اس بات کو جانتا ہے کہ سلاٹی کا اخیر تو ہو گیا مگر اصل غرض توب شروع ہے اور اس کے لئے خاتمہ کہیں نہیں جب تک کہ کپڑے کا وجود ہے اور دین میں ایسے عقائد بہت ہیں کہ انہائی مرتبہ تک پہنچ کر بالکل چھوڑ دیا اور سمجھتے ہیں کہ ہم فنا ہو گئے اب ہمیں اعمال کی ضرورت نہیں رہی چنانچہ اس خیال کے لوگ موجود ہیں کہ کسی مرتبہ میں پہنچ کر اپنے آپ کو آزاد سمجھنے لگتے ہیں۔ اور شاہ صاحب بنے پھرتے ہیں اور نہ نماز کے نہ روزہ کے، معتقدین کہتے ہیں کہ فقیر کی فقیر ہی

(۱) اس کے قائم رکھنے اور اس کے غرض کے حصول کی طرف توجہ ہو گی (۲) اس سے فائدہ حاصل کرے۔

جانے (۱)۔ شاہ صاحب تو دراصل ہو چکے ہیں اب ان کو محنت کی کیا ضرورت، تجب ہے شاہ صاحب نے لباس کو نہ چھوڑ دیا انتہائی مرتبہ پر پہنچ کر۔

بناؤں پیروں کی مثال

ہمارے یہاں کا ایک قصہ ہے کہ ایک شخص نے مکان بنانا چاہا مگر روپیہ نہ تھا اس واسطے ایک مہاجن (۲) سے قرض لیا اور مکان بنالیا چند روز کے بعد مہاجن نے تقاضا شروع کیا کچھ دنوں تو لیت ولع سے (۳) ٹالا جب زیادہ تقاضا ہوا تو آپ نے کیا کیا کہ غصہ میں آ کر مکان کو کھو دالا کہ ہم قرض کا مکان ہی نہیں رکھتے جو تقاضا ہو، اپنے نزدیک تو انہوں نے تقاضے کی جڑ ہی کاٹ دی کیونکہ مکان ہی کی بدولت تقاضا ہوا تھا اسی کو ندارد کر دیا (۴)۔ لیکن درحقیقت تقاضا تو بدستور رہا اور مکان بھی ہاتھ سے گیا ایسے ہی شاہ صاحب کو اپنے زعم میں مرتبہ انتہائی حاصل ہوا گویا دین کا مکان تیار ہوا اب وقت تو آیا تھا اس میں رہنے کا اور ممتنع ہونے کا (۵) مگر اس مکان کو گردایا کہ روزہ نماز چھوڑ دیا۔ ہر چیز کا وجود اس کے جزا ہی سے ہوتا ہے جب دین کے اجزاء نماز روزہ نہ رہے تو دین کا وجود کہاں رہا یہ مکان کا گرانا ہی تو ہوا۔

دیکھ لیجئے کہ اس مثال سے اس کو کیا فرق ہے مجاهدہ ختم ہونے کے بعد اعمال دین کو ترک کرنا تو بنائے ہوائے مکان کو گرانا ہے چاہیئے یہ کہ خدا کا شکر کرے کہ محنت ختم ہوئی اور لطف حاصل کرنے کا وقت اب آیا۔

(۱) مطلب یہ ہے کہ نماز روزہ نہیں کرتے تو کوئی بات نہیں ہمارے تو وہ شاہ صاحب ہیں ہمیں ان کی نماز روزہ سے کیا کہنا (۲) بینے (۳) ٹال مٹول کرتے رہے (۴) مکان جس کی وجہ سے قرض لیا تھا اس ہی کو ختم کر دیا (۵) نفع الحانے کا۔

مجاہدے کی لذت کی مثال

مجاہدہ کا زمانہ لطف کا نہیں ہے بلکہ محنت کا زمانہ ہے گواں میں بھی لطف ہے اور وہ لطف ایسا ہے جیسے دہلی کی حلیم میں لطف آتا ہے کہ مرچیں اسقدر ہوتی ہیں کہ کھاتے جاتے ہیں اور آنکھ سے اور ناک سے پانی بہتا جاتا ہے یہ پانی بہتنا گوار اور تکلیف دھ ضرور ہے مگر حلیم ایسے مزہ کی ہے کہ اس کو اس تکلیف کی وجہ سے چھوڑا نہیں جاتا یا جیسے کھلی کا مزہ کو کھلاتے کھلاتے زخم ہو جاتے ہیں مگر اس میں مزہ ایسا آتا ہے کہ چھوڑ نہیں سکتے۔ بعض مشقت میں بھی مزہ ہوتا ہے اسی طرح دین کی مشقت میں بھی مزہ دنیا سے زیادہ ہے اسی واسطے مجاہد دین تکلیفیں اٹھاتا ہے اور لذت سے محروم رہتا ہے مگر مجاہدہ کو نہیں چھوڑتا مگر تاہم مجاہدہ ہے محنت ہی جب مقدمہ میں یہ مزہ ہے تو اصل چیز میں کیا مزہ ہوگا۔ میں بتا دوں گا کہ اصل چیز کیا ہے اور وہ کوئی مشکل چیز بھی نہیں بہت لوگ یہی سمجھے بیٹھے ہیں کہ اب اس زمانہ میں وہ چیز حاصل نہیں ہو سکتی یہ غلط ہے۔

درجہ ولایت کا ثبوت

نبوت تو ایک مرتبہ ایسا ہے کہ ختم ہو گیا باقی ولایت ختم نہیں ہوئی۔

ہنوز آں ابر رحمت ڈر فشاں است خم خخانہ بامہر ونشان است^(۱)

اور یہ بات میں اپنی طرف سے نہیں کہتا ہوں بلکہ قرآن شریف میں

بالقریح موجود ہے: ﴿الَا إِنَّ أُولَيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزُنُونَ﴾^(۲)

(۱) ”اب بھی وہ ابر رحمت ڈر فشاں ہے خم اور خخانہ بامہر ونشان کے ساتھ موجود ہے“ (۲) ”یاد رکھو اللہ کے دوستوں پر نہ کوئی اندریشہ ہے اور نہ وہ مغموم ہوتے ہیں“ سورہ ینس: ۶۲۔

یہ اولیاء اللہ کے لئے بشارت ہے اور آگے ہی اس کے یہ بھی موجود ہے کہ اولیاء اللہ کون ہیں: ﴿الَّذِينَ آمَنُوا وَكَانُوا يَتَقْوُنَ﴾ (۱) اولیاء کون ہیں جو ایمان لاتے ہیں اور تقویٰ رکھتے ہیں۔

ولايت کا حصول اختیاری ہے

ظاہر ہے کہ ایمان اور تقویٰ فعل اختیاری ہے، اور ولايت اس کے اوپر متفرع ہے تو ولايت بھی اختیاری ہوئی پھر ختم ہو جانا کیا معنی، اب بھی سب کچھ حاصل ہو سکتا ہے اور آسانی سے ہو سکتا ہے یہ دور ہی سے مشکل معلوم ہوتا ہے ورنہ دین تو ایسا خوشگوار ہے کہ کوئی چیز بھی ایسی خوشگوار نہیں ہو سکتی جس کے مجاہدہ میں یہ لطف ہے کہ اس کو آدمی چھوڑ نہیں سکتا تو خود مطلوب میں تو ظاہر ہے جو کچھ لطف ہو گا۔

اولیاء اللہ کو مشقت میں بھی لطف آتا ہے

غرض جب مجاہدہ ختم ہو گا تو لطف دین کا اب آتا ہے نماز جس سے جان چراتے ہیں اور بار بخجھتے ہیں وہ ایسی لذیذ ہوتی ہے کہ بیان میں نہیں آسکتا علی ہذا روزہ بھی ایسا ہی لذیذ ہوتا ہے کہ وہی جانتا ہے جو اس لذت کو پاتا ہے غرض دین ایسی چیز ہے کہ اس کی وجہ سے ہر چیز لذیذ ہو جاتی ہے حتیٰ کہ بلا اور سرپش اور حتیٰ کہ قتل میں بھی بقسم کہا جاتا ہے کہ پریشانی نہیں ہوتی (۲) اس کا مطلب یہ نہیں کہ دینداروں کو مصالب پیش نہیں آتے ان پر بھی سب طرح کی بلا میں آتی ہیں مگر وہ سب صورۃ بلا میں ہوتی ہیں اور حقیقتہ راحت ہوتی ہیں کیونکہ اس کا عقیدہ یہ ہوتا (۱) ”وَهُوَ بِئْنِ جَوَامِدَ لَا يَرَى“ اور پریز رکھتے ہیں ”سورہ یونس: ۶۳“ (۲) قسم کھا کر کہتا ہوں کہ پریشانی نہیں ہوتی۔

ہے بلکہ یہ بات اس کے حال میں داخل ہو جاتی ہے کہ ہر چیز کو وہ محبوب حقیقی کی طرف سے سمجھتا ہے اور محبوب کی کوئی بات بھی محبت کونا گوار نہیں ہوتی مصیبتوں میں وہ کہتا ہے۔

ناخوش تو خوش بود برجان من دل فدائے یارِ دل رنجان من^(۱)
اور محبوب سے خطاب کرتا ہے۔

زندہ کئی عطاۓ تو ورکشی فدائے تو دل شدہ بنتلائے تو ہرچہ کئی رضاۓ تو^(۲)
تو کسی مصیبتوں اور تکلیف کی اس کو کچھ بھی پرواہ نہیں ہوتی ہر بات میں
خوش رہتا ہے کیونکہ راحت کو بھی عطیہ الہی سمجھتا ہے اور مصیبتوں کو بھی، تو دونوں اس
کے نزدیک برابر ہوئے پھر جو حالت راحت میں ہوگی وہی تکلیف میں ہوگی۔

ایک اللہ والے کا قصہ

ایک شخص اللہ والے مریض ہوئے اور ان کو خخت تکلیف تھی مگر میں نے
ان کو دیکھا کہ اس حالت میں بھی خوش تھے میں نے پوچھا کیا حال ہے تو بے حد
ہنسے۔ تکلیف تو بدن کو محسوس ہوتی ہے مگر دل کھلا جاتا ہے اور کلیج اچھلا جاتا ہے اس
وقت اگر محبوب اس سے کہہ کر ہم الگ ہو جاویں اور تمہارے تکلیف نہ دیں تو ہرگز
قبول نہ کریں اور بیساختہ کہہ اٹھے۔

سر بوقت ذنک اپنا اس کے زیر پائے ہے کیا نصیب اللہ اکبر لوٹنے کی جائے ہے
ایسے شخص کو ہر چیز میں لطف ہے پریشانی تو اس کے پاس بھی نہیں
مصادب اس کے لئے ایسے لطف دہ ہیں جیسے ناز محبوب۔

(۱) ”تم ارجنیدہ ہونا مجھے اچھا معلوم ہوتا ہے دل قربان ہے ایسے یار پر جو میرے دل کو رنجیدہ کرنے والا ہے“

(۲) ”زندہ کریں یہ آپ کی عطا ہے اور اگر قتل کریں آپ پر فدا ہوں دل آپ پر فدا ہے جو کچھ کریں میں آپ سے خوش ہوں“۔

نماز روزہ کی لذت کا حال

غرض جب دین ایسی چیز ہے کہ اس کی بدولت مصائب میں بھی لذت آتی ہے تو نماز روزہ میں تو اس کو لذت اور آنکھوں کی ٹھنڈک کیسے نہ ہوگی کیونکہ یہ تو خالص مجالست باللہ ہے (۱) اس کا لطف وہی جان سکتا ہے جس نے کسی محبوب کے خرے اٹھائے ہوں پھر اس کو مجالست نصیب ہو جاوے (۲) تو اس کی کیا حالت ہوگی محو ہو جائے گا (۳) یہاں سے ان لوگوں کی غلطی کا اندازہ کیجئے جو مجاہدہ سے فراغت کے بعد بیٹھ رہتے ہیں معلوم ہوتا ہے کہ ان کو حس ہی نہیں ہے (۴) اور مقصود وغیر مقصود میں ان کو تمیز ہی پیدا نہیں ہوئی (۵) جب ہی تو مجاہدہ کو منتها نظر سمجھا لطف کا وقت تو بھی آیا ہے اور یہ اس ذرا سے لطف کو جو مجاہدہ میں تھا اصل لطف سمجھ بیٹھے۔

اے صاحبو اس کی مثال بالکل وہی ہے کہ مکان بنایا اور اس کے واسطے محبت کی اور پریشانیاں الھائیں اور جب تیار ہو گیا اور اس میں رہنے کے دن آئے تو گرا بیٹھے ایسے ہی یہ ہے کہ مجاہدے کے جن سے استعداد پیدا ہوئی اللہ کے نام لینے کی اور دین سے مناسبت پیدا ہوئی اور جب یہ بات حاصل ہوئی تب کام چھوڑ بیٹھے، نماز روزہ بالائے طاق رکھ دیا اور کامل بن بیٹھے۔ یہ تو عقل کے بھی خلاف ہے اور محبت کے بھی خلاف یہ تو ایسا ہوا جیسے برسوں تک تلاش اور جستجو کے بعد محبوب نے اپنے پاس رسائی دی بس یہ اس کی صورت دیکھ کر لا حول پڑھ کر بھاگ گئے کیوں صاحب یہ عاشق ہے، تو نماز روزہ شان عشق کے بھی خلاف ہوا عاشق تو وہ ہے کہ ایسے وقت میں کہتا اور آگے آؤتی کہ کہتا میرے ہاتھ پر ہاتھ روکھ

(۱) اللہ کی مجلس میں بیٹھنا ہے (۲) جس نے محبوب کے خرے اٹھائے ہیں پھر جا کر اس کے پاس بیٹھنا نصیب ہوا ہو (۳) اس کے خیال میں محو ہو جائے گا (۴) احساں ہی نہیں (۵) مقصود اور غیر مقصود میں فرق ہی نہیں کر سکتے۔

لو اور سیری کمر پر ہاتھ رکھ لواور مجھے دباقریب پہنچ کر بھی کہیں سیری ہوا کرتی ہے (۱)
کنار و بوس سے دونا ہوا عشق مرض بڑھتا رہا جوں جوں دوا کی

عشق کا حال

عشق کی تو یہ حالت ہوتی ہے کہ جوں جوں قریب ہوتا جاتا ہے اس کی
تڑپ بڑھتی جاتی ہے ایسی ہی حالت کے متعلق کہا ہے۔
نگویم کہ بر آب قادر نیند کہ برسا حل نیل مستقی اند (۲)
محبوب کے سامنے ہیں مگر تلاش میں باوے لے ہیں۔

دل آرام در بر دل آرام جوئے لب از ^{انجھی} خنک و بر طرف جوئے (۳)
محبوب بغل میں ہے مگر دل نہیں بھرتا اور عجیب حالت ہے کہ پاس ہے اور
دور ہے حتیٰ کہ شدت شوق میں عین وصل کی حالت میں کہتا ہے ارے فلا نے! ارے
فلا نے! کیا کروں، کوئی پوچھے کس کو پکارتا ہے اس سے وصل نصیب ہے، وجہ یہ ہے کہ
جو مرتبہ بھی وصل کا نصیب ہے وہ اس سے بھی اعلیٰ کو چاہتا اور اس کے سامنے اس کو
قریب نہیں سمجھتا ہے بلکہ بعد سمجھتا ہے۔ اس واسطے فریاد کرتا ہے یہ شان عشق کی کہ
وصل سے متنقع ہے مگر حالت یہ ہے کہ نام لے کر پکارتا ہے نام لینے سے زبان لذت
پانی ہے اور اس کے سننے سے کان لذت پانے ہیں غرض، مہتن اس کے ساتھ مصروف
ہے کسی حصہ بدن کو بھی غیر متنقع رکھنا نہیں گوارا کرتا اگر بس چلے تو دل میں بٹھا لے۔

(۱) محبوب کے قریب پہنچ کر بھی کہیں دل بھرا کرتا ہے (۲) میں نہیں کہتا کہ پانی پر قادر نہیں لب دریا ہوتے
ہوئے جلد نہ کے بیمار کی طرح ہیں (۳) محبوب گود میں ہے اور محبوب کی تلاش کر رہے ہیں۔ نہر کے کنارے پر
ہیں اور ہونٹ پیاس سے خنک ہیں۔

غرض عاشق کو قناعت نہیں ہوتی جب دنیا کے محبوبوں کے ساتھ عشق کی یہ شان ہے تو کیا خیال ہے آپ کا محبوب حقیقی کے ساتھ، اس کے طالب کی بھی حالت ہونی چاہیئے کہ جوں جوں بڑھتا جاوے طلب اور بڑھتی جاوے اور ذکر اللہ میں ترقی بھی ہوتی جاوے اور بالکل فنا ہو جاوے ذکر میں۔

بے نمازی پیروں کا حال

نه یہ کہ مقدمات ہی کو طے کر کے قناعت ہو جاوے اور سمجھ لیں کہ واصل ہو گئے یہ عشق نہیں ہے یہ تو دل لگی اور تمسخر ہے (۱) اس کی تو ہی مثال ہے کہ محنت کر کے محبوب کے دروازہ تک پہنچے اور جب ہی حاضری کا موقع ملا تو لا جوں پڑھ کر بھاگ گئے۔ صاحبو! کیا یہ عشق ہے اور کیا اس کو وصول کہتے ہیں ان پر تو محبوب کو وہ غصب ہو گا کہ ساری عمر بھی پاس نہ بھٹکنے دیا جاوے گا بلکہ اس گستاخی کی سزا میں جیل خانہ میں سڑا سڑا کر مار دیا جاوے گا جیرت کی بات ہے کہ ایسے لوگوں کو واصل (۲) سمجھا جاتا ہے ہاں ایک طرح واصل کہیں تو صحیح بھی ہے یعنی واصل جہنم نہ واصل الی اللہ، حضرت جنید رحمۃ اللہ علیہ سے کہا گیا کہ کچھ لوگ واصل ہونے کے مدعا ہیں اور نماز روزہ کچھ نہیں کرتے تو جواب دیا کہ: ((صَدَقُوا فِي الْوُصُولِ وَلِكِنَ إِلَى السَّقَرِ)) یعنی سچ کہتے ہیں کہ ہم واصل ہو گئے مگر جہنم واصل ہو گئے نہ واصل الی الجنة یا واصل الی اللہ (۳) مگر اس مذاق کے لوگ اب بہت ہیں اور ایسے بیہودوں کے معتقد ہیں اور ان کو خدار سیدہ سمجھتے ہیں یہ خدار سیدہ تو کیا ہوتے جہنم رسیدہ البتہ ہو گئے۔

(۱) یہ تو نبھی مذاق ہے (۲) پہنچا ہوا کہا جاتا ہے (۳) سچ کہتے ہیں کہ ہم پہنچے ہوئے ہیں مگر جہنم میں نہ کہ جنت میں۔

حقیقی اہل اللہ کا حال

اور حضرت جنید عَلِیٰ شَرِیف نے یہ بھی فرمایا کہ اگر ہزار برس کی عمر بھی مجھ کو مل جاوے تو بلاعذر شرعی ایک وقت کا وظیفہ بھی قضاۓ کروں یہ ان لوگوں کے اقوال ہیں جو بالاتفاق واصل الی اللہ ہیں کہ ایک وظیفہ کو بھی چھوڑنا گوارا نہیں چہ جائیکہ ضروریاتِ دین جیسے نماز روزہ۔ حضرت جنید عَلِیٰ شَرِیف کے ہاتھ میں کسی نے تسبیح دیکھی تو عرض کیا کہ اب آپ کو اس کی کیا ضرورت ہے آپ تو واصل ہو چکے، جواب دیا کہ اسی کی بدولت تو واصل ہوئے پھر کیا ایسے رفق کو الگ کر دیا جاوے۔

حضرت موسی عَلِیٰ اَللَّٰم نے ایک پتھر کو دیکھا کہ رورہا ہے پوچھا کیوں روتا ہے؟ کہا میں نے سنا ہے کہ پتھر بھی دوزخ میں جھونکے جائیں گے اس خوف سے روتا ہوں، حضرت موسی عَلِیٰ اَللَّٰم کو اس پر بہت رحم آیا اور دعا کی یا اللہ اس کو تو مستثنی ہی کر دیجئے، حق تعالیٰ نے دعا قبول فرمائی اور وعدہ کر لیا کہ اس کو جہنم سے بچا دیں گے آپ نے اس کو خوشخبری سنادی اور آگے چلے گئے، ایک دفعہ پھر ادھر سے گذر ہوا دیکھا کہ وہ اب بھی رورہا ہے فرمایا ب کیوں روتا ہے؟ اب تو تجھے نجات کا وعدہ مل چکا ہے، کہا اس رونے ہی کی بدولت تو یہ نعمت نصیب ہوئی پھر میں ایسے عمل کو کیوں چھوڑ دوں جس کی یہ برکات ہیں، مولانا نے لکھا ہے کہ اگر ایک دن بلی کو کسی سوراخ میں سے چڑھا تھلگ جاوے تو روز اُسی پر پہنچتی ہے پھر کیا حال ہے اُن طالبین کا کہ بلی کے برابر بھی ان کو حس نہیں۔

ترکِ اعمال خلاف عقل و فطرت ہیں

اور واقعی کیسے حیف (۱) کی بات ہے کہ جس کی بدولت کمال حاصل ہوا سی کو ذبح کیا جاوے اعمال ہی سے تو قیر پاویں اور انہیں کو چھوڑ بیٹھیں (۲) عقل کے

(۱) افسوس کی بات ہے (۲) اعمال کرنے کی وجہ سے ہی تو باوقار ہوئے پھر ان کو چھوڑ دیا۔

بھی خلاف قرآن کے بھی خلاف عشق کے بھی خلاف فطرت سیمہ کے بھی خلاف، قرب میں اور زیادہ قرب کی کوشش کرو قرب خداوندی کی کوئی انہتا نہیں ان واصلین نے خدا جانے کس چیز کو دیکھ لیا جس کو وصول سمجھ لیا اگر مقصود کو پہنچانتے تو ہرگز نہ ٹھہرتے وہ بہت دور ہے اس تک سعی بھی ختم نہیں ہو سکتی اصلی چیز کا ان کو پہنچانے ہی نہیں چلا ہے اور اس کی لذت کا احساس ہی نہیں ہوا ورنہ اس کو چھوڑنے سکتے ان کو صرف مجاهدے کے کدر لطف کا احساس ہوا اور مجاهدہ ختم ہو چکا تو ان کی دوڑ بھی ختم ہو گئی حالانکہ لطف حاصل آگے تھا۔

اعمال کی انہتا نہیں

اور میرے اس بیان کو غرض بیان کے منافی نہ سمجھا جاوے کیونکہ غرض بیان یہ بتلائی گئی ہے کہ دین کا منہتا کیا ہے (۱) اور اس تقریر سے معلوم ہوا کہ کوئی منہتا ہی نہیں سوبات یہ ہے کہ جس چیز کا منہتا ہونا بتلاؤں گا اس سے یہ مقصود نہ ہو گا کہ وہاں پہنچ کر کے چھوڑ دے بلکہ اس سے مقصود تو یہ ہے کہ وہاں تک پہنچنے کی لوگ کوشش نہیں کرتے حالانکہ اس کے قبل تکمیل نہیں ہوتی باقی یہ بات کہ تکمیل کے بعد کیا کرنا چاہیے تو یہ ایک مستقل مسئلہ ہے جس کی نسبت میں نے کہا ہے کہ پھر بھی کسی کو منقطع نہ کرنا چاہیے (۲) پس ایک سعی ہے قبل تکمیل (۳) اس کا بیان مقصود تھا

اور ایک سعی ہے بعد تکمیل (۴) اس کا بیان آخر میں آگیا تھا اول کی ایسی مثال ہے جیسے کہا جاوے کہ تکمیل کے قبل تعمیر کو نہ چھوڑنا چاہیے دوسرے کی ایسی مثال ہے جیسے کہا جاوے کہ تعمیر کے بعد اتفاق اکقطع نہ کرنا چاہیے پس جس طرح مکان کی تعمیر کی تو انہا ہے اور سکونت کی انہا نہیں چنانچہ کوئی یہ نہیں چاہتا کہ سکونت کے لئے بھی کوئی

(۱) دین کی انہتا کیا ہے (۲) چھوڑنا نہیں چاہیے (۳) ایک کوشش تکمیل سے پہلے ہے (۴) اور ایک تکمیل کے بعد۔

مدت محدود ہو اور تعمیر کو ہر شخص چاہتا ہے کہ اس کی مدت محدود ہو اور جلد اس بکھیرے سے نجات ملے اور سکونت کا لطف حاصل کرنے کا موقع ملے بلکہ تعمیر کے مجاہدے میں جو حظ آتا ہے وہ اس حظ کی امید میں آتا ہے جو سکونت سے حاصل ہونے والا ہے اسی طرح دین کو سمجھ لجئے کہ اس کے استعداد کے لئے مجاہدہ کرنا پڑتا ہے اور اس کی مدت محدود ہو سکتی ہے اور جب دین حاصل ہو جاوے اور اعمال میں لطف آنے لگے تو اس کے لئے کوئی حد نہیں ہو سکتی بلکہ اسی میں دن رات ترقی ہوتی ہے جس کو اس لطف کا پتہ چل گیا وہ خود چھوڑ نہیں سکتا اور جنہوں نے اعمال کو چھوڑا ان کو اس کا احساس ہی نہ ہوا تھا ان کو صرف اسی حظ کا پتہ چلا تھا جو مجاہدہ میں تھا پہلے حظ تھا ترقی میں اور اب ترقی ہوتی ہے حظ میں تو کیا کوئی کہہ سکتا ہے کہ یہ ترقی چھوڑنے کی چیز ہے۔

عامل کو دین سے کبھی سیری نہیں ہوتی

ظاہر بات ہے کہ جب محبوب تک پہنچنے کے لئے محنت کی ہے تو بعد وصول زیادتی حظ کی طرف توجہ کیوں نہ ہو جو عاشق محبوب تک پہنچ جاوے اگر پچاس سال بھی اس کے پاس گذر جاویں تب بھی وہ بس نہیں کرتا کہ اب تو بہت دن لطف اٹھالیا اب ختم کر دینا چاہیے بس جیسے عاشق کو معشوق سے تمام عمر سیری نہیں ہو سکتی۔ بلکہ اس کی طلب بڑھ جاتی ہے اور جوں جوں اس کا قرب بڑھتا جاتا ہے اس کی حالت یہی ہوتی جاتی ہے۔

دل آرام در بر دل آرام جوی چو مستقی تشنہ بر طرف جوی^(۱)

باقی دنیا کے محبوبوں کے قرب کی تو گاہے اس لئے حد ہو جاتی ہے کہ وہ

(۱) ”محبوب پاس ہے اور پھر اس کو ڈھونڈ رہے ہیں جیسے پیاساپانی ملاش کرتا پھرتا ہے۔“

خود محدود ہیں اور محبوب حقیقی خود غیر محدود اور لا متناہی ہیں لہذا وہ ان کے قرب کی حد نہیں ہو سکتی اسی کو کہا ہے۔

اے برا در بے نہایت در گھبیست ہرچہ بروے میرسی بروے مالیست^(۱)
بلکہ اس راہ میں علاوہ طویل ہونے کے یہ بھی خاصیت ہے کہ اس میں
نمہو ہوتا ہے اور بڑھتا جاتا ہے۔

مگر دو قطع ہرگز جادہ عشق از دوید نہا

کہ می بالد بخود ایں راہ چوں تاک از برید نہا^(۲)

اس مضمون کی تقریر بہت ہی واضح طریق سے ہو گئی۔

سیر الی اللہ اور سیر فی اللہ کے معنی

اب سنئے کہ ان دونوں مرتبوں کے لئے صوفیاء کی اصطلاح میں دو لفظ ہیں ان کو اگر میں پہلے بول دیتا تو ایک عجوبہ سا معلوم ہوتا اور لوگ ان کو بہت ہی دقیق اور جانے کیا سمجھتے لیکن اول ان کی حقیقت بالکل صاف کردی گئی اب ان لفظوں کو سن لیجئے جس سے معلوم ہو گا کہ وہ کچھ اجنبی اصطلاحیں نہیں ہیں اور سید ہے سید ہے لفظ ہیں صوفیاء کی اصطلاح میں مجاہدہ کی انہٹا کا نام سیر الی اللہ ہے اور مشاہدہ کے لفظ کی سیر کا نام سیر فی اللہ ہے یہ دونوں بہت ہی موٹی باتیں ہیں اور ان کی نظریں ہماری عادات و محاورات میں موجود ہیں مثلاً جب تک کہ طالب علم نے درسیات ختم نہیں کی ہیں تو اس کے مطالعہ کو سیر الی الکتب کہہ سکتے ہیں اور جب ختم

(۱) ”بھائی اس کی درگاہ بہت ہی بڑی ہے۔ جس منزل پر تیری رسائی ہو جائے اس پر قاعات کر“ (۲) ”راہ عشق دوڑنے سے ہرگز قطع نہیں ہوتا بلکہ ناگ کی طرح قطع کرنے سے اور زیادہ بڑھتا ہے۔“

کرچکے اور پھر مطالعہ کرے (خط اٹھانے کے لئے اور بصیرت بڑھانے کے لئے) کیونکہ علم ایک عجیب لذیذ چیز ہے تو اس مطالعہ کو سیر فی الکتب کہیں گے یا مثلًا کسی نے دہلی کا ارادہ کیا اور چل دیا تو اس قطع مسافت کو سیر ای دہلی کہیں گے اور جب دہلی پہنچ گیا اور وہاں کی سیر تماشا کرنے لگا تو اس کو سیر فی دہلی کہیں گے یہ کس قدر موٹی باتیں ہیں۔ انہیں لفظوں کو جاہل فقیر عوام کے سامنے بولتے ہیں۔ اور معنوں میں اتنیچھی دے کر تصوف کو ہاؤ بنا دیتے ہیں (۱) مگر دیکھ لیجئے کس قدر کھلے ہوئے اور بے غبار دقاًق ہیں واقعی تصوف ایسی سہل اور منوس چیز ہے کہ ہر مذاق میں فطرہ موجود ہے مگر خدا بھلا کرے جاہل مشائخ کا کہ اس کو ایسا مہیب لباس پہنایا ہے (۲) کہ دور سے ڈر معلوم ہوتا ہے غرض سیر ای اللہ اور سیر فی اللہ کے معنی اچھی طرح سمجھ میں آگئے ہوئے سیر ای دہلی اور سیر فی دہلی اس کی بہت واضح اور منطبق مثال ہے بس اتنا فرق ہے کہ دہلی محدود ہے تو اس کی سیر بھی محدود ہوگی اور ذات خداوندی غیر محدود ہے تو سیر فی اللہ بھی محدود نہیں ہو سکتی۔

نہ حسن شانیتے دار دنہ سعدی راخن پایاں بکیر دشنہ مستنقی و دریا ہمچنان باقی
اے برتر از خیال و قیاس و مگان و وہم وا ز آنچہ گفتہ ایم وا ز آنچہ شنیدہ ایم (۳)

اور کہا ہے ۔

مجلس تمام گشت و بپایاں رسید عمر ما ہمچنان دراول وصف تو ماندہ ایم (۴)

ابتداء کی باتوں میں اور وہاں کی باتوں میں اتنا فرق ہے کہ یہاں ہر چیز کے لئے ختم ہے اور وہاں ختم نہیں بس اس فرق کو ذہن میں ملحوظ رکھ کر مثال سے

(۱) تصوف کو ایک ہوا بنا کر پیش کرتے ہیں (۲) ایسا ڈراؤن لباس پہنایا ہے (۳) ”نہ اکھن کی کوئی ابھا ہے نہ سعدی کے کلام کی جیسے جلد ہر کام یعنی پیاس اس مر جاتا ہے اور دریا باقی رہ جاتا ہے اے خیال اور قیاس اور مگان اور وہم اور ارفع اور اعلیٰ جو کچھ کہ کہا ہے اور سنتا ہے اور پڑھا ہے“ (۴) ”عمر تمام ختم ہو گئی بڑھا پا آگئیا، ہم جیسے پہلے دن تھے آج تک ویسے ہی ہیں۔“

بخوبی معنی سیرالی اللہ اور سیرفی اللہ سمجھ میں آسکتے ہیں غرض ان نظائر سے سیرالی اشٹی اور سیرفی اشٹی کی حقیقت معلوم ہو گئی اتنا اور یاد رکھئے کہ متناہی میں سیر ختم ہو سکتے ہے اور غیر متناہی میں ختم نہیں ہو سکتی اسی کو کہا ہے۔

قلم بُلکن سیاہی ریزوکاغذ سوز و دم درکش
کہ حسن ایں قصہ عشق است در دفتر نمی گنجد^(۱)

وجہ یہ کہ عشقِ حقیقی کو تعلق غیر متناہی کے ساتھ ہے اس میں ذرا بھی مبالغہ نہیں کہ ”ایں قصہ عشق است در دفتر نمی گنجد“۔

تعیین بیان

اس وقت میں سیرفی اللہ کو نہیں بیان کروں گا کیونکہ اس کی تو کوئی انہتا نہیں بلکہ سیرالی اللہ کو بیان کرتا ہوں کیونکہ یہ سیر محدود ہے اور اُسی کے لئے اخیر ہو سکتا ہے اور مجھے آخرالاعمال کا بیان کرنا ہے بلطف دیگر اس طرح سمجھئے کہ سیرالی اللہ کہتے ہیں مجاہدہ کو میں اس کی انہتا کو بیان کرتا ہوں تاکہ اندازہ ہو سکے کہ میری شکایت کہاں تک تھی ہے اور دنیا کے کسی کام میں انہتا سے قبل قناعت نہیں ہوتی اور دین میں قناعت ہو جاتی ہے یہ شکایت جب ہی ہو سکتی اور اسکا رفع کرنا بھی جب ہی ممکن ہے کہ اس انہتا کا علم ہواں واسطے ضرورت انہتا کے بیان کی ہے جو آیت اس وقت پڑھی گئی ہے اس میں انہتائی مرتبہ کا بیان ہے پس میں اول آیت کا ترجمہ بیان کروں گا نفس مطلب اُسی سے نکل آوے گا پھر بقدر مناسب اس کی توضیح کروں گا۔

(۱) ”قلم ٹوٹ جائے سیاہی خلک ہو جائے کاغذ ناپید ہو جائے دل کی دل ہی میں رہ جائے کہ یہ قصہ حسن و عشق دفتروں میں بھی نہیں سامسکتا“۔

اللہ کی مہربانی

فرماتے ہیں: ﴿وَمِنَ النَّاسِ مَنْ يَشْرُبُ نَفْسَهُ ابْتِغَاءَ مَرْضَاتِ اللَّهِ﴾ یعنی لوگ مختلف ہیں جن میں سے اور کئی قسم کا بیان ہو چکا انہی میں سے ایک قسم یہ ہے کہ بعضے بیچ ڈالتے ہیں اپنے آپ کو حق تعالیٰ کی مرضی کی تلاش میں، بعض ایک امر ہے جس کا تعلق بدیں سے ہوتا ہے جب ایک طرف سے اپنے نفس کو دے ڈالنا ہوا تو دوسری طرف سے بھی عوض ہو گا جس کا بیان اس جملہ میں موجود ہے: ﴿وَاللَّهُ رَوْفٌ بِالْعِبَادِ﴾ یعنی حق تعالیٰ بڑے مہربان ہیں بجائے بیان اور تصریح عوض کے یہ مضمون لایا گیا جس سے یہ مفہوم ہوتا ہے کہ وہ عوض ہو گا جو حق تعالیٰ کا شان رافت کے مناسب ہو گا رافت کا ترجمہ ہے شدت رحمت حق تعالیٰ کی رحمت اگر خفیف سی بھی ہو تو بہت ہے چہ جائیکہ شدید ہو، اور الف لام ”الْعِبَاد“ میں یا تو عہدی ہے معنی یہ ہو ٹکے کہ حق تعالیٰ ایسے بندوں کے ساتھ شدت رحمت کا برداشت کرنے والے ہیں اور اگر جنس کا بھی لیں تب بھی ظاہر ہے کہ معنی یہی ہیں کیونکہ ترجمہ یہ ہو گا کہ حق تعالیٰ عام طور سے بندوں کے ساتھ مہربان ہیں اس سے التزاماً نکلتا ہے کہ ایسے خاص بندوں کے ساتھ تو بطریق اولیٰ رافت کا برداشت کریں گے معلوم ہوا کہ ادھر سے عوض میں وہ چیز عطا ہوگی جس سے اس بدل کو کچھ مناسبت ہی نہیں پھر تخصیص نہیں کسی عوض کی نہ معلوم کیا عطا ہو گا بلکہ یہ کہنا صحیح ہے کہ عدم تصریح کی وجہ یہ ہے کہ وہ عوض سمجھ میں آنے کی چیز نہیں اس کا بیان کیا کیا جاوے پس بدلے میں کچھ مشاہدہ اور مناسبت ہی نہیں ہو گی۔

اللہ کی مہربانی کا مقتضاء اس کی نسبت کہا ہے۔

جہادے چند دادم جاں خریدم^(۱)
بانام ایزد عجب ارزال خریدم
اور کہا ہے

ع متاع جان جاناں جان دینے پر بھی سستی ہے
یہ جان اس کے سامنے واقعی ایک ٹھیکرا ہے اور وہ مضمون بالکل صحیح ہے
جہادے چند دادم جاں خریدم^(۲)
کہ بیک گل می حری گزار را
خود کہ باید ایں چنیں بازار را
اور۔

نیم جاں بستا نہ صد جاں دہد
آنکہ دروہمت نیا یہ آں دہد^(۳)
جب یہ عطا ہیں تو کیا بندے کی طرف سے تسلیم نفس میں کچھ تامل چاہیئے؟
اللہ تعالیٰ کے سامنے تو کیا تامل ہوتا اللہ والوں کی سامنے تسلیم کرانے کی نسبت
فرماتے ہیں۔

ہچو اسمعیل پیش سر بنہ
شاد و خندان پیش تیغش جاں بدہ^(۴)

(۱) ”میں نے چند پیسوں میں جان خریدی ہے، خدا کی قسم بڑی سستی خریدی ہے“ (۲) ”ایسا بازار کہاں مل سکتا ہے کہ ایک پھول کے بدلے میں چون ہی خریدتے“ (۳) ”فانی اور حقیر جان لیتے ہیں اور اس کے بدلے باقی جان عطا کرتے ہیں جو وہم دیگان میں بھی نہیں آتا“ (۴) ”حضرت اسماعیل علیہ السلام کی طرح اس کے سامنے گروں جھکا دے، ہنستے کھلیتے تلوار کے سامنے جان دینے کے لئے تیار ہو جا۔“

اور حق تعالیٰ کو تو ہر چیز پر مالکانہ اور خالقانہ حقوق حاصل ہیں پھر اگر کسی نے جان بھی نذر کر دی تو کیا احسان ہوا جان انہیں کی تو تھی۔

آنکہ جاں بخشد اگر بکشد رواست^(۱)

دیکھا جاتا ہے کہ دنیا کے ایک محبوب یا حاکم کے سامنے جان کی اور آبرو کی کچھ حقیقت نہیں سمجھی جاتی مطیع وہی سمجھا جاتا ہے جو حکم کے سامنے کسی چیز کی بھی پروار نہ کرے۔ سپاہی بادشاہ کے حکم پر گلے کٹواتے ہیں ایک بازارن عورت کے عشق میں لوگ ننگ و ناموس کو بھول جاتے ہیں جان اور مال اور آبرو سب فدا کر دیتے ہیں پھر اگر کسی نے محبوب حقیقی کے سامنے ان چیزوں کو ذخیرہ کر کے رکھا اور فدا نہ کر دیا تو وہ کس کام کا آدمی ہے معمولی محبت میں بھی ان کی پروار کرنا خلاف مردّت ہے۔

حقیقی دوستی کی مثال

ایک بزرگ کا قول ہے کہ اگر دوست سے قرض مانگو اور وہ پوچھئے کتنا تو وہ شخص دوستی کے قابل نہیں دوستی کے قابل وہ ہے کہ اشارہ پاتے ہی کل مال اپنا حاضر کر دے پہلے زمانہ کے لوگ بھی کس طرح کے تھے ایسے دوستوں کا وجود اب کہاں ہے ایک شخص کا قصہ ہے کہ اپنے دوست کے مکان پر رات کے وقت گئے اور آواز دی۔ وہ پانچ منٹ کے بعد گھر میں سے نکلے یہ توقف ظاہراً دوستی کے خلاف تھا۔ مگر جس صورت سے گھر سے باہر آئے اس میں دیر لازم تھی اور وہ صورت یہ تھی کہ ہتھیار لگائے ہوئے تیار اور خوبصورت لوٹدی زیور سے آرستہ پیراستہ آگے آگے اور اس کے ہاتھ میں شمع اور ایک غلام بھی پیچھے پیچھے جس کے

(۱) جس نے جان دی ہے وہ اگر واپس لے تو اس کو روایہ۔

کندھے پر کچھ بوجھ تھا، آنے والے نے اس بھیڑے کی وجہ پوچھی، اس نے کہا اس وقت تمہارے آنے سے مجھے چند احتمال ہوئے ایک یہ کہ شاید کسی حسین کے نہ ہونے سے تہائی میں دل گھبرا یا ہواں کے واسطے تو یہ لوٹڈی موجود ہے اور شاید خادم کی ضرورت ہو تو یہ غلام حاضر ہے اور گر کسی دشمن نے پریشان کیا ہو تو میں اپنی جان سے موجود ہوں۔ اور شاید خرچ کی ضرورت ہو تو یہ توڑا اشرفیوں کا تیار ہے۔ کہا مجھ کو کسی چیز کی ضرورت نہیں یہ سب چیزیں آپ کو مبارک رہیں مجھے اس وقت آپ کی صورت یاد آگئی اور ایسا دل بے چین ہوا کہ بلا دیکھے رہ نہ سکا بس جائیے آرام سمجھے، دونوں اچھے ہی تھے جیسے وہ تھے ایسے ہی وہ تھے، کیا اس کی کوئی نظیر دنیا داروں میں مل سکتی ہے آج کل لوگ رسم کو باعث از دیاد محبت کہتے ہیں کیا یہ بات کسی اہل رسم کو نصیب ہو سکتی ہے یا ان لوگوں میں ایسی محبت رسم سے پیدا ہوئی تھی غرض دوستی کی شرط یہ ہے کہ یوں نہ کہے کیا چاہیئے بلکہ بلا کہے جان و مال سے حاضر ہو جائے جب مجازی دوست کے ساتھ محبت کا یہ مقتضاء ہے تو خدا تعالیٰ کے ساتھ تعلق کا مقتضاء تو ظاہر ہے کہ کیا ہونا چاہیئے۔

اللہ سے محبت کا مقتضاء

خدا تعالیٰ کو سب سے زیادہ محبوب سمجھو اور اس سے آبرو کو یا جان کو یا مال کو بچانا روانہ رکھو اور یہ نہ کرو۔

گر جان طلبی مضاائقہ نیست وگر زر طلبی سخن دریں است^(۱)
خدا تعالیٰ کے ساتھ بغل نہ کرو کہ وہ اپنے ساتھ ہے کیونکہ خدا تعالیٰ کو کسی چیز کی احتیاج نہیں جو کچھ خرچ کرتے ہیں وہ صرف تمہارے نفع کے لئے۔

(۱) "اگر جان مان گو تو جان حاضر ہے لیکن اگر مال و زر طلب کرو تو یہ سوچنے کی بات ہے۔"

بخل کا قصہ

خدا تعالیٰ کے ساتھ خلوص اور عشق کا برتاؤ ہونا چاہیئے نہ ایسا کہ کسی بخل سے دوست نے کچھ مانگا کہا ”محبت رکھیں پاک اور لینے دینے کے منہ میں خاک“ ہماری تمہاری محبت ہے اور لینے دینے کا جگہ گرا ہے۔

اور ایک بخل کا قصہ ہے کہ اس سے ایک دوست نے کہا اپنی نشانی کے واسطے یہ انکوٹھی دے دو کہ جب اُسے دیکھا کر یہ تو تم یاد آ جایا کرو گے، کہا اتنے بکھیرے کی کیا ضرورت ہے یاد کے لئے یہی کافی ہے کہ جب تم اپنی انگلی خالی دیکھو تو میری یاد آ جایا کرے گی کہ انکوٹھی مانگی تھی نہیں دی تھی۔ نہ مال کے خرچ کرنے میں خدا تعالیٰ کے سامنے حیله ہونا چاہیئے نہ جان کے خرچ کرنے میں خدا تعالیٰ کے سامنے چور بنے۔

نوکر کی بہانہ بازی

جیسے ایک نوکر کا قصہ ہے کہ وہ کام چور بہت تھا جب کام کو کہا جاتا تو کوئی ترکیب ایسی نکالتا کہ کام کرنا نہ پڑے۔ چنانچہ ایک مرتبہ آقانے کہا ذرا صحن میں نکل کر دیکھنا بارش تو نہیں ہو رہی۔ کہا حضور بارش ہو رہی ہے کہا باہر تو نکلا نہیں کیسے معلوم ہوا کہ بارش ہو رہی ہے؟ کہا حضور ابھی بلی باہر سے آئی تو وہ بھیگی ہوئی تھی معلوم ہوا کہ بارش ہو رہی ہے (بھیگی بلی کا قصہ یہی ہے) پھر آقا صاحب نے کہا چراغ گل کر دے، کہا حضور منہ ڈھا نک لیں جب آنکھیں ڈھا نک لیں گے تو آپ کے سامنے اندھیرا ہو گا۔ کہا اچھا کواڑ تو بند کر لے، کہا میں سارے کاموں کا نوکر تھوڑا ہی ہوں دو کام میں نے کئے ایک کام آپ کر لیجئے۔

ایسے ہی بعض دوست بھی ہوتے ہیں کہ ترکیبیں بتاتے ہیں اور کام کچھ بھی نہیں آتے۔

اللہ تعالیٰ کے ساتھ ہمارا برتاؤ

کیا اللہ تعالیٰ کے ساتھ یہی برتاؤ کافی ہے کہ وہ کچھ خرچ کرنے کا حکم دیں تو اس بخیل کی طرح کہہ دیا جاوے کہ ہمیں اسی طرح یاد کر لینا کہ فلاں شخص نے بخل کیا اور خرچ نہ کیا حقوق مالیہ کے ادا نہ کرنے کی حقیقت یہی تو ہے۔ اس بخیل کے قصہ کون کرتا ہم لوگ ہنتے ہیں اور خود ویسا ہی کرتے بلکہ اتنا فرق ہے کہ اس نے تو یہ جواب ایسے شخص کو دیا جس سے اس کو مساوات حاصل تھی^(۱) اور اس کا مال مانگتا تھا اور یہاں حقوق مالیہ کے ادا نہ کرنے میں یہ جواب ایسی ذات کو دیا جاتا ہے جو ہمارا مساوی نہیں ہے۔ ہم بندے ہیں اور وہ خدا ہے اس نسبت کو تو ملاحظہ کیجئے قطع نظر بخل سے، گستاخی کتنی بڑی ہے اگر ایک بہت بڑا بادشاہ ادنی بھنگی سے کوئی چیز مانگے اور وہ اس کو کورا جواب دے دے تو بادشاہ کی کس قدر تو ہیں کی اور کس قدر جسارت ہے پھر جو مال حق تعالیٰ مانگتے ہیں وہ کسی کے باوا کا نہیں ہے خود اُن ہی کامال ہے اس کو روکنے کا کیا حق ہے، یہ دو باتیں ہمارے برتاؤ میں اس بخیل کے قصے سے زائد ہیں اور اس پر محبت کا دعویٰ کیا ہی بخل ہے خدا کی محبت میں مال کا خیال، علی ہذا دوسرے حقوق میں خدا کی محبت کا دعویٰ ہے اور آبرو یا جان کا خیال، یہ ہے خرابی جس نے غارت کر رکھا ہے معلوم ہے کہ فلاں رسم بُری ہے مگر کرتے ہیں اور کہتے ہیں ہے تو شرع کی بات مگر ہم چشموں میں ہیٹی ہوگی^(۲) جناب کیسے ہم چشم اور کیسی ہیٹی ۔

نازدِ عشق را کنج سلامت خوش رسوائی کوئے ملامت (۳)

(۱) براہمی کا درجہ حاصل تھا کہ وہ بھی انسان اور یہ بھی انسان (۲) اپنی بھائی برادری میں شرمدگی ہوگی

(۳) یعنی عشق کو گوشہ سلامتی موافق نہیں اس کے مناسب تو کوچھ رسوائی ہے۔

عاشق کا حال

کہیں عاشق کو ملامت کا اثر ہو سکتا ہے بلکہ اس کو تو ملامت میں مزا آتا ہے اور ملامت سے خوف ہونا تو دلیل اس بات کی ہے کہ عشق کی ہوا بھی نہیں لگی اس واسطے کہا ہے ۔

دررہ منزلِ لیلی کے خطرہ است بجال شرط اول قدم آنست کہ مجنوں باشی^(۱)
جب مجنوں و عاشق ہو گئے تو کوئی بھی خطرہ باقی نہیں تھا۔ خود عاشق پر تو کیا اثر ہوا کہ وہ دوسروں جیسا ہو جاوے وہ تو دوسروں کو بھی اپنا ہی سا بنانا چاہتا ہے چنانچہ دوسروں کو مشورہ دینے کے لئے کہتے ہیں ۔

مصلحت دید من آنست کہ یاراں ہمہ کار بگذارند و خم طرہ یارے گیرند^(۲)
سب مصلحت اور انجام بینی رکھی رہ جاتی ہے جس وقت عشق کی ذرا سی بھی ہوا لگ جاتی ہے اور آدمی آبر و اور جان اور مال سب محبوب کے سامنے رکھ دیتا ہے اور اگر وہ ان سب کو قبول کر لے تو یہ احسان مند ہوتا ہے، عشق کی ہوا ہی نہیں لگی ہے جو مصلحت اور پالیسی لئے پھرتے ہیں مصلحت اور پالیسی کی ضرورت وہیں ہوتی ہے جہاں دو مختلف طرف کے تعلق کو بنایا ہے اور اس کو بھی راضی رکھتا ہے اور اس کو بھی لہذا کچھ ادھر کی بات ہو اور کچھ ادھر کی بس ایک کلو اور سب کو ترک کر دو اور اس کے سامنے کسی کی پرواہ نہ کرو۔ عاشق کو کیا پرواہ ہونی چاہیے عاشق کا مذہب تو یہ ہوتا ہے ۔
گرچہ بدنامی ست نزد عاقلاں مانگی خواہیم نگ و نام را^(۳)

معمولی عشقوں میں بھی ہوتا ہے اور خدا کا نام لینے والے کے نزد یک تو

(۱) ”راہِ لیلی“ میں خطرات بہت ہیں اس کے قطع کرنے کے لئے مجنوں ہونا پہلی شرط ہے، ”(۲)“ مصلحت یہ ہے کہ سارے جہاں کی مصلحت کو چھوڑ کر دوستِ محبوب حقیقی کی طرف متوجہ ہو جائیں“، ”(۳)“ اگرچہ عقلاء کے نزد یک بدنامی کی بات ہے، لیکن ہم نگ و ناموں کے خواہاں نہیں ہیں“ ۔

دنیا و مانیہا بھی کچھ نہیں کیسا نگ اور کیسا نام واللہ سب ہوا ہو جاتے ہیں
مولانا حبیث اللہ فرماتے ہیں۔

اے دوائے نخوت و ناموس ما اے تو افلاطون و جالینوس ما^(۱)

نخوت و ناموس کی تو یہ محبت پھوک دینے والی ہے ان کا تو نام ہی نہیں
رہتا قیامت تک یہ مصلحت اندیشی عشق میں نہیں ہو سکتی کہ ہیٹی ہوگی۔ عاشق کی تو نظر
ایک ہی پر پڑتی ہے دوسرا کوئی نظر میں ہوتا ہی نہیں جس کے سامنے ہیٹی ہوگی۔

ہماری ملک کی حقیقت

غرض جب خدا کا نام لیا تو اسی کے ہور ہو اور اس سے کوئی چیز ذخیرہ نہ کرو
جان و مال آبرو سب اس پر فدا کر دو کیا غصب ہے کہ حق تعالیٰ سے معابدہ تو کیا گیا
ہے اس طرح کہ: ﴿إِنَّ اللَّهَ أَشْتَرَى مِنَ الْمُؤْمِنِينَ أَنفُسَهُمْ وَأَمْوَالُهُمْ بَأَنَّ لَهُمُ الْجَنَّةَ﴾^(۲) یعنی حق تعالیٰ سے ہم نے جنت کا سودا کیا ہے اور ہم نے داموں میں
دیا ہے اپنی جانوں کو اور مالوں کو اور جنت کے خریدار بنے ہیں مگر یہ اچھی خریداری
ہے کہ چیز لے لی اور دام ندارد^(۳) جنت وغیرہ سب لینے کے لئے ہر وقت ایسے
تیار بیٹھے ہیں کہ اگر آواز دی جاوے کہ چلو جنت کس کس نے خریدنی ہے تو سب
سے پہلے ہم ہی بول اٹھیں گے کہ ہم ہیں ہم اور جو کوئی پوچھے کہ دام بھی دیے ہیں تو
جواب ندارد ہو گا ذرا انصاف کیجئے اور پھر حق تعالیٰ نے خریدا بھی کیا ہے خود اپنی ہی
چیز کیونکہ وہ تمہاری چیز کوئی ہے جس کا تم عوض دیتے ہو وہ سب چیزیں تو ان ہی

(۱) ”اے ہمارے نگ و ناموں کے طبیب، اے ہمارے افلاطون اور جالینوس“^(۲) ”بلاشبہ اللہ تعالیٰ نے
مسلمانوں سے ان کی جانوں کو اور ان کے مالوں کو اس بات کے عوض میں خرید لیا ہے کہ ان کو جنت ملے گی“
سورہ توبہ: ۱۱۲: (۳) چیز لے لی اور پسیے دینے نہیں۔

کی ہیں صرف فرضی بیعہ ہے اور دل خوش کرنے کو بیعہ کا نام لگادیا ہے جو چیز ہماری کبھی جاتی ہے اس کی حقیقت یہ ہے جیسے کسی نے چار پائیاں بنائیں اور اپنی ہی ملک میں رکھ کر کہہ دیا کہ یہ نفع کی اور دوسری منے کی (یعنی دوسرے بیعے کی) کیا یہ واقع میں ان ہی کی ہیں۔ ان کے توبادا کی ہیں بس دنیا کا مال و متاع اسی طرح سے ہمارا کردا گیا ہے کہ نام لگادیا گیا ہے ہمارا ان پر، جیسے بچوں سے کہہ دیا یہ نفع کی اور یہ دوسری منے کی، اللہ میاں نے اپنی چیزوں میں سے بعض پر ہمارا نام لگادیا پھر کہا یہ چیز بیعتے ہو۔

اللہ کے ساتھ بیعہ و شراء کی حقیقت

دونوں اب بھی ہیں ان ہی میں غور سے دیکھئے تو مطلب کیا ہے کہ وہ چیزیں تو دی ہی نہیں دوسری چیز اس بہانہ سے اور دے دی کیونکہ ان کو یہ چیزیں لینا تھوڑا ہی ہے ان کو جان و مال کا اچارہ النا تھوڑا ہی ہے اور انہیں کے جان و مال کے مالکنے کے یہ معنی بھی نہیں کہ خود کشی چاہتے ہوں یا مال سے الگ کرتے ہوں کہ بالکل محتاج ہو کر بیٹھ جاؤ بلکہ صرف یہ چاہتے ہیں کہ کچھ حدود ہیں ان کے اندر رہے اور مخالف باطیح ہو کر جدول میں آؤے مت کر گذرو (۱) آرام ولذات کو ان کو دے دو پھر یہ بھی تم ہی کو دے دینے چیزے بعض کریم انسف نیوتہ میں ایک روپیہ لیتے ہیں تو خود دو روپیہ دیتے ہیں ایسوں کے سامنے ایک روپیہ پیش کرنے میں بغل کرنا اپنا ہی نقصان کرنا ہے دیتے وقت تو ایک روپیہ گردہ سے جاتا ہی ہے اور کوئی کتناہ نظر لائیج میں آ کر ہاتھ روک لے تو تعجب ہے مگر جس کو اس کے کرم کی حالت معلوم ہے اور اس کے انجام کو جانتا ہے وہ ایک روپیہ دینے میں ہرگز تامل نہ کرے گا بلکہ ثقیمت سمجھے گا اور خوش ہو گا کہ یہ روپیہ اپنے ساتھ ایک کو اور لاوے گا یہی معاملہ حق تعالیٰ کا ہے کہ اس وقت جان و مال

(۱) بغیر سچے سمجھے جدول میں آئے نہ کر گذرو۔

کے یعنی لذات کے مشتری بنتے ہیں مگر جتنا لیں گے اُس سے دو چند نہیں بلکہ ”اضعافاً مُضاعفَه“ اور ہزاروں گنازیادہ دیں گے محبت میں ظاہر امر جاتا ہے مگر ہرگز نمیرد آنکہ دش زندہ شد بخشت ^{ثبت است برجیہ عالم دوام ما} نیم جان بستاند و صد جان دهد ^{آنکہ در وہمت نیاید آں دهد} (۱) غرض یہ یعنی بھی فرض ہے اور درحقیقت عطا ہی عطا ہے۔ بہر حال فرماتے ہیں آیت میں کہ بعض لوگ وہ ہیں جو بیجتے ہیں اپنی جان کو ابتعاد مرضاۃ اللہ کے لئے اور اس کے دام اُدھر سے کیا ہیں : ﴿وَاللَّهُ رَوْفٌ بِالْعِبَادِ﴾ یعنی حق تعالیٰ بندوں کے ساتھ بہت ہی مہربان ہیں۔

حصولِ علم میں ترتیب

ترجمہ آپ نے سن لیا اب میں بتاتا ہوں کہ وہ انہائی مرتبہ کیا ہے جس کا اس آیت میں ذکر ہے اس کو میں قدرے تفصیل کے ساتھ بیان کروں گا پس جان بیجتے کہ فن سلوک جس کا یہ مسئلہ ہے اس کے ماہرین اور محققین نے اکثر مقامات یعنی اعمال باطنہ میں ترتیب کا حکم کیا ہے اور ان مقامات کی مثال دریافت کے سبق کی یہی ہے کوئی سبق تو ایسا ہے کہ اس میں اور دوسرے اسباق میں ترتیب ضروری ہے جیسے الف بے اور سپارہ کے ممکن نہیں کہ الف بے کو سپارہ پر مقدم نہ کیا جاوے اور بعضے سبق ایسے ہیں کہ کوئی کئی ہو سکتے ہیں جیسے کافیہ اور قطبی لوگ اس فن سے چونکہ بالکل نا آشنا ہو گئے ہیں اس واسطے قاعدہ اور طریقہ جانتے نہیں جو چال سمجھ میں آجائی ہے اختیار کر لیتے ہیں اور مدقائق پریشان رہتے ہیں اور حاصل کچھ بھی نہیں جیسے کوئی یہ نہ جانتا ہو کہ الف بے اور سپارہ میں ترتیب ضروری ہے اور وہ بلا الف بے پڑھے سپارہ شروع کر دے اور ایک (۱) ”یعنی جس کو عشق حقیقی سے روحاںی زندگی حاصل ہوگئی وہ اگر مر بھی جائے تو واقع میں اس کو زندہ ہی کہنا چاہیے، فانی اور تختیر جان لیتے ہیں اور اس کے بد لے باقی جان عطا کرتے ہیں جو وہم و گمان میں بھی نہیں ہوتا عنایت کرتے ہیں۔“

حصہ عمر کا گزار دے مگر سپارہ میں کما حقہ کامیاب نہ ہو گا بخلاف اس کے ایک شخص ترتیب سے پڑھے تو اس نہ اتنی محنت کرنی پڑے گی اور نہ اتنا وقت صرف ہو گا اور کامیاب بھی ہو جاوے گا اول شخص کے نزدیک سپارہ اسقدر مشکل چیز ہے کہ اس کے پڑھنے میں وقت بھی بہت زیادہ صرف ہو گیا اور دماغ بھی خالی ہو گیا اور دوسرے کے نزدیک کچھ بھی نہیں آرام سے پڑھا اور وقت زیادہ نہیں لگا اور کامیابی بھی خاطر خواہ ہوئی یہ طریقہ اچھا ہے یا وہ، تصوف کے مشکل ہونے کی بھی اصل ہے ورنہ فی نفسہ بہت ہی سہل ہے۔

علم تصوف کے حصول کا طریقہ

اگر شوق ہے تو اس کا طریقہ سیکھئے ہر کام طریقہ ہی سے ٹھیک ہوتا ہے اور بے طریقہ چلنے سے سوائے جیرانی کے کچھ نہیں ہوتا اور وہ طریقہ شیوخ محققین جانتے ہیں پس اس کا اتباع گویا عین طریقہ ہے۔

گر ہوانے ایں سفر داری دلا دامن رہبر گبیر و پس پیا
در ارادت باش صادق اے فرید تابیانی گنج عرفان را کلید^(۱)

اور

بے رفیقہ ہر کہ شد در راہِ عشق عمر بگذشت و نہ شد آگاہِ عشق^(۲)

بس کسی کے ساتھ ہو جاؤ اور اپنے کو اس کے سپرد کردو

پیر خود را حاکم مطلق شناس تابرہ نظر گردی حق شناس

چوں گزیدی پیر ہن تسلیم شو ہچو موئی زیر حکم خضر رو

صبر کن در راہ خضراء بے نفاق تا نگوید خضر روہذا فراق^(۳)

(۱) ”لے دل اگر راہ طریقت میں تو چلانا چاہتا ہے تو کسی شیخ کا دامن پکڑ اور خود کو چھوڑ دے لے پہنچ راہ طریقت کے تلاش میں چاہو اور ثابت قدم رہتا کہ اس خزانہ کی چاپیاں تجھے کوں جائیں یعنی تو کامیاب ہو جائے“ (۲) ”بغیر رہبر اور مرشد کے جس نے اس راہ میں قدم رکھا وہ ساری عمر اسی میں گم ہو کر رہ گی اور کامیاب نہ ہو“ (۳) ”لے پہنچ رکھنا پورا حاکم ہما نو تا کہ فقر کے راستے سے اللہ تعالیٰ کو پہچان سکے جب پیر جن لیا تو پھر اس کا کہنا ما نو حضرت موسیٰ (علیہ السلام) کی طرح حضرت خضر (علیہ السلام) کے ساتھ چلو، لے پچ آئی خضر کی راہ میں صبر سے کام لے تاکہ خضر یہ نہ کہ دیں کہ اب مجھ سے جدا ہو جا۔“

انتخاب پیر میں اختیاط

مگر پیر کو پہلے دیکھ لو ہر شخص کے ساتھ نہ ہو جاؤ اس فرقے میں راہزن
بہت ہیں پیر کامل ہو تھے سنت ہو تھے شیطان نہ ہو کامل و مکمل ہو اور جامع ہو ظاہر
و باطن کا نہ ظاہر اس کا خلاف شرع ہونہ باطن خوب پر کھلو۔ اس میں جلدی نہ کرو
اس میں جتنی دیر لگے گی اتنا ہی نفع زیادہ ہو گا جب ایسا پیر مل جاوے تو ہمہ تن اپنے
آپ کو اس کے سپرد کر دو اور وہ جو کچھ بتلاوے اُسی کو صحیح سمجھ لو کچھ اس میں شک و
شبہ نہ کرو اس کے حکم کو خداۓ تعالیٰ کا حکم سمجھو اور یہ پیر پرستی نہیں۔ وہ خدا نہیں ہے بلکہ
یہ اس واسطے کہا جاتا ہے کہ وہ جو کچھ بتاتا ہے وہ خدا اور رسول اللہ صلی اللہ علیہ وسلم ہی کا حکم ہوتا
ہے اور سب قرآن و حدیث کے موافق ہوتا ہے۔

قرآن و حدیث میں علوم تصوف

قرآن و حدیث میں تصوف بھرا پڑا ہے اور ایک ایک مسئلہ تصوف کا
قرآن و حدیث سے ثابت ہے یہ ہماری سمجھ کا قصور ہے کہ ہم نے نہیں سمجھا مثلاً
دیکھئے کہ یہی مسئلہ انتہائی مرتبہ کا ہے اس آیت میں موجود ہے جس کا اس وقت بیان
شروع کیا گیا ہے مگر ہمیشہ پڑھا اس آیت کو اور کبھی سمجھ میں نہ آیا جب تک کہ ان
لوگوں نے نہ بتایا۔ یہ سب علوم قرآن و حدیث میں موجود ہیں مگر مقفل ہیں اور کنجی
ان کی حضرات اہل اللہ کے پاس ہے ذرای معمولی بات تک بھی رسائی بلا ان کی
عنایت کے نہیں ہو سکتی اور ان کی عنایت کے بعد بڑی بڑی باتیں بھی معمولی نظر آتی
ہیں اور ہر جزو میں تصوف نظر آتا ہے اب تو یہ حالت ہے۔

بہر رنگ کہ خواہی جامہ می پوش من از رفتا گار پانت می شاسم^(۱)
بلکہ اس سے اور ترقی کی جاتی ہے اور یوں کہا جاتا ہے۔

ع من اندازِ قدت را می شاسم^(۲)

اب تو ہر آیت و حدیث میں نظر آتا ہے کہ یہاں فلانی بات تصوف کی ہے
اور یہاں فلانی ہے اور یہ سب احسان انہیں حضرات کا ہے میرا سمیں کچھ کمال نہیں
میں اس موقع پر بھی انہیں کے اقوال نقل کرتا ہوں پس اس میں اختلاف ہے کہ
انہائی مرتبہ مقامات سلوک کا کیا ہے۔ جب سلوک میں مقامات ہیں اور مجھے بیان
کرنا اُسی کا انہائی مقام ہے تو اول ضرورت ہے کہ لفظ مقام ہی کے معنی بیان کئے
جاویں کیونکہ یہیں سے غلطیاں شروع ہوتی ہیں۔

خود ساختہ تصوف

آج کل تصوف میں اول سے آخر تک ایسا خط کیا گیا ہے کہ مجموع
اعجیب اور تکلیف مالا بیاطق کا نام تصوف ہو گیا ہے^(۳) اسی واسطے اس کے نام
سے لوگ ڈرتے ہیں اور اسی واسطے اس کو شریعت سے الگ کیا جاتا ہے کیونکہ
شریعت کا تو عام اور پہلا اصول یہ ہے: ﴿لَا يَكْلِفُ اللَّهُ نَفْسًا إِلَّا وُسْعَهَا﴾^(۴) اور
ان کے مختصر تصوف کا پہلا قدم مالا بیاطق ہے^(۵) پھر دونوں موافق کیسے ہوں۔
چنانچہ، ہتوں کا گمان حقیقت تصوف کی نسبت یہ ہے کہ عورت کو ترک کرو اور مکان
اور جائیداد بھی علیحدہ کرو تب سلوک میں قدم رکھو لوگوں نے تصوف کو ہوا بنایا
ہے^(۶) جس سے دور ہی سے ڈر معلوم ہو، اس واسطے جس کو دیکھیں کہ یہ عورت بھی

(۱) ”کسی بھی بھیس میں آؤ میں رفار قدم سے بیچان لیتا ہوں“ (۲) ”میں تیرے قد کے انداز کو پہچانتا ہوں“

(۳) عجیب و غریب باتوں اور ناقابل برداشت تکالیف کا نام تصوف رکھ لیا (۴) اللہ تعالیٰ (احکام شرعیہ میں)

کسی شخص کو مکلف نہیں باتا مگر اس کی طاقت اور اختیار میں ہوں (۵) خود ساختہ تصوف کا پہلا ہی قدم
ایسا ہے کہ جس کی آدمی طاقت نہیں رکھتا (۶) ڈراؤنی بلا بنا دیا۔

رکھتے ہیں (۱) رہنے کا مکان بھی ان کے پاس ہے اس کو صوفی نہیں سمجھتے اور کہتے ہیں کہ یہ تو دنیا دار ہیں ایسے شخص کو پیر بنانا تو دور رہا ادنیٰ درجہ میں بھی شمار نہیں کرتے حالانکہ کوئی صوفی مطیع مطیع سنت کبھی ایسا نہیں کہہ سکتا کیونکہ شریعت ان کے خلاف کے ساتھ وارد ہے چنانچہ تبتل (۲) کو شریعت نے منع کیا ہے اور مکان کی بھی اجازت دی ہے چنانچہ سلف نے مکان رکھے ہیں۔ مکان تو مکان گاؤں خریدنے کو بھی اور ایک گاؤں نہیں دو دو گاؤں خریدنے اور عورت ایک نہیں چار تک رکھنے کو بھی محقق منع نہ کرے گا نہ کسی صوفی نے آج تک منع کیا اور کسی کا حال کے غلبہ میں خود چھوڑ دینا اور بات ہے ایسے بہت سے طالبان خدا نے کیا ہے اور بڑے بڑے مجاہدے ان سے منقول ہیں سلطنتیں چھوڑ دی ہیں بعضے خشک مزا جوں کو غلبہ کے اس اثر میں بھی کلام ہے۔

طالبان خدا کی مثال

مگر غلبہ ایسی چیز ہے کہ جب تک کسی کو پیش نہیں آتا ہے تب تک جو چاہے با تین بنا لے اور جدت اور دلیل کا مطالبہ کر لے اور جب پیش آ جاوے تو کوئی چیز بھی اس کا مقابلہ نہیں کر سکتی تم کو غلبہ ہو گا تو تم بھی چھوڑ دو گے اور قیل و قال سب بھول جاؤ گے غلبہ اور عدم غلبہ مثال ایسی ہے جیسے پلاو اور خشکہ (۳) ایک شخص خشکہ کھارہا ہے اور شوق سے کھارہا ہے اور بعض اور لوگوں کو دیکھتا ہے کہ وہ پلاو کھاتے ہیں خشکہ کو ہاتھ بھی نہیں لگاتے تو تعجب کرتا ہے اور اعتراض کرتا ہے کہ یہ اتنی لزیذ چیز کو چھوڑے بیٹھے ہیں۔

اس کا جواب یہی ہو سکتا ہے کہ اس کے سامنے بھی پلاو کی ایک رکابی رکھدی جاوے

(۱) بیوی ہے (۲) مجر درہنے کو (۳) گوشت کے ساتھ پکے ہوئے چاول اور سادے چاول۔

اور اس کو ایک لقہ پلاو کا چکھا دیا جاوے وہ جھکتے ہی پھر نام خشکے کانہ لے گا حالانکہ کسی نے اس کو خشکہ سے منع نہیں کیا اس وقت اس سے پوچھنا چاہیے کہ خشکہ جبکی لذیذ چیز کو کیوں چھوڑا۔ جواب یہی ملے گا کہ میاں بیٹھواں کے سامنے خشکہ کیا چیز ہے ایک لقہ تم بھی کھا کر دیکھو تم بھی یہی کہنے لگو گے۔ یہی حال خدا کے راستے کا ہے کہ آدمی دور سے جو چاہے کہہ لے اور طالبان خدا پر اعتراض کر لے مگر ذرا ادھر کو رُخ کر کے پھر دیکھیں وہ اعتراض کدھر جاتے ہیں اور دنیا اس کو کیسے یاد رہتی ہے۔

تابدانی ہر کہ را یزداں بخواند از ہمہ کار جہاں بیکار ماند (۱)

اس وقت یہ حالت ہو گی کہ دنیا سے منع نہ کرنا تو درکنار اگر امر بھی کیا جاویگا دنیا کی طلب کا تو اس سے ہونہ سکے گا۔

عشقِ حقیقی کا حال

بہت موٹی سی مثال اس کی یہ ہے کہ ایک طوائف سے کسی کا دل گل گیا ہو تو وہ اُسی کا ہور ہتا ہے اور بی بی کو بھول جاتا ہے حتیٰ کہ اگر وہ طوائف اب اس کو اجازت بھی دے کے بی بی کے پاس جاؤ بلکہ اس کا امر بھی (۲) کرے تب بھی وہ نہ کر سکے گا محبت میں تو خاصیت ہی یہ ہے کہ اور کچھ رہتا ہی نہیں جب ایک بازاری عورت کے عشق میں یہ خاصیت ہے تو۔

عشقِ مولیٰ کے کم از لیلی بود گوئے گشتہ بہروے اولی بود (۳)

اور شیخ فرماتے ہیں۔

(۱) ”جم شخص کو اللہ تعالیٰ اپنائیتے ہیں اس کو تمام دنیا کے کاموں سے بیکار کر دیتے ہیں“ (۲) حکم بھی دے

(۳) حق تعالیٰ کا عشق میلی کے عشق سے کہیں کم ہو سکتا ہے عشق خداوندی میں گیند کی طرح لڑکنا زیادہ اچھا ہے یعنی رضاۓ حق میں مثل گیند کے ہو جائے کہ جد ہر خدا کا حکم ہوادھر ہی پھر جائے۔

تراعشق بپھو خودے زآب و مگل ربايد ہمہ صبر و آرام و دل (۱)

اور مال و دولت کا یہ حال ہوتا ہے۔

چو درچشم شاہد نیاید زرت زروخاک یکساں نماید برت (۲)
آگے فرماتے ہیں۔

عجب داری از ساکان طریق کہ باشند در بہر معنے غریق (۳)
یعنی جب عشق میں مطلقاً یہ خاصیت ہے تو عشق حقیقی میں تو بدرجہ اتم ہوگی
کہ آدمی ایک ہی کا ہو رہے گا اس واسطے جرأت کے ساتھ کہا جاتا ہے کہ گاؤں
خریدنا جائیں اور خریدنا مال و ممتاں بڑھانا گوئی نفسہ منافی طریق نہیں لیکن اگر محبت کا
غلبہ ہوا تو یہ خود ہی چھوٹ جائیں گے (۴) میں نہیں چھڑاتا مگر کیا کیجئے کہ ایک میان
میں دو تواریں نہیں رہتیں۔ دو تو جمع نہیں ہو سکتیں ہاں یہ ممکن ہے کہ اصلی توار کو بدل دیا
جاوے اور اس کی جگہ لکڑی کی توار کر کھو دی جاوے اس سے نہ نیام کو انکار اور اصلی توار کا
بھی ضرر نہیں، لیکن جو شخص توار کو جانتا ہے اس سے کیا ممکن ہے کہ اصلی کی جگہ لکڑی کی
رکھ لے اسی طرح جس دل میں اللہ میاں آگئے ہوں اُس میں دوسرے کی گنجائش کہاں
دونوں تو جمع نہیں ہو سکتے ہاں یہ ممکن ہے کہ اللہ میاں کو چھوڑ کر دوسرے کو جگہ دے لے مگر کسی
دل سے کوئی پوچھ لے کہ ایسا کوئی کر سکتا ہے یعنی اللہ میاں کو کوئی چھوڑ سکتا ہے۔

تصوف کی حقیقت

غرض یہ تو غلبہ کے آثار ہیں اس میں آدمی مغلوب ہوتا ہے مگر حکم فن وہی
ہے کہ جو چیز جائز ہے شرعاً اس کو کوئی منع نہیں کر سکتا جبکہ حق تعالیٰ نے گاؤں اور
(۱) ”تیراعشق اپنے جیسے مٹی پانی والے سے دل سے صبرا اور آرام لے جاتا ہے“ (۲) ”جب محبوب کی نظر میں
تمہارا مال اور زر نہیں آتا تو مال و زر اور خاک تمہارے نزو دیک برا بر ہیں“ (۳) ”تو توجب کرتا ہے ساکلین کے
طریق سے جو کہ مقنی کے دریا میں غرق ہوں“ (۴) ساز و سامان کا بڑھانا اپنی ذات کے اعتبار سے طریق
تصوف کے خلاف نہیں ہے مگر محبت کے غلبہ میں یہ خود چھوٹ جاتے ہیں۔

جانید اور خریدنے کا اور چار عورتیں رکھنے کو جائز کہا تو کس کا منہ ہے کہ منع کرے اور جب خدا تعالیٰ نے ان چیزوں کو منع نہیں فرمایا تو یہ مانع فی السلوک کیسے ہوں گے؟ اس کا اعتقاد رکھنا حکم الہی کا مقابلہ ہے ہاں یہ ضرور ہے کہ ان میں ایسا مشغول نہ ہو کہ اصل کام سے یعنی یادِ خدا سے رہ جاوے اور معاصی میں مبتلا ہو جاوے اس وقت حکم الہی ان کے منع کے ساتھ متعلق ہو گا جیسا کہ نصوص شرعیہ سے ظاہر ہے غرض تصوف سوائے شریعت کے کوئی نئی چیز نہیں ہے مگر دیکھ لججھے سلوک کا نام لے کر لوگ کس مشکل میں ڈالتے ہیں اور دنیا کو جب تک بالکل ترک نہ کرے اس کو سالک ہی نہیں سمجھتے گو آج کل اس ترک کی حقیقت اضاعت حقوق ہے^(۱) جو کسی طرح بھی جائز نہیں اور کبھی وہ ذریعہ وصول الی اللہ کا نہیں ہو سکتا۔

تصوف میں اصطلاح "مقام" کی حقیقت

جو حقیقت سلوک کی میں نے عرض کی کسی صاف ہے میں اس واسطے کہتا ہوں کہ تصوف کوئی مشکل چیز نہیں مگر کرنا شرط ہے میری باقوں سے تو کوئی کام بھی نہیں ہو سکتا۔ غرض سلوک کا کوئی جزو کوئی انوکھی چیز نہیں جیسا لوگوں نے جہل سے سمجھ رکھا ہے مثلاً لفظ "مقام" ہے اس مقام ہی کے معنے لوگوں نے کیا کیا تراشے ہیں چنانچہ آجکل اگر کوئی ذرا پڑھا لکھا فقیر ہوا تو وہ مقام کے معنی لیتا ہے جبروت و لاہوت، یہ علماء تصوف سے چڑائے ہوئے لفظ ہیں عوام کے سامنے ان لفظوں کو بولا جاتا ہے کہ معلوم ہو کہ یہ بھی اہل فن ہیں حالانکہ ان کو خبر بھی نہیں کہ یہ چیز کیا ہیں بس جبروت لاہوت یاد ہے میرا مطلب یہ نہیں ہے جبروت و ملکوت^(۲) مہمل ہیں لیکن یہ مراتب موجود ہیں اصطلاح صوفیاء میں جس کو مقام کہتے ہیں اور جس کا مجھے

(۱) حقوق کو ممانع کرنا^(۲) یہ تصوف کے اصطلاحی الفاظ ہیں مرتبہ صفات جمالیہ کو لاہوت اور حقیقت محمدیہ اور مرتبہ صفات تفصیلیہ کو جبروت اور اعیان ثابتہ اور حقیقت آدم اور عالم ارواح و مثال کو ملکوت کہتے ہیں۔

اپنے کام اختیار کرنے کو مقام کہتے ہیں اور اتنی ہی تخصیص اور ہے کہ نیک کام سے مراد بھی عمل باطنی ہے عمل ظاہری کو مقام نہیں کہتے مثلاً نماز پڑھنے کا کوئی عادی ہو گیا اور اچھی طرح اس کی تمجیل کر لی تو ان کی اصطلاح میں اس کو مقام نماز کو طے کرنے والا نہ کہیں گے بلکہ اعمال باطنہ کا نام مقام ہے جیسے تواضع یعنی اپنے آپ کو مکتر سمجھنا۔ یا اخلاص یعنی عمل کو بلا کسی غرض کے کرنا یا جیسے صبر و شکر رضا توحید وغیرہ جن کی تفصیل کتب فن میں موجود ہے ان کے حاصل کرنے کو اصل سلوک مقامات کہتے ہیں تو جب کہیں فلاں شخص نے مقام تواضع طے کر لیا تو معنی یہ ہوں گے کہ اس ملکہ کی تمجیل کر لی وعلی ہذا القیاس۔

خوارق عادت کا حصول سلوک نہیں

سلوک اُڑنے کو نہیں کہتے نہ دریا پر چلنے کو کہتے ہیں کیونکہ سالک آدمی ہوتا ہے نہ وہ مجھلی بن سکتا ہے نہ پرند بن سکتا ہے لوگوں نے خوارق ہی کو مکمال سمجھ لیا ہے اور اسی کو غایت سمجھتے ہیں یہ حاصل ہو گیا تو بس کامل ہو گئے اور یہ کمالات نہ پیدا ہوئے تو بس سب محنت کو رایگاں سمجھتے ہیں لیکن قرآن و حدیث میں تو کہیں ان باتوں کا پتہ ہے نہیں۔

حصول مقامات میں ترتیب

مقامات یعنی اعمال کو قلب کے تصفیہ کے لئے اختیار کیا جاتا ہے اور یہی تصفیہ قلب غایت ہے ان اعمال کی اور یہی بڑی چیز ہے، رہا پانی پر چلنا اور ہوا میں اڑنا اس کو مقصود سمجھنے کے تو یہ معنی ہیں کہ انسانیت سے حیوانیت کی طرف سخن ہو جاؤ^(۱) اور آدمی سے مجھلی یا پرند بن جاؤ۔ حاصل یہ کہ بعض اعمال وہ ہیں جن کو اختیار کیا جاتا ہے اور بعض اعمال وہ ہیں جن کو ترک کیا جاتا ہے۔ مثلاً ریا تکبر وغیرہ یہ

(۱) بجائے انسان کے جانور بن جائے۔

سب مقامات ہیں اور ان کی تحصیل و تکمیل کا نام سلوک ہے اس تحصیل میں بعض مقدم اور مودر ہوتے ہیں جیسے میں نے مثال دی تھی کہ الف بے اور سپارہ کا پڑھنا کہ دونوں میں ترتیب ضروری ہے بلا اس کے تحصیل نہیں ہو سکتی اور بعضے دو دو ایک ساتھ حاصل کئے جاسکتے ہیں۔ اور اس کا فیصلہ کہ کون کون میں ترتیب ہے اور کون کون مجتمع ہو سکتے ہیں یہ شیوخ کی رائے پر ہے جیسے طبیب کہ بعض معالجات کو ترتیب وار رکھتا ہے جیسے منفخ اور مسہل^(۱) کہ نہیں ہو سکتا کہ ان میں تقدیم و تاخیر ہو اور دونوں کو جمع کر دیا جاوے اور نہ یہ ہو سکتا ہے کہ ترتیب بدل دی جاوے کہ اول مسہل دے دے اور پھر منفخ اور بعضے کو جمع بھی کرتا ہے جیسے مسہل اور مندڈ کہ ایک ہی دن میں دینے جاتے ہیں۔

غرض اہل فن جانتے ہیں کہ کون سا کام ترتیب کے ساتھ ہونا چاہیئے اور کون سے کام جنمیاً بھی ہو سکتے ہیں اس کے کچھ قواعد بھی ہیں مگر نہ ان کے بیان کی بیہاں گنجائش ہے اور نہ اس وقت ان کے بیان سے کچھ نفع ہو سکتا ہے کیونکہ کوئی چاہے کہ اس وقت ان قواعد کو سن کر اپنے معالجہ باطن میں ان سے کام لے لے اور طبیب معالج کی طرف رجوع سے مستغثی ہو جاوے تو یہ ممکن نہیں^(۲) اور اس کی مثال بالکل ایسی ہو گی کہ بروقت معالج طبیب کی طرف رجوع کرنا کار آمد ہے۔ یہ کار آمد نہیں کہ طبیب مریضوں کے سامنے ان قواعد کی تقریر کر دے کیونکہ اس سے وہ علاج نہیں کر سکتے بلکہ ضرورت اسی بات کی ہے کہ جب علاج کی ضرورت پیش آوے اس سے جزئیات کو دریافت کر لیں۔ اسلام اور اہل طریق^(۳) یہی ہے اس واسطے ان قواعد کا بیان تو فضول ہے جو ترتیب اور جمع کے متعلق ہیں

(۱) جیسے طبیب پہلے ایسی دوادیتا ہے جو طبیعت کو نرم کرے پھر دستوں کی دوادیتا ہے (۲) کوئی خود اپنا علاج کرنا چاہے اور یہ سمجھے کہ مجھے معالج کی ضرورت نہیں یہ ممکن نہیں (۳) آسان اور پر امن راستہ یہی ہے۔

ہاں اجمالاً اتنا بیان کرنا مقصود ہے کہ بعض میں ترتیب ہوتی ہے اس ترتیب میں آخری درجہ کیا ہے یعنی سب مقامات طے ہو کر جس کے بعد مجاہدہ ختم ہو جاوے وہ کوئی چیز ہے۔

مقامات کا آخری درجہ اور اُس کی تعریف

سواس میں اقوال مختلف ہیں ایک قول یہ ہے کہ رضا اخیر مقام ہے رضا مصدر ہے فاعل اس کا خواہ اپنے آپ کو کہے تو معنی یہ ہو گئے کہ آپ راضی ہوں حق تعالیٰ سے اور کسی فعل سے حق تعالیٰ کی کشیدگی اور ناگواری نہ رہے یا فاعل حق تعالیٰ کو کہئے تو یہ معنی ہو گئے کہ حق تعالیٰ آپ سے راضی ہو گئے اور ان دونوں میں متلازم ہے (۱) اور مقام ایک ہی ہے نام اس کا رضا حق رکھ دیا رضا عبد، متلازم کے لفظ پر ایک شعر یاد آیا اس سے اس مضمون کی توضیح ہو جاتی ہے ۔

بخت اگر مد کند دائمش آورم بکف گر بکشد زہ طرب و بکشم زہ شرف (۲)
 غرض رضا کے دونوں معنی متلازم ہیں اور ہر حال میں یہ امر اس میں مشترک ہے کہ خدا تعالیٰ کے کسی تصرف سے اس کو ناگواری نہ ہو رضا کے معنی آپ نے سن لئے کہ حق تعالیٰ کے کسی فعل سے ناگواری نہ ہو اور ایک صورت میں تو یہ اس کے معنی ہی ہیں یعنی جب اس کا فاعل بندہ کو قرار دیا جاوے اور جب فاعل حق تعالیٰ کو قرار دیا جاوے جب یہ اُس کے لفظی معنی نہ کہی کیونکہ لفظی معنی تو یہ ہیں کہ حق تعالیٰ بندہ سے راضی ہیں مگر باعتبار وقوع کے یہ بات اس کو لازم ہے کہ جب کسی بندے سے حق تعالیٰ راضی ہوتے ہیں تو اس کی حالت یہی ہوتی ہے کہ وہ حق تعالیٰ کے ہر

(۱) یہ دونوں ایک دوسرے کے لئے لازم و معلوم ہیں (۲) "محبوب کا دام ہاتھ میں آنا چاہیے پھر وہ ہم کو کھینچ لے تب وصل ہے اور ہم اس کو کھینچ لیں تب بھی وصل ہے"۔

کام سے راضی ہوتا ہے غرض مقام رضا میں یہ ضرور ہوتا ہے کہ بندہ حق تعالیٰ کے ہر کام سے راضی ہوتا ہے اور اس کا امتحان یہ ہے کہ گو طبعاً ناگواری ہو مگر عقلًا شکایت نہ ہو۔

راضی برضاعِ الٰہی کا مطلب

اس میں بھی جاہلوں نے کیا کیا خط کئے ہیں رضا کی شرح یہ کرتے ہیں کہ ایسی حالت ہو کہ تیر بھی لگے تو اُف منہ سے نہ نکلے اور خبر تک بھی نہ ہو ایسی ہی شرحوں سے تصوف تکلیف مالا بیاتیق کا نام سمجھ لیا گیا ہے^(۱) اور اسی وجہ سے اس کے نام سے لوگ ڈرتے ہیں کہ ہمارے بس کا ہے ہی نہیں۔ کیوں بکھیرے میں پڑتے ہیں۔ خوب سمجھ لیجئے کہ طبعاً ناگوار ہونا رضا کے خلاف نہیں ہاں عقلًا ناگواری نہ ہونی چاہیے مثلاً بیٹا مرے تو یہ دیکھنا چاہیے کہ قلب میں شکوہ شکایت نہیں اور یہ تو نہیں کہتا کہ نہ مرتا تو اچھا ہوتا رُخ طبی تو جتنا بھی ہو بُرا نہیں صرف یہ دیکھنا چاہیے کہ ناگواری عقلی تو نہیں ہے اور ناخوشی و کراہت تو نہیں ہے یعنی یہ سمجھے کہ بالکل ٹھیک ہوا۔ جو کچھ ہوا اور یہی مناسب تھا اور اسی میں حکمت ہے پھر اس کے ساتھ گو طبعاً ناگواری ہو۔

خوشی اور غمی کا اجتماع ممکن ہے

اور اس سے تجھب نہ سمجھے کہ ناگواری طبی اور رضامندی عقلی جمع کیسے ہو سکتے ہیں ظاہر آ تو دونوں ضدیں معلوم ہوتی ہیں اس کی ایک مثال ہے جس سے یہ اشکال رفع ہو جاتا ہے اور اس سے معلوم ہو جاتا ہے کہ یہ مقام کوئی زیادہ مشکل نہیں لوگ ایسی باتوں کو محققین سے حل نہیں کراتے خود ہی بیٹھے بیٹھے جو سمجھ میں آتا ہے اس پر رائے قائم کر لیتے ہیں چنانچہ بہت سے لوگ اسی کے متعلق سمجھے بیٹھے ہیں کہ خوشی ناخوشی کیسے جمع ہو سکتے ہیں۔ اور اتنی توفیق نہیں ہوتی کہ کسی سے پوچھ لیں

(۱) تصوف ایسی تکلیف کا نام سمجھتے ہیں جس کی انسان طاقت نہ رکھتا ہو۔

خوب سمجھ لجئے کہ یہ ممکن ہے کہ طبعاً گرانی ہو اور عقلانہ ہو اس پر کوئی عقلی اشکال نہیں ہوتا کیونکہ اس میں نہ تناقض ہے اس واسطے کہ تناقض میں وحدت حیثیت شرط ہے اور جب ایک میں قید عقلانہ کی ہے اور دوسرے میں طبعاً کی تو تناقض کہاں ہوا^(۱) اور نہ تضاد ہے^(۲) کیونکہ دونوں کا مفہوم وجودی نہیں تو ان کا اجتماع ممتنع عقلی تو ہے نہیں^(۳) اور اس کو دوسرے لفظ میں یوں بھی کہہ سکتے ہیں کہ ان کا اجتماع عقلانہ ممکن ہے پھر تجب ہے کہ تعلیم یافتہ لوگ اس میں کیوں اشکال کرتے ہیں۔ ہاں عوام کی عقل میں یہ بات نہ آوے یا اس کو مستبعد کہا جاوے تو کسی قدر بچل تھا^(۴) مگر میں جو مثال ابھی دیتا ہوں اس سے بہت آسانی سے یہ بات عقل میں آجائی ہے اور استبعاد مطلق بھی نہیں رہتا وہ مثال یہ ہے کہ خدا نخواستہ کسی کے پھوڑ انکل آوے اور سخت تکلیف ہو جراح^(۵) کو دکھلایا اس نے کہا سوائے شگاف^(۶) کے کچھ علاج نہیں دوچار ماہر جراحوں کو دکھلایا سب نے بالاتفاق یہی کہا غرض یہ بات طے ہو گئی کہ شگاف ہی دینا پڑے گا۔ صحت سب کو عزیز ہے بجوری اس کو منظور کیا جاوے گا اور اس کوامر کریں گے کہ شگاف دے دے^(۷) اس میں تکلیف ضرور ہو گی اس کو گوارا کریں گے۔ اب چروانے بیٹھے اور پھوڑا تھا بڑی قسم کا جس کا اثر گوشت کے اندر بڑی کے قریب تک تھا۔ جراح نے گہرا شگاف دیا۔ اس ایک آنکلی اور آنسو بھی نکل آئے گو کیسے ہی مرد اور شیر دل تھے مگر ضبط نہ ہو سکا اور منہ بھی بنا یا اور سارا بدن کا انپ گیا۔ خیر شگاف ختم ہوا اور بہت سا مواد نکل گیا اور بد گوشت کو کاٹ کر مرہم لگا کر پٹی باندھ دی گئی۔

(۱) اس میں کوئی حال لازم نہیں آتا دونوں جمع ہو سکتے ہیں (۲) دونوں ایک دوسرے کی ضدی نہیں کہ جمع نہ ہو سکیں (۳) عقلانہ ان کا جمع ہونا منوع نہیں ہے (۴) ان کی عقل میں اس بات کا آناممکن نہیں ہے تو ایک درجہ میں درست بھی ہے (۵) اس شخص کو کہتے ہیں جو پھوڑے پھنسی کا علاج چیرا دے کر فاسد مادہ نکال کر کرتا ہے (۶) چیرا دینے کے (۷) اس کو چیرا دینے کے لئے کہیں گے۔

اب مریض صاحب بنے اور اس مادہ کو دیکھ کر خوش ہوئے کہ اچھا ہوا خدا نے اس کو دفع کیا اور چاروں طرف سے لوگ مبارک باد دینے لگے، انہوں نے حکم دیا کہ دے دو جراح کو دل روپے اجرت اور بیس روپے انعام اور جوڑا بھی دو، بہت ہوشیار اور تجربہ کار ہے اور قادر ہے، بہت سوچ سمجھ کر اور دل سے اس نے یہ کام کیا۔ یہ مثال آپ نے سن لی۔

اب میں پوچھتا ہوں کہ یہاں رضامندی اور ناگواری دونوں جمع ہیں یا نہیں اگر ناگواری نہیں ہے تو آنسو کیوں نکلے اور آہ کیوں کی اور منہ کیوں بنا اور بدن کیوں کانپا اور اگر رضامندی نہیں ہے تو دس روپیہ اور بیس روپیہ کیوں دیے اور اس کی تعریف کیوں ہو رہی ہے بس یونہی کہا جاوے گا کہ ناراضی بھی ہے اور رضامندی بھی ہے یعنی عقلًا تو اس مثال سے یہ مضمون بہت ہی واضح اور عام فہم ہو گیا اور اس پر کوئی اشکال واستبعاد باقی نہیں رہا کہ رضا اور سخط دونوں جمع ہو سکتے ہیں^(۱) باختلاف حیثیت تو اب رضا کے معنی پر یہ شبہ نہ رہے گا کہ بندہ مصیبت میں تکلیف اور رنج ناگواری بھی محسوس کرے اور حق تعالیٰ کے ساتھ رضا بھی قائم رہے کیونکہ تکلیف اور رنج کا احساس طبعی ہے اور راضی رہنا عقلی ہے۔

رضامیں مشتبہ اور متوسط کا فرق

غرض مقام رضا یہ ہے کہ حق تعالیٰ کے ہر فعل سے عقلًا راضی ہو گو طبعاً ناگواری بھی محسوس ہو جیسے بیٹھ کے مرنے سے رنج ہوا اور آنسو بھی نکل آئے مگر عقلًا جانتا ہے اور اچھی طرح یہ بات ذہن نشین ہے کہ ٹھیک وہی ہے جو حق تعالیٰ نے کیا ایسے شخص کو مقام رضا حاصل ہے۔

خلاصہ یہ ہے کہ رضامیں خوش طبعی ہونا شرط نہیں ہاں بعض بندگان خدا کو طبعی خوشی بھی ہوتی ہے اور یہ حالت ہوتی ہے کہ تکلیف میں ہستے تھے اور قہقہے

(۱) اور اس پر کوئی اشکال نہ رہا کہ خوشی اور ناخوشی دونوں جمع ہو سکتے ہیں۔

لگاتے تھے مگر یہ غلبہ حالت ہے اور یہ حالت ظاہر ابہت اکمل معلوم ہوتی ہے (۱) اگر یاد رکھئے کہ یہ حالت توسط میں ہوتی ہے اور انہا اور کمال میں یہ حالت نہیں ہوتی (۲) دیکھئے ان بیانات کی حالت یہ نہیں ہوتی اور مسلم ہے کہ وہ سب سے اکمل ہیں تو یہ حالت کمال کی کیسے ہو سکتی ہے بات تو یہ ہے کہ متوضطین استغراق میں ہوتے ہیں ان کو احساس رنج والم کا نہیں ہوتا جیسے کسی کو کلور اف ارم سونگھا کر آپریشن کیا جائے کہ اس کو تکلیف کا احساس نہ ہوگا اور منتنی کی حالت یہ ہے کہ کرسی پر بیٹھ کر آپریشن کرالیا جس سے تکلیف کا احساس پورا ہوا پیشانی پر بل پڑ گیا مگر ایسا قوی دل اور شیر مرد ہے کہ جھیل گیا ان بیانات کی حالت یہی ہے کہ ان کو تکلیف کا احساس پورا ہوتا ہے مگر قوت قلب اس قدر ہوتی ہے کہ سب کو جھیل جاتے ہیں آثار حزن کے بھی ظاہر ہوتے ہیں اور واقعی حزن ہوتا ہے جیسے کہ کرسی پر بیٹھ کر آپریشن کرانے والے کو تکلیف کا پورا احساس ہوتا ہے لیکن رضاع عقلی غالب رہتی ہے اور حدود سے متجاوز نہیں ہوتا ان کا رتبہ استغراق والے سے بڑھا ہوا ہے جیسے کہ کرسی پر بیٹھ کر آپریشن کرانے والے کا رتبہ کلور اف ارم سونگھنے والے سے بڑھا ہے، خوب سمجھ لو اولیاء کا بیٹھا مرے تو نہیں اور حضور ﷺ کے صاحزادے کا انتقال ہو تو رو دیں اور فرمادیں ((آنَا بِفَرَاقِكَ يَا إِبْرَاهِيمَ لَمَخْزُونُنَّ)) (۳) اور یہاں پر کوئی یہ بھی نہیں کہہ سکتا کہ ممکن ہے کہ حضور ﷺ سے غلبہ غم میں ایسا ہو گیا ہوگا باقی حضور ﷺ خود اس حالت کو یعنی مصیبت کے وقت مطلق غم نہ ہونے کو اس سے اچھا سمجھتے ہوں کیونکہ حدیث میں اس کے خلاف تصریح موجود ہے حضور ﷺ کی آنکھ سے آنسو جاری دیکھ کر صحابہ رضی اللہ عنہم نے عرض کیا کہ حضور ﷺ، ہم کو تو منع فرماتے ہیں اور خود روتے ہیں فرمایا: ((تِلْكَ رَحْمَةً)) یعنی یہ

(۱) زیادہ کامل (۲) تصوف کے درمیانی درجہ میں یہ حال ہوتا ہے انہائی اور کمال کے درجہ میں پہنچ کر یہ حال نہیں ہوتا (۳) ”ابراهیم تیری جداہی سے میں غمگین ہوں“۔

وہ رونا نہیں ہے جس سے منع کیا جاتا ہے یہ تو رحمت ہے جس کو حق تعالیٰ نے مون کے قلب میں رکھا ہے اس سے صاف معلوم ہوتا ہے کہ یہ حالت کوئی گھٹی ہوئی حالت نہیں ہے^(۱) کیونکہ اس کی حضور ﷺ نے مدح فرمائی^(۲) اور ایسے الفاظ سے مدح فرمائی جن سے اچھی طرح مفہوم ہوتا ہے^(۳) کہ اس کا خلاف مذموم ہے^(۴) کیونکہ اس کو رحمت فرمایا اور رحم کا خلاف ظاہر ہے کہ مذموم ہے پس ثابت ہوا کہ اکمل حالت یہی ہے اور مصیبت میں ہنسنا اس سے کم درجہ کی حالت ہے جو کہ استغراق کے غلبہ میں ایسا ہوتا ہے اور غلبہ متوسط ہی کو ہوتا ہے اور منتهی کو غلبہ نہیں ہوتا ایک ہوش والا ہے اور ایک جوش والا متوسط اور منتهی کی مثال ہانڈی کی سی ہے کہ اول اس میں کیسے جوش اٹھتے ہیں اور اخیر میں جوش نہیں رہتا اول کے جوش کو دیکھ کر کوئی کہہ سکتا ہے کہ آنچ کا اثر قبول کرنے کی آسمیں زیادہ قابلیت ہے اور اخیر میں یہ انفعال نہیں رہا^(۵)۔ مگر ظاہر ہے کہ یہ خیال صحیح نہیں آنچ کا اثر اخیر ہی میں زیادہ ہے کیونکہ فاعل دیر سے اثر کر رہا ہے۔ نیز منفعل جو مانع قبول اثر حرارت کا تھا وہ اب کم ہو گیا ہے وہ مانع پانی تھا پکتے پکتے پانی کم رہ گیا اور ادھر قوت انفعال بڑھی اور ادھر قوت فاعل بڑھی تو ضرور ہے کہ اب اثر زیادہ ہو گا^(۶) اور اس کے لئے دلیل کی ضرورت ہی نہیں یہ تو مشاہدہ ہے اور سب کے نزدیک مسلم ہے گویا بدینہی بات ہے^(۷) لیکن اب جوش نہیں ہوتا بلکہ اب حالت یہ ہے کہ آگ سے جگر تو جلتا ہے اور تھوڑی دیر میں ہانڈی میں جو کچھ ہے اگر چوہے سے ہانڈی کو اتارنہ لیا گیا تو وہ سب چیز جل کر کوئلہ ہو جاوے گی مگر جوش میں نہیں آئے گا۔

(۱) ادنیٰ حالت نہیں ہے (۲) تعریف (۳) اچھی طرح سمجھ میں آتا ہے (۴) بڑا ہے (۵) آخر میں یہ کیفیت نہیں رہی (۶) ایک طرف سے اثر کرنے کی طاقت بڑھی دوسری طرف سے اثر قبول کرنے کی طاقت بڑھی تو یقیناً اثر زیادہ ہو گا (۷) یہ تو تسلیم شدہ بالکل ظاہر بات ہے۔

مفتی کی مثال

یہی حالت مفتی کی ہے کہ جوش تو اس میں مطلق نہیں حتیٰ کہ کوئی ناواقف سمجھتا ہے کہ یہ متاثر ہی نہیں ہوتا لیکن وہ جلا بھنا ایسا ہے کہ دوسرے بھی اس کے اثر سے جل جاتے ہیں ان کے کلام سے آگ لگ جاوے مگر خود ظاہر اٹھنے سے ہیں اور کسی کو ان کی حرارت کا پتہ بھی نہیں چلتا جیسے بعض ادویات ہوتی ہیں کہ دیکھنے میں اور چھونے میں ان میں ذرا بھی گرمی نہیں اور کھانے سے وہ حرارت^(۱) پیدا ہوتی ہے کہ خدا کی پناہ بلکہ ایسی ہوتی ہیں جیسے برف کے چھونے میں ٹھنڈی ہتی کہ دوسرے میں بھی برودت فعلی پیدا کر دے^(۲) اور پینے سے گرمی ہوتی ہے بعض اہل اللہ کی یہ حالت ہوتی ہے کہ ہر شخص ان کو پہچان بھی نہیں سکتا ان کو معمولی نظر سے دیکھا جاوے تو بجائے اس کے کہ ان میں کوئی سوز و گدازگی^(۳) محسوس ہو سوز و گداز کی ضد محسوس ہوتی ہے جیسے برف کے ہاتھ سے چھونے سے بجائے گرمی کے سردی محسوس ہوتی ہے اس کی واقعی تاشیر معلوم کرنے کے لئے شرط ہے کہ اس کو پیا جاوے۔

اہل اللہ کی پہچان کا طریقہ

اسی طرح اس شخص کی واقعی حالت کو معلوم کرنے کے لئے شرط ہے کہ اسی کے پاس چند روز رہا جاوے اور خلا ملا^(۴) پیدا کیا جاوے آجھل یہ بھی خط ہے کہ ایک ملاقات میں اثر معلوم کر لینا چاہتے ہیں۔ حضرت یہ لوگ وہ ہیں کہ اگر چھپنا چاہیں تو برسوں بھی کسی کو پتہ نہیں چل سکتا یہ مطلب نہیں کہ ایک ملاقات میں کچھ اثر نہیں ہوتا بلکہ مطلب یہ ہے کہ اگر ایک ملاقات میں اثر نہ پاویں تو فیصلہ نہ کر لیں۔

(۱) گرمی (۲) ٹھنڈک پیدا کر دے (۳) جلن جلانا (۴) میل جول۔

ممکن ہے کہ کوئی مانع محسوس ہونے میں مثلاً ادراک منفعل کا ہونا^(۱) یا خود فاعل کا اپنے آپ کو چھپا لینا۔

متوسط اور منتہی کی حالت میں فرق

غرض جوش تو درکنار منتہی میں بعض وقت بظاہر جوش کی ضد محسوس ہوتی ہے جیسے برف میں واقع میں حرارت ہے مگر محسوس برودت ہوتی ہے اگر ضد بھی نہ ہو تو یہ تو ضرور ہوتا ہے کہ جوش نہیں ہوتا اور تیار ہائٹی کی طرح ہوتا ہے کہ ابتدی نہیں ہے مگر جو جو مکالات حاصل ہونے والے تھے سب ہو چکے کوئی حالت منتظرہ باقی نہیں اور متوسط ادھر کچی ہائٹی^(۲) کی طرح ہے کہ ابل رہی ہے اور جوش اس کا دبتا نہیں مگر سب جانتے ہیں کہ قابل انتفاع نہیں^(۳) ابھی گوشت کی بساند بھی نہیں گئی^(۴) ابھی بہت سے تقلبات ہوں گے^(۵) بھونا جاوے گا، شور بادے کر پکایا جاوے گا تب کسی کے سامنے رکھنے کے قابل ہو گی۔

خلاصہ یہ کہ غلبہ متوسط کو ہوتا ہے نہ کہ منتہی کو تو یہ بات کہ مصیبت میں خوش طبعی بھی ہو اور ہنسی آؤے یہ متوسط میں ہو گی اور منتہی کوالم^(۶) کا احساس ہو گا ہاں عقولاً راضی ہو گا۔ تو رضا میں خوش طبعی ہونا شرط نہیں ہاں خوش عقلی ہونا چاہیے کہ آدمی دل سے سمجھتا ہو کہ حق تعالیٰ کا جو فعل بھی ہے وہ عین حکمت اور مناسب ہے اس سے تنگدلی نہ ہو گو طبعاً آزر دہ ہو^(۷) اور اس کے زوال کا طبعاً خواہ مشنند ہو اس تقریر سے بخوبی سمجھ میں آگیا ہو گا کہ رنج کے ساتھ رضا جمع ہو سکتی ہے پس بعض نے اس کو اخیر کہا ہے اور اس کے اخیر مقام ہونے ہی کی فرع ہے کہ تمام جنت کا بیان کر کے حق تعالیٰ فرماتے ہیں: ﴿وَرُضُواْنِ مِنَ اللّٰهِ أَكْبَرُ﴾^(۸)

(۱) مثلاً جو شخص ان سے متاثر ہونا چاہتا ہے اس کی قوت متاثرہ کمزور ہو^(۲) اس سالن کی ہائٹیا کی طرح ہے جو ابھی آدھا پاک آدھا کچا ہو^(۳) سب کو پڑے ہے اس سے فائدہ نہیں اٹھا سکتے^(۴) کچے گوشت کی یو یونی غنم نہیں ہوئی^(۵) ابھی اس میں بہت سے تغیرات آئیں گے^(۶) تکلیف^(۷) غمکن۔

سب سے بڑی نعمت

یعنی جنت تو نیک بندوں کے لئے ہے ہی رضاۓ الہی اس سے بھی بڑی نعمت حاصل ہوگی اس کی تفسیر حدیث میں آئی ہے کہ جنتی جب جنت میں چلے جاوے گے اور نعماء جنت سے متمتنع ہوں گے حتیٰ کہ ان کو دیدارِ الہی بھی نصیب ہوگا اس کے بعد جو خوشخبری سنائی جاوے گی کہ ایک دولت اور بھی دی جاتی ہے وہ یہ ہے کہ آج سے کبھی ہم تم سے ناراض نہ ہو گے یہ وہ نعمت ہوگی کہ تمام نعمتوں اور عیشوں کی تیکیل اس میں ہوگی کیونکہ احتمال ناراضی کا باقی رہے تو سب نعمتیں خاک ہیں کیونکہ ہر وقت یہ خطرہ لگا ہوا ہے کہ ایسا نہ ہو کہ ناراض ہو کر یہ چھن جاویں یہ ایسا ہے کہ کسی کے سامنے پلاو، قورمه اور تمام دنیا کی نعمتیں رکھیں مگر اس سے کہہ دیں کہ ہم کو اختیار ہے کہ جب چاہیں سامنے سے اٹھالیں تو وہ ان سے کیا خاک حظ پاسکتا ہے^(۱) وہ ان کو چکھے گا بھی نہیں، دیکھا ہوگا کہ پھانی والے کو جب پھانی کے لئے ہٹرا کرتے ہیں تو اس سے پوچھتے ہیں کچھ کھانا چاہتا ہے اور وہ جو مانگے دیا بھی جاتا ہے مگر حالت یہ ہوتی ہے کہ اس کے ہاتھ کا پنچتے ہیں اور اگر منہ میں رکھ بھی لے تو حلق سے نہیں اترتی وجہ اس کی کیا ہے بھی کہ اس کو معلوم ہے کہ یہ چیز مجھ کو دی جاتی ہے مگر ابھی چھین لی جاوے گی یہ خوف سب لذت کو منادیتا ہے اور اس کے نزدیک مٹی اور مٹھائی برابر ہے، علی ہذا اگر جنت میں یہ خطرہ رہتا کہ شاید کبھی یہ نعمتیں چھن جاویں تو کسی نعمت کا بھی لطف نہ رہتا بلکہ سخت اذیت ہوتی کیونکہ جتنی نعمت بڑی ہواتی ہی اس کے چھننے سے تکلیف ہوتی ہے اور اسی طرح اس کے زوال کے خیال سے بھی معمولی نعمت کے سبب زیادہ تکلیف ہوگی۔ تو اہل جنت کو ایسی تکلیف ہوتی کہ دنیا میں کوئی بھی تکلیف ایسی نہیں، پس یہ تکلیف رفع ہوگی^(۲) اس خوشخبری

(۱) اس کو کھانے کا کیا مزہ آئے گا (۲) دور ہوگی۔

سے کہاب کبھی ہم ناراض نہ ہو گئے تو یہ خوبخبری مکمل ہوئی ہر نعمت کی (۱) اور جملہ نعمتیں بلا اس کے ناقص تھیں (۲) اس واسطے اس کو ”اکبر“ فرمایا گیا تو مقام رضا کو اخیر مقام کہنا ٹھیک ہوا۔

مقام رضاۓ جنت میں یقینی ہے

اور گواں مقام کا حصول دنیا میں بھی میسر ہو جائے چنانچہ صحابہ رضی اللہ عنہم و تابعین رحمہم اللہ تعالیٰ کو دنیوی زندگی ہی میں رضا کی بشارت رضی اللہ عنہم و رضوا عنہ دے دینا اس کی دلیل ہے لیکن دنیا میں اس کا حصول مظنوں اور درجہ خطر میں ہے (۳) اور آخرت میں اس کا حصول ملتیقین ہوگا (۴) چنانچہ دنیا میں کوئی قطب بھی ہو جاوے تب بھی احتمال ہے کہ کون ہی خطا ہو جاوے جس سے رضا جاتی رہے۔

شریعت پر عمل سب کے لئے ضروری ہے

اور خطا سے مراد چوری اور زنا ہی نہیں ہے خاص بندوں کے لئے صرف یہی گناہ جرم نہیں ہیں بلکہ ذرا سا کلمہ بھی جرم ہو جاتا ہے اور اس کا یہ مطلب نہیں کہ ان کی شریعت کوئی اور ہے جس میں جرام بھی اور ہیں اور طاعات بھی اور ہیں جیسے بعض جہاں کا خیال ہے کہ بزرگ ہو کر آدمی پر سے طاعات کم ہو جاتی ہیں شیخ صاحب نماز نہیں پڑھتے معتقدین کہتے ہیں کہ فنا ہو گئے ہیں قطرہ دریا میں مل گیا ہے کچھ مغارہت باقی نہیں رہی۔ پھر نماز پڑھیں تو اپنی نماز ہو گئی اور کچھ گناہ بھی کم ہو جاتے ہیں حتیٰ کہ عورتوں کا پردہ تک اُن سے نہیں رہتا ہبہت سے پیر مریدوں کے گھروں میں بے تکلف رہتے ہیں (نتیجہ یہ ہے کہ حمل رہ جاتے ہیں) یہ سب خرافات ہیں شریعت سب کے لئے ایک ہے جب تک حیات ہے اور ہوش و حواس ہیں کوئی طاعت (۱) ہر نعمت کی تمجیل کرنے والی ہوئی (۲) اس کے بغیر نا مکمل تھیں (۳) دنیا میں اس کا حاصل ہونا غافی ہے۔ اور ضائع ہونے کا ہر وقت خطرہ ہے (۴) یقینی ہے۔

کم نہیں ہو سکتی نہ کوئی گناہ جائز ہو سکتا ہے پس ایک شریعت ہے جدائیں ہے۔

آداب کی رعایت

پھر ذرا سے کلمہ کے جرم ہونے کے کیا معنی۔ سمعنی یہ ہیں کہ وہ جرم قانونی نہیں ہے وہ ادب مجالست (۱) کا جرم ہوتا ہے کسی بڑے حاکم کے سامنے آپ جاویں تو کیا وہاں صرف قانونی جرائم کا خیال رکھتے ہیں اور اگر چوری اور ڈاکے کے آپ مجرم نہیں ہیں تو اس کے سامنے اکٹتے ہوئے اور اتراتے ہوئے اور بے تکلف چلتے ہیں اور اگر آپ ایسا کریں تو کیا اعتراض نہ ہوگا اور اگر اعتراض ہو تو کیا یہ آپ کہہ دیں گے کہ میں نے کوئی قانونی جرم نہیں کیا۔ حضرت حاکم کے سامنے تو عجیب حالت ہوتی ہے جس کو سب جانتے ہیں کہ نگاہ اوپر کو نہیں اٹھتی زبان بات کرنے میں یاری نہیں دیتی پیر چلتے ہوئے کانپتے ہیں حالانکہ دنیا کا حاکم چیز ہی کیا ہے خدا تعالیٰ کی عظمت کا اگر انکشاف ہو جاوے تو خدا ہی جانے کیا حالت ہوشاید سانس لینا بھی جرم معلوم ہونے لگے جن بندگاںِ خدا کو عظمت کا انکشاف ہو جاتا ہے ان کو ادب مجلس بھی کرنا پڑتا ہے۔

اولیاء اللہ پر مواخذہ

اور ان پر ذرا سی بے اعتدالی پر گرفت ہوتی ہے اگرچہ وہ قانونی جرم نہیں ہے۔ ایک بزرگ کا قصہ ہے کہ بارش ہوئی تو انہوں نے کہا آج کیا ہی موقع پر بارش ہوئی ہے الہام ہوا کہ ادب اور بے موقع کب ہوئی تھی بس ہوش ہی تو اڑ گئے کہ کیا تھا شکر اور ہو گئی گستاخی اور جواب طلب ہے، یہ ان کے مواخذے

(۱) آداب مجلس کی رعایت نہ کرنے کا جرم ہے۔

ہیں اور ہم لوگ یہ لفظ کہیں تو شکر ہو اور باعث ثواب ہو۔ دیکھتے لفظ ”آج“ پر یہ عتاب ہو گیا^(۱) ایک بزرگ کے وقت میں بن (۲) میں بارش ہوئی تو انہوں نے کہا یہ بارش بستی میں ہوتی تو کیا اچھا ہوتا ہے اس لفظ پر اپنے رتبے سے گردائیے گئے مگر ان کو خبر نہ ہوئی یہاں سے یہ بات بھی نکلتی ہے کہ ہر واقعہ کی خبر اولیاء کو ہو جانا ضروری نہیں لوگ اولیاء کو جانے کیا سمجھتے ہیں گواپنے متعلق اکثر تو ہو جاتی ہے کبھی نہیں بھی ہوتی چنانچہ ان بزرگ کونہ ہوئی دوسرے ایک بزرگ کو معلوم ہو گیا وہ ان سے ملنے آئے تھے مگر اس سے اس کو ظاہرنہ کیا اور وہاں سے جانے کے بعد ایک اور شخص سے کہا کہ ان پر عتاب ہے اس کلمہ کی وجہ سے اس نے کہا آپ نے ان سے اس کو ظاہر کیوں نہ کر دیا کہا مجھے شرم آئی اور خیال کیا کہ ان کا دل بُرا ہو گا انہوں نے اجازت چاہی کہ میں ظاہر کر دوں۔ انہوں نے اجازت دے دی۔ انہوں نے ظاہر کر دیا ان کی بُری حالت ہو گئی اور فرمائش کی کہ اس کی تدبیر میں میری مدد کرو اور وہ علاج یہ کیا کہ کھاری سے باندھ کو مجھے گھسیٹو، چنانچہ ایسا کیا گیا۔ اللہ اکبر یہ ایک شیخ وقت کے حالات ہیں ۔

ایں چنیں شیخ گدائے کو بکو^(۳)

یہ حالتیں اہل اللہ پر گذرتی ہیں۔

حصولِ تصوف کے لئے محنت و مشقت

لوگ تصوف کو نانی جی کا گھر سمجھتے ہیں یہ ہیں صوفی، یہ گت بنتی ہے صوفیوں کی رسیوں سے باندھ کر گھسیٹے جانے کا لئے تیار ہو جاؤ تب تصوف کا نام لو یہ نہیں ہے تصوف کہ فقط کپڑے رنگ لئے۔ کوئی دنیا دار ان کی اس حالت کو دیکھتا تو

(۱) بزرگوں کی کپڑا یے مملوں پر بھی ہو جاتی ہے کہ لفظ ”آج“ سے یہ تبادر ہوتا ہے کہ آج موقع کے مناسب ہوئی ہے ورنہ بے موقع بھی ہو جاتی ہے اس لئے مواخذہ ہوا (۲) درختوں کے جنڈہ میں بارش ہوئی (۳) اتنا بڑا اللہ کا ولی گلی کلی کوچ کوچ اس کی خلاش میں پھرتا ہے۔

کیا کہتا سوائے اس کے کہ دماغ خراب ہو گیا ہے ابھی اچھے خاصے بیٹھے تھے۔ شیخ وقت ہیں بیٹھے پنج رہے تھے^(۱) یہ کیا خطبہ ہے کہ رسی سے گھسیٹے جا رہے ہیں حضرت کیا کہا جاوے اس کے جواب میں سوائے اس کے کہ اے تر اخارے پانشکستہ کے دافی کہ چست حال شیرا نے کہ شمشیر بلا بر سر خورند^(۲) ان سے پوچھئے کہ ان کو یہ معلوم ہوا کہ میرے اوپر حق تعالیٰ کا عتاب ہے کیا گذری، اس کے مقابلہ میں جان کا جاتا رہنا بھی کچھ بات نہیں اور دنیا ان کو پاگل کہا کرے تو کیا ہوتا ہے وہ ان کو ہی پاگل سمجھتے ہیں، غیب سے آواز آئی کہ بس خبردار جو ایسی گستاخی کی اُس شخص نے فوراً رسی سے کھول دیا غرض دنیا میں رہتے رہتے جرام کا احتمال اور ان کے جرام بھی اور وہ سے نازک تو اس لئے کثرت جرام کا احتمال رہا اور جرام مقص یا مفوت رضاہ ہوتے ہیں^(۳) تو پھر دنیا میں کس کو اطمینان ہو سکتا ہے اور جب تک یہ اطمینان نہ ہو جاوے سب کام ناتمام ہے ہر وقت قسم قسم کے اندر یہ لگ رہتے ہیں یہ کھلاکا بیٹک جنت میں جاتا رہے گا اس کا مطلب یہ نہیں ہے کہ اہل جنت یہ معصیت بھی کریں تو رضا سلب نہ ہو^(۴) بلکہ راز یہ ہے کہ پھر ان سے کوئی فضل خلاف رضا ہو گا ہی نہیں غرض رضا بڑی دولت ہے اور تمام مقامات کے لئے متمم ہے^(۵) اس واسطے اس کو اخیر مقام کہا ہے۔

تصوف میں مقام فنا

اور بعض نے اخیر مقام ”فنا“ کو کہا ہے اور فنا کے معنی موت نہیں ہے کبھی کوئی سمجھے کہ خود کشی کرو بس سارے مقام طے ہو گئے موت تو حیات کا آخر ہے مقامات

(۱) لوگ ان کا احترام کر رہے تھے^(۲) ”تمہارے پاؤں میں تو کانٹا بھی نہیں لگا تم ان لوگوں کی حالت کیا کجھ سکتے ہو جن کے سروں پر بلا اور صیبیت کی تواریخیں رہی ہو“^(۳) ایسے جرام کے ارتکاب سے کبھی اللہ تعالیٰ کی پسندیدگی میں کسی واقع ہوتی ہے کبھی مقام پسندیدگی ہی ختم ہو جاتا ہے^(۴) گناہ بھی کریں تو رضاۓ الہی ان سے نہ جھینچ جائے^(۵) تکمیل کرنے والی ہے۔

سلوک کا آخر نہیں بلکہ فتا سے مراد معاصی و نامرضیات کے متعلق تقاضا نے نفس کا فنا ہو جانا ہے (۱) نفس کا جب تک تقاضا فنا نہیں ہوا اس وقت تک وہ فضولیات میں شہوات میں اغراض میں بیٹلا کرتا ہے یہ باتیں جاتی رہیں اس کا نام فنا ہے اور تقاضے کا لفظ اس واسطے کہا کہ معاصی کی طرف نفس کا میلان بالکلیہ (۲) جاتا رہنا ضروری نہیں البتہ نفس کا تقاضا کھونے کی ضرورت ہے۔

مجاہدے کا فائدہ

اور یہ بات مجاہدہ سے حاصل ہو جاتی ہے مجاہدہ سے نفس ایسا رام ہو جاتا ہے (۳) جیسے شاستہ گھوڑا کہ قابو میں آ جاتا ہے اور سوار کا مطبع ہو جاتا ہے (۴) اس کی قوت اور دوڑ دھوپ سب باقی رہتی ہے ہاں اتنا فرق ہو جاتا ہے کہ پہلے دوڑ دھوپ اپنی خواہش کے موافق تھی اور اب سوار کے موافق ہو گئی۔

خلاصہ یہ کہ نفس امارہ سے مطمئنہ (۵) رہ جاتا ہے نفس مطمئنہ کوئی دوسرا نفس نہیں امارہ اس کی ایک صفت تھی یہ صفت زائل دوسری صفت حاصل ہو جاتی ہے اور اسی کو مطمئنہ کہتے ہیں اور کسی وقت میں بھی یہ نہیں ہوتا کہ تقاضا معصیت کا بالکل جاتا رہے صفت تو باقی رہتی ہے مگر یہ حالت ہوتی ہے کہ گوکبھی تقاضا ہوتا ہے مگر کرنا معصیت سے مشکل نہیں ہوتا جیسے شاستہ اور تعلیمیافتہ گھوڑا بھی کبھی کبھی شرارت کرنے لگتا ہے مگر تعلیم کا اثر یہ ہوتا ہے کہ سوار کو اس کے رام کرنے میں وقت نہیں ہوتی جیسے کہ غیر تعلیم یافتہ کے روکنے

(۱) نفس میں گناہ کرنے اور اللہ کی مرضی کے خلاف کام کرنے کا تقاضا ہی ختم ہو جائے (۲) کہ گناہوں کی طرف نفس کو بالکل خیال ہی نہ آئے یہ ضروری نہیں (۳) نفس سدھ رجاتا ہے (۴) فرمائی درار (۵) نفس انسان کے اندر ایک قوت ہے جس سے کسی چیز کی خواہش کرتا ہے خواہ وہ خواہش خیر ہو یا شر اگر کافروں کی خواہش کرے اور شرمندہ نہ ہو اس وقت نفس امارہ کہلاتا ہے اور اگر اس پر شرمندہ ہونے لگے تو نفس امامہ کہلاتا ہے اور اگر کافر خواہش خیر کرے اس وقت نفس مطمئنہ کہلاتا ہے۔

میں ہوتی تھی یہ اثر آدمی کو محسوس ہونے لگتا ہے مثلاً پہلے عورت سے نگاہ کا روکنا بہت مشکل تھا گو محل اور خارج از وسع جب بھی نہ تھا^(۱) ورنہ تکلیف مالا طلاق لازم آؤے گی^(۲)۔ اور ظاہر بھی ہے کہ یہ ہر وقت اختیار میں ہے کہ سرینچ کر لے گر اس سے بے چینی بہت ہوتی تھی اور قریب اسی کے تھا کہ اختیار سے خارج ہو اور آج مجاہدہ کے بعد یہ بات حاصل ہے کہ میلان بھی اس قدر نہیں یعنی ہر وقت نہیں مگر کبھی ہوتا ہے لیکن روکنے سے تکلیف نہیں ہوتی جتنی پہلے ہوتی تھی اور روکنے میں سہولت سے کامیابی ہوتی ہے پہلے تو نظر کے روکنے میں میں بسا اوقات کامیابی نہیں ہوتی تھی اور کامیابی ہو بھی جاوے تو تکلیف تو بے حد ہوتی تھی گو وہ تکلیف بھی اس تکلیف سے کم ہوتی ہے جو نظر سے پیش آتی ہے۔

بدنظری کے نقصانات

نظر غضب کی چیز ہے جیسے نظر بازوں کا خود اقرار ہے کسی نے کہا ہے۔

بھیر تم کہ عجب تیر بے کماں زدہ^(۳)

نظر واقعی ایسی چیز ہے کہ تیر سے زیادہ کام کرتی ہے اور گو نظر کے روکنے میں تکلیف ضرور ہوتی ہے مگر یہ تکلیف ذرا دیری کی ہے جب تک وہ چڑیل اور اس کا بناؤ سنگار زیور سامنے ہے اس وقت نظر کو روک لینا واقعی دل گردہ والے کا کام ہے مگر ایک دفعہ دل پر جبر کر کے روک لیا بس تکلیف ختم ہو گئی اور اگر نفس کے کہنے میں آگئے اور ہمت سے کام نہ لیا اور دیکھ لیا تو بس چنگاری رکھی گئی۔ حظ تو بُرا بھلا بہت ہی تھوڑی دیر کا حاصل ہوا مگر ایسی آگ لگ گئی کہ تمام عمر نہیں مجھ سکتی اور صرف گوشت پوست کو نہیں گلاتی بلکہ کپڑوں تک کو اور گھر بار کو پھونک دیتی ہے اور

(۱) اگرچنانکن اور اپنی طاقت سے باہر جب بھی نہ تھا (۲) ورنہ یہ لازم آیا گا کہ اللہ نے انسان کو ایسی بات کا حکم دیا جس کی وہ طاقت نہیں رکھتا (۳) ”میں حیرت میں ہوں کہ بغیر کمان کے تیر کیسے مار دیا“

اس وقت تو کہنے کو صرف نظر کا گناہ تھا مگر وہ اصل گناہ سے ادھردم نہیں لیتا اور ایک گناہ نہیں بلکہ بہت سے گناہوں کا تھم ہے (۱) نظر میں بالغاصہ یہ اثر ہے کہ ایک بار پر بس نہیں ہوتی بلکہ ہر مرتبہ اس کا داعی ہوتا ہے دوسرے کے لئے یہ اثر اور گناہوں میں نہیں ہے نظر کرنے والے کو جیسی بھی نہیں آتا اب دیکھ لیجئے کہ نظر کرنے میں تکلیف زیادہ ہے یا ایک دفعہ ہمت کر کے روک لینے میں مگر حیرت ہے کہ لوگ اس ذرا سی نظر کے روکنے کی تکلیف سے بچنے کے لئے یہ تکلیف خریدتے ہیں اور ایک عجیب بات ہے کہ نظر کے روکنے میں ذرا سی تکلیف ہوتی ہے مگر اس کے بعد وہ راحت ہوتی ہے کہ جس کو حاصل ہوئی ہو وہی جانتا ہے اگر اُسی کا تصور کر لیا کرے تو نظر کے گناہ سے بچ سکتا ہے۔

مقام فناء کی تعریف

غرض نظر سے روکنے میں جو تکلیف ہوتی ہے مجاہدہ سے نفس میں یہ بات پیدا ہو جاتی ہے کہ پھر روکنا اس کا مشکل نہیں ہوتا اور وہ تکلیف نہیں ہوتی جو قبل مجاہدہ کے ہوتی تھی بس اسکا نام فنا ہے یعنی نفس کا تقاضانہ رہنا اور یہ نہیں ہوتا کہ نفس میں میلان ہی کی قوت نہ رہے اور گناہ میں لطف ہی نہ رہے ہاں ابتداء میں بعض اوقات کیفیات کے جوش اور غلبہ سے یہ حالت ہوتی ہے کہ گناہ کی طرف اصلاً میلان ہی نہیں ہوتا مگر چونکہ کیفیات دیرپا نہیں ہیں یہ حالت بعد چندے زائل ہو جاتی ہے اور پھر یہ ایک کیفیت راسخ اعتدال کے ساتھ مانع عن المعصیت (۲) نصیب ہوتی ہے جس کو عدم تقاضائے معصیت سے تعبیر کیا جا رہا ہے۔

(۱) یعنی (۲) گناہوں سے روکنے والی۔

سالکین کی غلطی کا ازالہ

مگر سالک نادقی سے اس پہلی حالت کو دوسرا حالت سے اکمل سمجھ کر سمجھتا ہے کہ مجھ کو تنزل ہوا اور میری حالت خراب ہو گئی اور اس طرح سے اس کو دھوکا ہوجاتا ہے اور شیخ سے شکایت کرتا ہے کہ مجھ میں وہ جوش نہیں رہا جو پہلے تھا معلوم ہوتا ہے کہ خداۓ تعالیٰ سے تعلق کم ہو گیا اور یہ سالک کے لئے ایسی بات ہے کہ جان دے دینا بھی اس پر گوارہ کر لیتا ہے سو حقیقت اس کی یہ ہے کہ تعلق کم نہیں ہوا ہاں رسولؐ کیفیت سے اس سے افعال اعتدال اور سہولت کے ساتھ ہونے لگتے ہیں اس قلت جوش سے وہ سمجھتا ہے کہ محبت کم ہو گئی اور یہ نہیں جانتا کہ اگر جوش ہمیشہ رہے تو آدمی مر جاوے یہ حالت مری نہیں، اس کی شرح ایک بزرگ نے خوب کی تھی، یہ بزرگ مولانا فضل الرحمن صاحب رَحْمَةُ اللّٰهِ تَعَالٰی عَلَيْهِ السَّلَامُ مولانا سے یہی شکایت کی تھی کہ اب ذکر میں وہ جوش و خروش نہیں رہا فرمایا پرانی جورو اماں ہوجاتی ہے^(۱) دیکھئے لفظ تو بہت عامی ہے مگر حقیقت اس سے پوری ادا ہوتی ہے پس مطلب یہ ہے کہ جو جوش بی بی کی طرف پہلے تھا وہ پرانی ہونے کے بعد نہیں رہتا تو اس سے یہ نہیں کہا جاسکتا کہ محبت نہیں رہی محبت تو ابھی بڑھی ہے مگر جوش نہیں رہا۔ چنانچہ محبت کی تو یہ حالت ہوتی ہے کہ ایک رئیس کی بی بی مرگئی تھی وہ بڑے آدمی تھے حکام میں بھی ان کی بڑی عزت تھی۔ کلکٹر صاحب تجزیت کے واسطے آئے اور مناسب الفاظ میں کہا کہ آپ کی بی بی کے مر جانے کا افسوس ہے۔ تو رئیس صاحب کہتے ہیں صاحب وہ ہمارا بی بی نہیں تھا وہ ہمارا اماں تھا۔ ہم کو روٹی پکا کر کھلاتا تھا، کلکٹر صاحب ہنسنے لگے۔ تو دیکھئے گو اماں نہ تھی مگر کیسی محبوب تھی اسی طرح سلوک

(۱) پرانی پویا مثل مان کے ہوجاتی ہے۔

میں ہے کہ اول جوش ہوتا ہے اس میں یہ حالت ہوتی ہے کہ کوئی چیز بھی اچھی نہیں لگتی نہ مال اچھا لگے نہ دولت اچھی لگے نہ عورت اچھی لگے معصیت کی طرف میلان اصلاً بھی نہیں ہو یا یہ حالت گویا سلب حواس کی ہے۔^(۱)

سالک کا پسندیدہ حال

پھر اس جوش کو سکون ہو جاتا ہے جو چیز اچھی معلوم ہوتی ہے مگر حالت یہ ہے کہ گواستھان تو ہے مگر قصد معصیت کا نہیں ہو سکتا اگر کوئی سامنے آ جاتا ہے تو سرنچا ہو جاتا ہے اس وقت اس کو وہ حالت یاد کرنی چاہیئے کہ ایک وقت میں نگاہ کا روک لینا مشکل سمجھا جاتا تھا مگر اب مشکل نہیں یہ علامت ہے حصول دولت کی اور نجات ہے دھوکا سے پس یہ دولت فنا ہے اور یہ فنا تو مقام ہے۔

وحدت الوجود کا مطلب

ایک فنا درجہ حال میں بھی ہوتا ہے بعض کو مقام میں حال سے دھوکا ہو جاتا ہے وہ حال ہی کے ساتھ فنا کو خاص سمجھتے ہیں اس وقت نہ غیر حق کے ساتھ تعلق ہوتا ہے نہ غیر کی طرف نظر کرتا ہے ہر چیز میں اس کو خدا ہی خدا سمجھتا ہے اس وقت اس پر وحدت الوجود کا غالبہ ہوتا ہے اور ”ہمہ اوست“ کے معنی یہ ہوتے ہیں کہ کوئی چیز نہیں سوائے حق تعالیٰ کے نہ یہ کہ سب چیز خدا ہے جیسے نقالوں نے یہی معنی لے رکھے ہیں اس کی نظر تو کسی پر سوائے خدا تعالیٰ کے پڑتی ہی نہیں۔ پھر یہ معنی کیسے لے سکتا ہے کہ سب چیز خدا ہے ہمہ اوست کی لوگوں نے کیا کیا گت بنائی ہے حالانکہ یہ بہت ہی ایک واضح مفہوم ہے اور ہمارے محاورات میں ایسے الفاظ موجود ہیں مثلاً کسی نے ٹکٹر سے جا کر فریاد کی کہ مجھ پر ظلم ہوا ہے تو

(۱) حواس کا احساس ہی ختم ہو گیا۔

اس نے کہا اس کی پولیس میں رپورٹ کرو اور کسی کو وکیل کرو اور مقدمہ باقاعدہ چلاو تو وہ کہتا ہے کہ ہمارے تو آپ ہی وکیل ہیں اور آپ ہی پولیس ہیں کیا اس کا مطلب یہ ہے کہ کلکٹر صاحب وکیل بھی ہیں یعنی وکالت کا پیشہ کرتے ہیں اور پولیس بھی ہیں یعنی کاشیبل یا کوتواں بھی ہیں نہیں بلکہ مطلب یہ ہے کہ پولیس کوئی چیز نہیں اور وکیل کوئی چیز نہیں آپ ہی ہیں جو کچھ ہیں اور اسکا یہ مطلب بھی نہیں کہ پولیس اور وکیل کا وجود دنیا میں نہیں ہے بلکہ یہ معنی ہیں کہ آپ کے مقابلہ میں ان کا وجود کچھ ہستی نہیں رکھتا گویا کالعدم ہے جب ان کا وجود نہیں ہے تو کلکٹر صاحب ہی کا وجود ہے اور بجائے پولیس اور وکیل سب کے وہی ہیں اس معنی کران کو ہمہ اوست کہا جا سکتا ہے یہ معنی ہمہ اوست کے ہیں جو بالکل بے غبار ہیں لوگ فن کو جانتے نہیں نقل کرتے ہیں۔

فنا کے درجے

اور احوال نقل کرنے کی چیز نہیں اسی کو جامی عزیز اللہ یہ غلبہ حال میں کہتے ہیں۔
بسکہ درجن فگار و چشم بیدارم توئی ہر کہ پیدا میشود از دور پندرام توئی (۱)
جب کسی سے آدمی کو تشقق ہوتا ہے تو ہر چیز سے اُس کی طرف ذہن کو
انتقال ہوتا ہے بلکہ ہر چیز میں وہی نظر آتا ہے جیسے کسی نے کہا ہے
ع جب کوئی بولا صدا کانوں میں آئی آپ کی
جامی سے کسی احمق نے جوان احوال سے نا آشنا اور منکر تھا۔ کہا اگر ”خ
پیدا شود“۔ ملا جامی نے کہا ”پندرام توئی“ (۲) بس چپ ہی تورہ گیا۔ یہ ملا جامی کی ظرافت
ہے غرض فانی پر کبھی یہ فنا درجہ حال میں بھی آ جاتی ہے یہ حال ہے اور وہ مقام تھا مقام

(۱) ”میری جان میرے دل و دماغ میں تو ہی بسا ہوا ہے، جو کچھ دور سے دکھائی دیتا ہے میں خیال کرتا ہوں کہ تو ہی ہے“ (۲) کسی وحدت الوجود کے مگر نے ملا جامی سے سوال کیا کہ اگر گدھا پیدا ہو تو آپ کیا کہتے ہی جواب دیا کہ میں کہوں گا تو ہی ہے۔

اختیاری ہوتا ہے اور حال غیر اختیاری توفت کے دو مرتبے ہوئے فتا مقامی اور فتا خالی۔

مقام عبدیت

اور بعض نے عبدیت کو اخیر مقام کہا ہے یہ بھی ایک مقام ہے اس کو بقا بھی کہتے ہیں فنا کے بعد ایک حالت اور پیدا ہوتی ہے وہ عبدیت ہے۔ فنا میں حال غالب ہوتا ہے۔ اس حالت میں آکر وہ حال مغلوب ہو جاتا ہے اور سکون ہو جاتا ہے اور حالت بالکل مبتدی کی سی ہو جاتی ہے وہ حال عروج تھا اور یہ نزول ہے اس کو ایک مثال میں سمجھ لو۔ اس کی میں زیادہ شرح کرتا مگر وقت تنگ ہے لہذا ایک مثال پر اکتفا کرتا ہوں جس سے مسئلہ تو بخوبی سمجھ میں آ جاوے گا فرض کرو ایک شخص شش بازغتک پہنچا^(۱) تو یہ یہی ہے اب یہ میزان پڑھانے بیٹھا تو اس وقت میزان ہاتھ میں دیکھ کر کوئی سمجھ سکتا ہے کہ یہ اور وہ طالب علم جو میزان پڑھتا ہے برابر ہے یا اس کی ان دو حالتوں کو یعنی وہ حالت جبکہ میزان شروع کی تھی اور یہ حالت جبکہ میزان لے کر پڑھانے بیٹھا ہے برابر سمجھ کر رائے قائم کرے کہ اس کی حالت پست ہو گئی ہے لیکن حقیقت یہ ہے کہ پہلے تعلیماً میزان ہاتھ میں تھی اس کو عروج کہتے ہیں اور اب تعلیماً و تدریساً ہاتھ میں ہے اور نزول کہلاتا ہے اور نزول کے معنی کوئی یہ نہ سمجھے کہ ترقی سے اب تنزل ہو گا۔

کیونکہ یہ نزول وہ ہے جس کی نسبت کہا گیا ہے ”مالنهایہ“۔ جواب دیا گیا ”العود الى البدایہ“، یعنی پوچھا گیا انتہا کی حالت کیا ہے کہا ابتداء کی طرف لوٹ آنا یہ نزول صورۃ ہے جس میں ظاہری حالت بالکل ابتداء کی سی ہوتی ہے مگر فرق یہ ہے کہ پہلے خالی تھا اور اب پُر ہو گیا ہے پہلے خود فیض لیتا تھا اور اب دوسروں کو اس سے فیض پہنچ گا اس کو بقاء کہتے ہیں۔

(۱) کتاب کا نام ہے۔

مقامِ محبوبیت

اور بعض نے کہا ہے (تصریح تو نہیں ہے مگر تلویحات سے معلوم ہوتا ہے) کہ محبوبیت آخر مقام ہے اور اس کا ثبوت ان کے پاس یہ حدیث ہے ((وَلَا يَزَالَ عَبْدِيُّ يَتَقَرَّبُ إِلَيَّ بِالنَّوَافِلِ حَتَّىٰ أَخْبَيْتُهُ فَإِذَا أَخْبَيْتُهُ كُنْتُ سَمْعَةَ الَّذِي يَسْمَعُ بِهِ وَبَصَرُهُ الَّذِي يَبْصُرُ بِهِ وَيَدُهُ الَّذِي يَبْطَشُ بِهِ)) جس کا ترجمہ یہ ہے کہ بندہ مجھ سے قرب حاصل کرتا جاتا ہے حتیٰ کہ میں اس کو محبوب بنالیتا ہوں اور اس وقت میں اُس کا کان بن جاتا ہوں جس سے وہ سنتا ہے اور اس کی آنکھ بن جاتا ہوں جس سے وہ دیکھتا ہے اور اس کا ہاتھ بن جاتا ہوں جس سے وہ کپڑتا ہے اس حدیث کے الفاظ بہت صریح ہیں اس باب میں کیونکہ حتیٰ کا لفظ موجود ہے جو انہما پر دال ہے اور انہما قرب ہی کی بیان فرمائی تو مطلب یہ ہوا کہ انہما درجہ قرب کا یہ ہے حاصل یہ کہ ایک قول یہ بھی ہوا جو بعض کے کلام سے نکلتا ہے کہ محبوبیت آخر مقام ہے۔

تصوف کی اصطلاح مقام کے مختلف نام اور اس کی تشریح

غرض اتنے اقوال ہوئے اس باب میں کہ بعض نے رضا کو آخر مقام کہا ہے اور بعض نے فنا کو اور بعض نے عبدیت کو اور بعض نے محبوبیت کو ان سب میں تعارض نہیں بلکہ تلازم ہے کیونکہ رضا اراء کامل بدون فنا کے نہیں ہوتی پھر جب رضا اور فنا کے بعد لازم ہے نزول، اس کا نام بقاء رکھو یا عبدیت دونوں کا حاصل ایک ہی ہے اور ان میں غایت قرب لازم اور غایت قرب کے لئے محبوبیت لازم ہے تو نام ان مقامات کے کچھ رکھ لو مگر سب آپس میں ایک دوسرے کے لازم ہیں۔ یا یوں فیصلہ کیا جاسکتا ہے ان اقوال میں کہ مقامات کا اخیر تر رضا ہے اور احوال کا اخیر فنا

ہے یہ سب عروج ہیں اور نزول کا اخیر ہے عبدیت، اور محبوبیت کو چاہے کسی میں داخل کر دو خواہ عروج میں خواہ نزول میں اس طرح سب اقوال منطبق ہو گئے یہ فیصلہ ہے ان اقوال کے بارے میں۔

دین میں اعلیٰ درجہ کے حاصل کرنے کی ضرورت ہے

اب میں اس غایت اور غرض کو عرض کرتا ہوں جس کی نسبت ابتداء وعظ میں کہا تھا کہ جیسے پرسوں کے بیان سے غرض ایک غلطی کا اظہار تھا ایسے ہی آج کے بیان سے غرض ایک بات کی شکایت ہوگی۔ وہ یہ کہ دین میں تکمیل سے قبل قناعت کیوں ہو جاتی ہے اور اس مضمون تکمیل کی تحقیق کے لئے ضرورت ہوتی تھی انتہائی مرتبہ کے بتلانے کی، جب میں اس کو بیان کر چکا تو اب میں اس شکایت کو زبان پر لاتا ہوں اور وہ شکایت اتنے بیان سے بخوبی سمجھ میں بھی آگئی ہوگی کیونکہ یہاں سے مقصود ہی ہوتا ہے کہ جو باتیں بیان کی جاتی ہیں وہ حاصل کرو گر میں تصریح انجام دیں کہ اس کو دو ہراتا ہوں یعنی جب معلوم ہو گیا کہ انتہائی مقامات یہ ہیں تو ہم کو بھی اس کو دیکھ لیں کہ ہم میں یہ پیدا ہوئے ہیں یا نہیں اور جب تک نہ ہوں برابر کوشش جاری رکھیں ان سے پہلے قناعت کر کے کیوں بیٹھ رہتے ہیں۔ کبھی دہلی جانے والے کو بھی دیکھا ہے کہ ایک منزل ادھر پہنچ کر بس کر دی ہو بلکہ خاص شہر دہلی کے باہر بھی رہ جانا اس کو گوارہ نہیں ہوتا بلکہ شہر میں پہنچ کر بھی وہ جگہ اختیار کرتا ہے کہ بعدراں کے امکان کے اعلیٰ سے اعلیٰ سے اعلیٰ ہو بلا مبالغہ ہے کہ اگر بس چلے تو کوئی بھی شاہی محل کے سوا کسی گھر اور سرائے میں بھی نہ اترے پھر اس کی کیا وجہ ہے کہ دین میں منزل مقصود سے ادھر قناعت کر لی جاتی ہے کیوں اس وقت کوشش جاری نہیں رکھی جاتی جب تک کہ یہ مقامات حاصل نہ ہو جاویں۔

اندریں رہ می تراش و می خراش تادم آخر دے فارغ مباش
 دم آخر دم آخر بود کہ عنایت با تو صاحب سر بود^(۱)
 ذہن میں لگے رہو۔ کوئی وقت خالی نہ ہوا اور نا امید نہ ہوا اور یہ مت
 سمجھو کہ ہم کو یہ مقامات حاصل نہیں ہو سکتے طلب میں لگے رہوان شاء اللہ تعالیٰ
 مقصود حاصل ہو گا۔ یہ تحقیق ہوئی انتہائی مقام کی اور جو کچھ اس کے مناسب تھا
 عرض کیا گیا۔

آیت سے مسائل تصوف کا اشتات

اب اس آیت پر منطبق کیجئے اور اس پر میں بیان کو ختم کر دوں گا فرماتے
 ہیں: ﴿وَمِنَ النَّاسِ مَنْ يَشْرُدُ نَفْسَهُ أَبْتِغَاءَ مَرْضَاتِ اللَّهِ طَوَّافُهُ وَلَلَّهُ رَءُوفٌ وَّفَمَ بِالْعِبَادَةِ﴾ یہ دو جملے ہیں اور ایک میں دو دو مقام مذکور ہیں: ﴿وَمِنَ النَّاسِ مَنْ يَشْرُدُ نَفْسَهُ﴾ اس میں مقام فنا کا ذکر ہے کیونکہ شراء کہتے ہیں نیچ ڈالنے کو تو جو چیز
 نیچ ڈالی جاوے اس میں باعث کو کسی تصرف کا حق نہیں رہتا وہ چیز مشتری کی ہو چکی
 اور جب اپنی جان نیچ ڈالی تو وہ چیزیں جو جان سے ادنی درجہ کی ہیں بطریق اولیٰ
 بک گئیں تو اپنی تو کوئی چیز بھی نہیں رہی اور کسی تصرف کا اختیار نہ رہا یہ فنا ہے اس
 کے آگے دوسرا بقا ہے: ﴿أَبْتِغَاءَ مَرْضَاتِ اللَّهِ طَوَّافُهُ﴾ یعنی یہ معاملہ ہوا ضاء
 الہی کے حاصل کرنے کے لئے اس میں صاف الفاظ میں مقام رضا مذکور ہے ایک
 جملے میں فتا و رضا دونوں کا ذکر ہو گیا دوسرا جملہ: ﴿وَاللَّهُ رَءُوفٌ وَّفَمِ بِالْعِبَادَةِ﴾ اس
 میں بھی دو لفظ ہیں۔ ایک میں ایک مقام مذکور ہے اور دوسرے میں دوسر، احت ق تعالیٰ
 کا معاملہ یہ ہے کہ رو ف ہیں۔ رافت کہتے ہیں غایت رحمت کو اس سے زیادہ
 (۱) ”اس راستہ میں خوب کوشش کر آخذ مبتک بیکارمت رہ یہاں تک کہ تیری موت کا وقت قریب آجائے،
 شاید اللہ تعالیٰ تجوہ پر عنایت فرمائیں۔“

رحمت کیا ہو سکتی ہے کہ بندہ کو محجوب بنالیں یہ مقام محبوبیت ہوا اور یہ معاملہ ہے کس کے ساتھ بالعباد بندوں کے ساتھ یعنی جنہوں نے مقام عدبیت حاصل کر لیا ہے۔ شیخے چاروں مقام اس آیت میں مذکور ہیں یہ وہی آیت ہے جس کو لوگ روزمرہ پڑھتے ہیں اور اہل علم بھی۔ برابر پڑھتے چلے جاتے ہیں مگر کبھی اس طرف خیال نہیں جاتا کہ اس میں تصوف کتنا بھرا ہوا ہے۔ اس کا علم صحبت سے ہوتا ہے۔ اب قدر آتی ہے کہ اہل اللہ نے کیسا سمجھا ہے قرآن کو۔ ان کے واسطے سب کچھ قرآن میں موجود ہے اور دوسرے کو اس کی ہوا بھی نہیں لگ سکتی۔ دیکھئے آیت میں دو جملے ہیں جن میں چاروں مقام کس وضاحت کے ساتھ مذکور ہیں اس تقریر سے میرا مقصود صرف بیان کو مزیدار کرنا نہ تھا بلکہ قرآن شریف کی بلاغت دکھانے کے ساتھ یہ بھی دکھانا تھا کہ اہل تصوف کی باتیں من گھریت نہیں ہیں۔ بلکہ ایک ایک بات قرآن و حدیث کے مطابق ہے اور سیدھی سیدھی دل کو لگتی ہوئی ہے نہ تاویل و تحریف نہ اٹھ پیچ بالکل عام فہم۔

خلاصہ مقصود

خلاصہ مقصود یہ ہے کہ اپنی حالت کو ٹھوٹلو اور سمجھ لو کہ جب تک یہ انتہائی مقامات پیدا نہ ہوں ہم ناقص ہیں کوشش کرتے رہو اور رفتار کو دھیمی نہ کرو اور مقصود سے ادھر قناعت نہ کرو اور ان کے حاصل ہو جانے کے بارے میں تمہاری خود کی رجسٹری معتبر نہیں ایسا بھی ہوتا ہے اور بہت ہے یہ بات کہ کوئی حالت اچھی پائی اور سمجھ لیا کرے ہم کو فلاں مقام حاصل ہو گیا بس خود ہی رجسٹری کر لی۔ اس کے رجسٹر ار اللہ تعالیٰ ہیں جب عند اللہ حالت درست ہو جاوے تب اطمینان ہو سکتا ہے مگر اللہ میاں کسی کی تصدیق کرنے نہیں آتے اس واسطے سب رجسٹر ار بھیج دیئے ہیں ان کی ہی تصدیق پر مدار ہے وہ سب رجسٹر ار اہل اللہ ہیں۔ سب رجسٹر ار کی تصدیق مانی جاتی ہے اگر اہل اللہ کی رجسٹری

ہو گئی تو کہا جاتا ہے ((طوبی لکھن)) مبارک ہوتی تعالیٰ کی نعمت اس کا شکر کر و مگر مٹھرو اب بھی مت۔ سیرالی اللہ سے فارغ ہوئے دہلی کے دروازہ پر پہنچ ہوئیں پڑاً مت ڈال دو بلکہ دہلی کی سیر کے لئے آئے ہو تو اندر جاؤ وہاں وہ چیز پاؤ گے کہ پھر دہلی سے کبھی نہ آؤ گے محنت اور مجاہدہ اور سفر کی صعوبات تو دروازہ پر ختم ہو گئیں۔ اب حظ ہے اور لطف ہے مگر ختم پر اور بھی مجاہدہ ہے۔ دہلی کے اندر بھی تو آخر پیروں ہی سے چلانا ہو گا اور جو جو چیزیں تفرقی اور حظ کی ہیں ان کے پاس تک پہنچنے میں بھی تو نقل و حرکت کرنا ہو گی یہ بھی مجاہدہ ہے۔ غرض مجاہدہ کو ختم یہاں بھی نہ کرو اور اس مجاہدہ کی کہیں انتہا نہیں ساری عمر کا قصہ ہے غرض ابتدا کو بھی صحیح کرو یعنی توبہ کرو اس کو میں گذشتہ بیان میں ثابت کر چکا ہوں کہ وہ اول الاعمال اور اخیر کو مطلع نظر رکھو اور بلا پہنچے دم نہ لو۔ کسی جگہ قناعت نہ کرو جب تک اس فن کا ماہر نہ کہہ دے کہ پہنچ گئے یہ آج ثابت کیا گیا ہے۔

اب دعا کیجئے کہ حق تعالیٰ فہم صحیح اور ہمت اور توفیق عطا فرمائیں۔ (۱)

وآخر دعوانا ان الحمد لله رب العالمين وصلى الله
تعالى وسلم على خير خلقه سيدنا و مولانا محمد
وعلى الله واصحابه اجمعين -

(۱) اللہ بارک و تعالیٰ ہم سب کو صحیح سمجھ اور عمل کی توفیق عنایت فرمائیں۔ آمين

﴿ناجی اور ناری﴾

”میں کہتا ہوں کہ اگر کوئی شخص ایک تسبیح بھی نہ پڑھے مگر گناہ چھوڑ دے، غیبت نہ کرے، جھوٹ نہ بولے اور غیر خدا کی محبت سے دل کو خالی کر دے اور ایک نفل بھی نہ پڑھے، ایک تو ایسا ہو اور دوسرا ایسا ہو کہ ساری رات جاگے عبادت کرے، قرآن شریف پڑھ لیکن اس کے ساتھ ہی مسلمانوں کو حقیر سمجھے، ان کو تکلیف پہنچائے، اور بھی گناہ کرے تو خوب سمجھ لو کہ پہلا ناجی ہے اور دوسرا ناری ہے۔“ -

وعظ: ترک المعاصی

حکیم الامت حضرت مولانا اشرف علی تھانوی عَلَيْهِ السَّلَامُ